

॥ श्रीः ॥

॥ ब्रह्मतर्कस्तवः ॥

॥ पञ्चरत्नस्तुतिश्च ॥

श्रीमद्भारद्वाजकुलजलधिर्कोस्तुभश्रीमद्वैतविद्याचार्यैः

श्रीविश्वजिद्याजि श्रीरङ्गराजाध्वरिचरस्तुभिः

श्रीमदप्ययदीक्षितसार्वभौमैः

विरचिते ॥

5a 331

APP



श्रीरङ्गम्

श्रीवाणीविलासमुद्रायन्त्रालयः

१९२७



INTRODUCTION.

765^v

THE BRAHMATARKASTAVA is one of the innumerable short and sweet poems with which Śrīmad Appayya Dīkṣita (1554-1626 A. D.) has enriched Sanskrit devotional literature. It is, as the name itself denotes, intended to establish the supremacy of Paramasiva as Parabrahman. The commentary which accompanies the text is also from the pen of the illustrious Dīkṣita. It contains a systematic exposition of the doctrine of शिवपरम्य by a brilliant and thoroughgoing discussion of the many scriptural passages bearing on the subject. We do not know which to admire most—the brilliancy of the Dīkṣita's advocacy or the marvellous skill with which he has evolved an orderly system of theology out of the seemingly chaotic elements which go to form the literature of the Puranas. He accepted all the puranas as equally authoritative; and unlike the Vaiṣṇavas he did not explain away inconvenient pauranic texts by stigmatising them as Tamasic. His attitude towards the puranas may be described in the following words of the *Sīratattvarahasya* of his brilliant grand-nephew, Nilakantha Dīkṣita—

“यद्यपि परैरित्यं शैववैष्णवपुराणानां वैलक्षण्यमुक्तमिति तद्वैपरीत्येन विष्णुपुराणानामप्रामाण्यं प्रतिपादनीयम्, तथापि तत्त्वावेदनप्रवृत्तैरस्माभिर्न तथा कर्तुमुचितम्, न हि परेण भ्रान्तमिति स्वेनापि भ्रमितव्यम् । अतः सर्वपुराणप्रामाण्यव्यवस्थापकः सिद्धान्तः प्रस्तूयते ॥”

In fact, the credit of constructing a philosophy of the puranas is primarily due to the great Dikshita. The *Brahmatarkastava* and the *Pancharatnastuti* which accompanies it in the present volume may serve as fitting introductions to the *Sivarkamanidipika*, the *Sivatattvamveka* and other voluminous works which Dikshita composed in defence of his शिवद्वैतवाद.

The question now arises—why did Srimad Appayya Dikshita who was one of the shining lights of the Advaita school of Sri Sankaracharya and to whom a grateful posterity has applied the significant title of अद्वैतविद्याचार्य—why did Dikshita bring himself to engage in this ill-will-provoking sectarian controversy to which the great Sankara had given the final quietus by promulgating his catholic and peace-spreading Advaita Vada. This question demands an answer both in the interests of historical truth and for a just appreciation of the Dikshita's many-sided contributions to the Sanskrit literature. There is a great deal of misconception regarding the

religious views of the Dikshita. The late Mahamahopadhyaya Ramasubrahmanya Sastri of Tiruvananthapuram refers to the Dikshita as a महाशैव in his विष्णुदेवकरभट्टाशैवमतमर्दन.

Even now we have the sad spectacle of Smarta scholars engaging in fruitless controversies regarding the superiority of Śiva to Viṣṇu and vice versa and appealing to the Dikshita's unimpeachable authority without understanding the true spirit and rationale of his controversial works.

Śrīmad Appayya Dikshita was a distinguished scion of a distinguished family of Advaitic scholars. He refers to his grandfather, Acharya Dikshita as अद्वैतचित्तसुखमहान्मुष्मिन्मया. His father Rangaraja Dikshita was the author of अद्वैतविद्यासुखविदरणमन्त्रादि and other works on Advaita philosophy. Describing the ancestors of the Dikshita, Nilakantha Dikshita says in the prologue to his नलचरितनीटक—

“अस्य किल कूटस्थोः सोमोक्तं ब्रह्मणः सर्वविद्यागुरुवः
छन्दोगाः सौमर्षीयिनो द्वैतवादासहिष्णवः जगद्विदितो एव ।”

The Dikshita himself who learnt the Advaita philosophy at the feet of his father was a convinced adherent of the Advaita school. It was a cardinal article of his faith that the various schools of Vedānta philosophy have their natural and logical

culmination in "the one only without a second" of Sri Sankaracharya's Advaitavada. The following unequivocal declaration of faith occurs in the very beginning of his न्यायरक्षामणि—

नानामाष्यादृता सा सगुणफलगतिर्वैधविद्याविशेधै-
स्तत्तद्देशास्तिरन्या सरिदिव सकला यत्र यात्यंशभूयम् ।
तस्मिन्मानन्दसिन्धावतिमहति फले भावविश्रान्तिमुद्रा
शास्त्रस्योद्गाटितायै प्रणमत हृदि ताम्रेत्यमाचार्यपादान् ॥

Even in the midst of his fierce and militant controversies with the Vaishnavas he never forgot his allegiance to the Advaitavada. He begins his शिवतत्त्वविवेक with a pointed expression of his faith in the attributeless Brahman. The following apologetic statement occurring in the beginning of his *magnum opus*, शिवार्कमणिदीपिका which is itself a commentary on Srikanthacharya's शैवविशिष्टाद्वैतभाष्य speaks for itself:—

वक्ष्यप्यद्वैत एव श्रुतिशिखरगिरिमागमानां च निष्ठा
साकं सर्वैः पुराणैः स्मृतिनिकरमहामारतादिप्रचन्दैः ।
तत्रैव ब्रह्मसूत्राण्यपि च विमृशतां भान्ति विश्रान्तिमन्ति
प्रज्ञैराचार्यरज्ञैरपि परिजगृहे शंकराद्यैस्त्वदेव ॥

(This stanza also occurs in the आनन्दलहरी in a slightly modified form). The very fact that Dikshita was led to compose his आनन्दलहरी and शिवद्वैतविनिर्णय

—works which were intended to demonstrate that there was no antagonism whatever between Srikantha's Visishtadvaita and Sankara's Advaita and that the real views of Srikantha himself unmistakably leaned towards Advaita—this fact clearly indicates that the Dikshita never wavered in his conviction that the Advaita is the last word in Indian philosophy.

We should like to deal here with a prevalent misconception to which the Dikshita himself appears to have lent countenance by composing the initial sloka of his *Parimala*:—

गुरुमिरुपदिष्टमर्थं विस्मृतमपि तत्र बोधितः प्राज्ञैः ।
अवलम्ब्य शिवमधीयन्पयामति ज्याकरोमि कल्पतरुम् ॥

In the brilliant and appreciative introduction prefixed to the second volume of the Sri Vani Vilas Press edition of Sri Vedanta Desika's *सद्वाचस्पद*, Mr. A. V. Gopalachariar M.A. B.L., of Srirangam, says as follows:—"Although his (Dikshita's) father had instructed him completely in the Nirgunavidya of Advaitism his love of Siva got the better of the impressions made by his father's teachings and he began to labour hard for the cause of the Saiva cult and wrote many powerful books to make it unassailable. Tradition has it that Sri Nrisimhasrama Swami, a great Advaita Acharya, the author

अद्वयगुरुभिर्दक्षिणामूर्तिरूपैः तत्तद्वर्णनैर्नृसिंहाभमस्वामिभिः
शिक्षितो निवर्तितम् परिमलान्वयस्य कल्पतरुव्याख्यानस्य
कृतितः करणात् शंकराचार्यपक्षः अद्वैताचार्योऽभूत् ॥

To infer however from this fact that the Dikshita's "love for Siva got the better of the impressions made by his father's teachings" is to ignore the general tenour of his controversial works. As already pointed out by us, even in the most militant period of his controversial career, he did not for a moment loose hold of his firm faith in and ardent love for, the Advaita Vada. In our opinion the truth of the episode lies in the fact that Nrisimhasrama successfully endeavoured to convince the Dikshita that his (Dikshita's) controversies with the Vaishnavas were not consistent with his reputation as an Advaiti and that instead of engaging himself in this dreary controversy he should employ his immense learning and matchless powers of composition for furthering the cause of the peace-spreading doctrines of Sri Sankaracharya. We have also to point out in this connection that the मध्यमतविध्वंसन one of the most solid contributions of the Dikshita to the literature of Advaitism was anterior to his 'शिवतत्त्वविवेक, शिवार्कमणिदीपिका and other controversial works.

We now propose to inquire into the circumstances which led the Dikshita, a confirmed Advaiti to throw himself ardently into the Saiva Vaishnava controversy. A story is told—and we give it for what it is worth without committing ourselves in any way to its genuineness—that some of the Vaishnavas of Conjeevaram once invited Dikshita to witness the enacting of Sri Vedanta Desika's philosophical drama *संकल्पसूत्रम्*. It is stated that in the course of the dramatic performance and with a view to wound the feelings of the Dikshita, a character was represented as putting his foot on the head of Siva. Dikshita was stung to the quick and from that moment he made up his mind to take up the cudgels on behalf of Saivism and put forth a series of 'marvellous literary productions devoted to establishing the supremacy of Parama Siva. It seems however to us that the true cause of Dikshita's entering into this controversy should be found in the writings of the great Vaishnava teachers beginning from Sri Ramanuja himself and ending with the author of the *सुतप्रकाशिका* and the famous Venkatanatha Vedanta Desika. Their denial of the authority of the Saivasastras, their doctrine that God Siva belongs only to the category of jivas (souls), and their arbitrary rejection of the Saivapuranas as Tamasic—it was

these elements in their teachings that excited the wrath of the Dikshita. An impartial and careful perusal of the Pasupataadhyakaraṇa of the भुतप्रकाशिका will bear out our contention. The Dikshita himself has explicitly stated in the following stanza the *motif* of his controversial attitude—

विष्णुर्वा शंकरो वा भुतिसित्तरगिरामस्तु तात्पर्यभूमिः
 नास्माकं तत्र वादः प्रसरति किमपि स्पष्टमद्वैतभाजम् ।
 किं त्वीशद्वेषगादानलकलितहृदां दुर्मतीनां दुरुक्ती-
 र्भङ्गं यत्नो ममायं न हि भवतु ततो विष्णुद्वेषशङ्का ॥

The above sloka is found quoted in the 'लौकिक-
 न्यायराजकर' of Raghunatha Varma who introduces it
 with the following words:—

“अत एव श्रीमदप्पदीक्षितैः शिवद्वेषिवैष्णवंमन्यमानु-
 जाद्यनुयायिभिः प्रतिपादितविष्णुत्कर्षशिवापकर्षविपरितोत्क-
 र्षापकर्षप्रतिपादनपरैः शिष्टनिन्दावारणाय स्नानुयायिनां शिव-
 विष्णवादिपूत्कर्षापकर्षबुद्धयनुवृत्तिवारणाय चोक्तम् ॥”

* A complete manuscript of this very interesting book is in my family library. Colonel Jacob makes constant reference to it in his लौकिकन्यायजालि. Raghunatha Varman himself composed an epitome of this work and it was published some years ago in the Benares Pandit Series under the name of लौकिकन्यायसंग्रह.

Sivananda Yogindra in his श्रीमदण्णयदीक्षितचरित gives currency to the story of an unsuccessful attempt at Dikshita's life at the instigation of Tatacharya, the famous Vaishnava Acharyapurnusha and this story finds corroboration in the following statements contained in Dikshita's निप्रहाटक—

“मार्गेसहायं भगवन्त्वमेव
विश्वस्य विश्वाधिक निर्गतोऽस्मि ॥”

and

“किमिति न मृतिरस्मद्गोहिणः स्यादकाण्डे ।”

We merely advert to this story to show that personal considerations also exercised their influence in moulding the controversial attitude of Dikshita.

We shall now turn to a consideration of the real views of Dikshita regarding Lord Vishnu.

I. As a sincere and convinced Advaitin he believed in the essential identity of Siva and Vishnu. He would gladly echo the sentiment enshrined in the memorable words of Kalidasa in his *Kumarasambhava*, Canto VII:

“एकैव मूर्तिर्विमिदे त्रिधा सा
सामान्यमेपां प्रथमावरत्वम् ।
विष्णोर्हरस्तस्य हरिः कदाचि-
द्वेषास्तयोस्तावपि घातुराद्यौ ॥”

The following sloka of Bhartrihari, the great grammarian expresses in a nutshell the Dikshita's own view in the matter :—

महेश्वरे वा जगतामधीश्वरे
जनादेने वा जगदन्तरात्मनि ।
न वस्तुभेदप्रतिपत्तिरस्तु मे
तथापि मक्तिस्वरूपेन्दुशेखरे ॥

The following passages from शिवतरङ्गविवेक ॥१॥ amply bear out our contention

- (1) अभेदस्यैव बौद्धिकमर्यादासिद्धत्वात् गिरिराजाय पार्श्व-
त्येवामेदाद्वैश्वरं रूपमात्मीयतया प्रदर्शितमित्येव संग-
च्छतेतराम् ।
- (2) ब्रह्मा विष्णुर्गिरिशिव श्रीशंभोरखिलेश्वरात् ।
न भिद्यन्ते तदंशत्वादवतारा इत्येव ॥
- (3) कौर्मोदौ कर्मयोगस्य वर्णितस्य प्रपञ्चतः ।
तवाराधनरूपत्वं विस्पष्टं प्रतिपादितम् ॥
रुद्रं सत्कर्मभिर्मर्त्याः पूजयन्तीह दैवतम् ।
इत्यादिभारतेऽप्युक्तं पर्यस्वारण्यकादिषु ॥
वर्णोत्तमाचारवता पुरुषेण परः पुमान् ।
इत्यादेर्न विरोधो नः शिवामेदाद्रमापत्तेः ॥
भेदवादे तयोस्त्वस्य स्वार्थत्यागास्तु निश्चितः ।

II. Instead of imitating the procedure of the Vaishnavas and declaring that Vishnu belongs to the category of Jivas, the Dikshita unequivocally declares that Vishnu is none other than Para-Brahman. In the *Anandalahari* after expounding at length with the support of scriptural authorities the view that Vishnu is only a Jiva, he goes on to declare his real views on the subject in the following memorable passage which though somewhat long richly deserves quotation :—

“इत्थं विष्णुर्जीव इति पक्षः केषांचिदुपपादितः ।
अथ स्वसिद्धान्तं दर्शयति—

आत्माकीना तु सैद्धान्तिकसरणिरियं यत्परब्रह्मकोटिः
श्रीमन्नारायणः सन्माहित इति महाभारतादिप्रसिद्धेः ।....

वेदविभागार्थमेवावतीर्णेन सकलवेदतात्पर्याभिज्ञेन सर्व-
ज्ञशिखामणिना भगवता वेदव्यासेन, पुलस्त्यवरदानलब्धदेवता-
चारमार्थ्यवेदनेन श्रीपराशरेणान्यैश्च महर्षिभिर्वेदोपबृंहणार्थं
प्रणीतेषु श्रीमहाभारतविष्णुपुराणादिषु निश्चितपरब्रह्मभावस्य
साद्विः सर्वैरप्यविभागेन परब्रह्मेत्येव पूजितस्य श्रीनारायणस्य
कचित्कोणे निविष्टमन्त्रार्थवादपुराणवचनादिलेशमवलम्ब्य जी-
वभावं वक्तुं नास्माज्जिह्वा प्रवर्तते । तथा चेन्मूर्धा च शतधा
भवति । वेदवैदिकद्रोहो देवताद्रोहश्च जायते । अतो नारा-
यणः परब्रह्मकोटिरित्येवास्माकं राक्षान्तः ॥

The following passage from his शिवतत्त्वविवेक may also be considered in this connection :—

अथवास्तु तुरीयकोटावपि नारायणमूर्तिः । न हि तुरीयकोटावेकरूपैव मूर्तिर्ब्रह्मण इति नियमः ।

In the सिद्धान्तलेशसंग्रह he says :—

“ न च परमेश्वरस्य रघुनाथाद्यवतारे तमस्वित्त्वदुःख-
संसर्गादिभ्रमणान्मुक्तानामीश्वरभावे पुनर्वन्धापत्तिः । तस्य
विप्रक्षोभामोघत्वादित्वकृतमर्यादापरिपालनाय कथंचिद्गुरुशा-
पादिसत्त्वं प्रत्याययितुं नटवदीश्वरस्य तदभिनयमात्रपर-
त्वात् । अन्यथा तस्य नित्यमुक्तत्वनिरवमहत्वात्तन्मयसमाभ्य-
चिकरादित्वादिभ्रुविबिरोधात् ॥

These passages simply give the go by to the erroneous notion entertained in certain quarters that Śrīmad Appayya Dīkshita was a sectarian Śaivite radically opposed to the supremacy of Viṣṇu.

III. The Dīkshita did not simply rest content with the theoretical formulation of the essential identity of Śiva and Viṣṇu. He gave expression to his intense devotion to Viṣṇu by composing the *Varadarajastava*, the *Kṛishṇādhyānapaddhati* and his commentary on Vedānta Deśika's वादवान्युद्दकाव्य. He is said to be the author of हरिहरस्तवक of which the following śloka is the beginning :

मुरमथनं पुरमथनं फणघरतल्पं फणाधराकल्पम् ।
मारमणमुमारमणं वन्दे बाणारिमसमबाणारिम् ॥

Unfortunately the Sataka is not available in its entirety. The sloka

“वस्त्रां पिशङ्गं वसनं दिशो वा
गह्वरता यातु ककुब्धता वा ।
निद्रातु वा नृत्यतु वाधिरङ्गं
भेदो न मे स्यात्परमस्य धाम्नः ॥”

is also from his poem. He begins his famous मध्व-
तन्त्रमुल्लमदन by saying

“शिवं विष्णुं वा यद्यभिदधति शास्त्रस्य विषयं
तदिष्टं माहं नः सगुणमपि तद्ब्रह्म भजताम् ।

The Dikshita may therefore be equally regarded as
a महाविष्णव and a महाशैव.

It is given to the Advaitin alone to possess this rare privilege of worshipping with equal devotional rapture the various aspects of Isvara described in the Sastras. With a view to have this ideal constantly before the mind's eye every Smarta is enjoined to perform the daily worship of the five Devatas—Aditya, Devi, Vishnu, Ganapati and Siva पञ्चायतनपूजा The Smriti says:

पञ्चयक्षपरो नित्यं पञ्चदेवान्प्रपूजयेत् ।

At the same time the utmost liberty is allowed to every one to choose for his worship that particular aspect of Isvara which most appeals to his mind. In short the doctrine of इष्टदेवतोपासन is a natural and necessary corollary of the Advaita Vada. A classical statement of this doctrine of इष्ट is contained in Sri Lilasuka's declaration in his कृष्णकण्ठाभूत

“शैवा ययं न खलु तत्र विचारणीयं
पञ्चाक्षराजपरता नितरां तथापि ।
चेतो मदीयमतसीकुसुमावभासं
स्मेराननं स्मरसि गोपबधूकिशोरम् ॥”

In concluding these stray observations, we should like to say a few words regarding the underlying principle of Sri Appayya Dikshita's philosophy of Saivism. He accepts the doctrine of the Nirguna Brahman as taught by the Sruti and the Advaita acharyas. When Brahman associates Itself with Its own inscrutable power called Maya, the first step towards cosmic evolution is taken. It is then called Isvara.

(तच्छक्त्युपाधिसंयोगाद्देवेश्वरतां प्रयेत्)

and this Isvara afterwards manifests Himself as Brahma, Vishnu and Siva who constitute the Trinity of Aryan thelogy. The Isvara aspect of the Absolute is termed the Turiya or the fourth in contradistinction to the later manifestation of the

Trinity. Appayya Dikshita, relying upon Upanishadic texts like

“सर्वमिदं ब्रह्मविष्णुरुद्रेन्द्रास्ते संप्रसूयन्ते सर्वाणि चेन्द्रियाणि सह भूतैर्न कारणं कारणानां धाता ध्याता कारणं तु ध्येयः सर्वैश्वर्यसंपन्नः सर्वेश्वरः शंभुराकाशमध्ये”

(अथर्वशिखा)

identifies this Turiya (fourth principle) with Paramasiva whose abode is in Somaloka. He says in the शिवतत्त्वविवेक

“मतद्वयेऽपि भगवानम्बिकारमणः शिवः ।

अशेषब्रह्ममूर्तिनामादिभूतो जगत्पतिः ॥

भैरवाद्या हरस्येव मत्स्याद्या श्रीपतेरिव ।

ब्रह्मविष्णुहरस्तस्य कलाभेदा इति स्थितम् ॥”

It is the supremacy of this Paramasiva aspect that forms the subject of his various controversial works. In fact he makes a clear distinction between Paramasiva, the fourth principle and गुणिहर the third member of the Trinity. As among the members of the Trinity, there is no question of superiority or inferiority. They are all equal.

तस्मात्रयोऽपि फलवस्तुत्या एवेति सारम् ।

The Vaishnavas on the other hand do not admit the existence of an Adi Vishnu as distinct from the second member of the Trinity who alone

is in their doctrine, the Parabrahman of the Sruti. The Dikshita makes this clear in his *Anandalahari*:

“ वैष्णवा अपि त्रिमूर्त्यन्तर्गतविष्णुरेवादिविष्णुर्न तदु-
चीर्णं वैष्णवं तत्त्वान्तरमातीति मन्यन्ते ।”

and he supports his statement by quoting the unimpeachable authority of Vedanta Desika's *Tottramuktalalapa*. By thus positing the fourth principle (चतुर्थी यदि यस्मिन्) over and above the Trinity the Dikshita has, beyond doubt, raised this seemingly sectarian controversy to a distinctly higher level. If one bears in mind this characteristic feature of the Dikshita's *śiṣyānt* philosophy he will be in a position to follow, with his devotional susceptibilities untroubled, the Dikshita's arguments as they are developed in the *Brahmatarkasatara* and the *Pancharatnasutā*.

The Dikshita's learning is, in the truest sense of the word, encyclopaedic. There is not a branch of Sanskrit literature in which he has not composed treatises which later writers unanimously acclaim as authoritative. Brattoji Dikshita, the great grammarian, the author of the *śiṣyānt* and a direct disciple of Eṣvarad Appayya Dikshita, states but the bare truth when he says that a thorough knowledge of the Dikshita's works is a *sine qua non* of real scholarship and is a true criterion to differ-

entiate a learned man from an *ignoramus*.

अप्ययदीक्षितेन्द्रान-


शेषविद्यागुरुनहं वन्दे ।

यत्कृतिबोधाबोवौ

विद्दविद्वद्विभाजकोपाधी ॥

TIRUTURAI PUNDI }
5-9-1927. }

R. Krishnaswami Sastri.



ब्रह्मतर्कस्तवः

सध्यालयः

अप्ययदीक्षितैर्विरचितः ॥

॥ श्रीः ॥

॥ ब्रह्मतर्कस्तवः ॥

अथ ब्रह्मतर्कस्तवस्य नातिविस्तरं विवरणं क्रियते ।
तत्र स्तोत्रप्रतिपाद्यसकलार्थप्रतिष्ठापरोऽयमाद्यः श्लोकः—

उच्चावचैरुपनिषद्वचनप्रकाण्डै-

रुन्मीलितध्रुतिगणैरुपबृंहणैश्च ।

यत्समादरं समुदितं यमिनामुपास्यं

तद्ब्रह्म शंकर भवानिति तर्कयामः ॥ १ ॥

प्रशस्तवाची प्रकाण्डशब्दः । प्रशस्तान्युपनिषद्वचनानि
कारणवाक्यानि । तानि हि ब्रह्मासाधारणलक्षणभूतकारण-
त्वमुखेन ब्रह्म समर्पयन्ति ब्रह्मविषयत्वे विवादानास्पदतया
ब्रह्मपरेषु वाक्येषु प्रकृष्टानि । तानि चोच्चावचानि अनेकमे-
दानि । कानिचित्स्यस्मात्सकलप्रपञ्चस्रष्टृत्वप्रतिपादकानि ‘स-

देव सोम्येदमग्र आसीत्' इत्यादीनि । कानिचित्तत्पालकत्व-
 प्रतिपादकानि 'एष भूतपतिरेष भूतपालः' इत्यादीनि ।
 कानिचित्स्वस्मिस्तत्प्रविलापकत्वप्रतिपादकानि 'यस्य ब्रह्म च
 क्षवं च उभे भवत ओदनः । मृत्युर्यस्योपसेचनं क इत्या-
 वेद यन्न सः ॥' इत्यादीनि । ओदनत्वनिरूपणेनैव स्वस्मिन्नेष
 प्रविलय इत्यपि हि सूचितम् । कानिचित्प्रतिप्राणिव्यवस्थि-
 तासंकीर्णसुखदुःखभोजयितृत्वप्रतिपादकानि 'एष ह्येष साधु
 कर्म कारयति तं यमेभ्यो लोकेभ्य उन्निनीपते, एष ह्येषा-
 साधु कर्म कारयति तं यमघो निनीपते' इत्यादीनि । कानि-
 चिच्चन्द्रसूर्यानलवायुप्रभृतिसकलचेतनाचेतनव्यवस्थितज्योति-
 श्चक्रभ्रमणोर्ध्वज्वलनतिर्यक्पवनादिस्वभावविशेषव्यवस्थापक-
 त्वप्रतिपादकानि 'एतस्यैवाक्षरस्य प्रशासने गार्गि सूर्याचन्द्र-
 मसौ विधृतौ तिष्ठतः', 'भीषास्माद्वातः पवते, भीषोदेति
 सूर्यः, भीषास्मादग्निश्चेन्द्रश्च, मृत्युर्धावति पञ्चमः' इत्या-
 दीनि । कानिचिन्मोचकज्ञानसंपादनद्वारा मुक्तिप्रदत्वप्रतिपा-
 दकानि 'यमेवैष धृणुते तेन लभ्यस्तस्यैष आत्मा विवृणुते
 तनूं स्वाम' इत्यादीनि । एवंभूतैः कारणवाक्यैस्तेषां शिव-
 पर्यवसानप्रतिपादकतया तद्विकासकैः पुराणेतिहासरूपैरुपशृं-
 हणैः चकाराद्ब्रह्मसूतेश्च यत्सादरं प्रतिपादितं ब्रह्म तद्भवा-
 नेवेति तर्कयामः । न्यायेर्निश्चिनुम इत्यर्थः । अत्र 'भवा-

न्ब्रह्म' इति सामानाधिकरण्येन शिवस्य परब्रह्मभावः स्तोत्र-
 प्रतिपादो मुख्यार्थ इति सूचितम् । स च तत्र साधकोप-
 न्यासेन बाधकोद्धारणेन च प्रतिपादनीयः । तत्र साधकानि
 सर्वेषां कारणवाक्यानां शिवे पर्यवसानमापादयन्त्यौपनिष-
 दानि वचनानीति प्रथमपादेन सूचितम् । तेषामन्यपरत्वश-
 द्धानिराकरणेन स्वाभिमतार्थे प्रामाण्यप्रतिष्ठापनमुपबृंहणमु-
 खेन करिष्यत इति द्वितीयपादेन सूचितम् । भवान्परतत्त्व-
 मित्यादिरीतिं विहाय भवान्ब्रह्मेत्युक्त्या यत्न शिवो वक्तव्यत्वेन
 निर्ज्ञातस्तस्मिन्निरूपपदब्रह्मपदप्रयोगः यद्वाक्यं ब्रह्मविषयत्वेन
 निर्णेतव्यं तत्र निर्णायकत्वेन शिवाभिधानश्रुत्युपन्यासश्च
 द्वैपायनीयः शिवपरब्रह्मभावप्रतिपादकश्रुत्यनुग्राहकत्वेन प्रद-
 र्शयिष्यत इत्ययमर्थः सूचितः । निश्चिमुम इत्यनुक्त्वा तर्क-
 याम इत्युक्त्या बाधकोद्धारः सर्वोऽपि न्यायैः प्रायशः करि-
 ष्यत इत्येतत्सूचितम् ॥ १ ॥

तत्र सावत्प्रतिपादनीयार्थसाधकान्युपनिषद्वचनान्युपन्य-
 स्यति—

यद्ब्रह्मलक्षणतया श्रुतिस्त्रिसिद्धं

तत्कारणत्वमनुमोदितया शिखाद्यैः ।

अत्याश्रमोपनिषदा हर चोदितानि

त्वय्येव कारणवचांसि समर्पयन्ति ॥ २ ॥

‘यतो वै—’ इत्यादिश्रुत्या ब्रह्मसूत्रेण च सिद्धं यत्स-
 आजः श्वेतच्छस्त्रमिव ब्रह्मणोऽसाधारणं लक्षणं जगज्जन्म-
 जीवनादिकारणत्वं नाम तत्सर्वाणि कारणवाक्यानि त्वय्येव
 समर्पयन्तीति प्रतिज्ञा । तत्र हेतुगर्भं विशेषणमत्याश्रमोपनि-
 षदा चोदितानीति । श्वेताश्वतराणां मन्त्रोपनिषदत्याश्रमोप-
 निषदित्युच्यते, ‘अत्याश्रमिभ्यः परमं पवित्रं प्रोवाच
 सम्पगृपिसंघजुष्टम्’ इति तत्रैव श्वेताश्वतरेण महर्षिणाऽत्या-
 श्रमिभ्यः प्रोक्तत्वश्रवणात् । तस्यामुपनिषदुपक्रम एव ‘ब्रह्म-
 वादिनो वदन्ति । किं कारणं ब्रह्म कुतः स्म जाता जीवान
 केन क्व च संप्रतिष्ठाः । अधिष्ठिताः केन मुखेतरेषु वर्तमाने
 ब्रह्मविदो व्यवस्था ॥’ इति केषांचिद्ब्रह्मवादिनां ब्रह्म जग-
 त्कारणमित्येतावदवगच्छतां विशिष्य तदजानतां तन्निर्णयार्थं
 विचारप्रवृत्तिरुक्ता । तस्य ‘किं कारणं ब्रह्म’ इति सामान्यतः
 कारणे ब्रह्मणि संदेहो दर्शितः । ‘कुतः स्म जाताः’ इत्या-
 दिभिः पञ्चाभिर्वाक्यैः स एव कारणविषयः संदेहः कार्यभू-
 तजननजीवनादिप्रतियोगिभेदेन पञ्चधा प्रपञ्चितः । तत्र
 ‘ब्रह्मविदो व्यवस्था’ इति पञ्चमे वाक्ये केनेत्यस्यानुपपन्नः ।

सर्वाणि कारणवाक्यानि शिवपरतां नयन्त्याः श्वेताश्वतरो-
पनिपदः साक्षिभूतान्यथर्वशिखावचनान्यपि दृश्यन्ते 'सर्व-
मिदं ब्रह्मविष्णुरुद्रेन्द्रास्ते संप्रसूयन्ते सर्वाणि चेन्द्रियाणि
सह भूतैर्न कारणं कारणानां घाता ध्याता कारणं तु ध्येयः
सर्वैश्वर्यसंपन्नः सर्वेश्वरः शंभुराकाशमध्ये' इत्यादीनि । एव-
मथर्वशिखाद्यनुगृहीतैः श्वेताश्वतरोपनिपन्मन्त्रैः प्रेरितानि
सदात्मब्रह्मादिसामान्यशब्दयुक्तानि सर्वाणि कारणवाक्यानि
शिवमेव जगत्कारणं परं ब्रह्मेति प्रतिपादयन्तीत्यर्थः ॥ २ ॥

अथोदाहृतश्रुतीनामन्यपरत्वशङ्कानिरासार्थं पौराणिकवच-
नरूपोपबृंहणप्रदर्शनार्थः श्लोकः—

पुष्पेपुशासन पुराणगिरोऽप्यनल्पा-

स्त्वं ब्रह्म नेतर इति प्रतिपादयन्ति ।

शब्दार्थयोरधिगतादधिकैकरूप्या-

न्मूलश्रुतीरपि शिवस्यवशं नयन्त्यः ॥ ३ ॥

कूर्मपुराणे तावत् 'किं कारणं ब्रह्म' इत्यादिवचनान्युपबृं-
हितानि—'समेत्य ते महात्मानो मुनयो ब्रह्मवादिनः । विते-
निरे बहून्वादानात्मविज्ञानसंश्रयान् ॥ किमस्य जगतो मूल-
मात्मा यास्माकमेव हि । कोऽपि स्यात्सर्वभूतानां हेतुरीश्वर

अन कदाचन ॥ स सर्वैश्वर्यसंपूर्णो नाम्ना सर्वेश्वरः स्वयम् ।
 सर्वैर्मुमुक्षुभिर्व्येयः शंभुराकाशमध्यगः ॥’ इति । अय-
 र्वशिरःकैवल्योपनिषदादीनामपि शिवैकान्तिककारणत्वादि-
 ब्रह्मलिङ्गसमर्पकाण्युपबृंहणान्यपि शिवपुराणादिषु द्रष्टव्या-
 नि । एवं शब्दतोऽर्थतश्च मूलश्रुत्येकरूपतया मूलश्रुतीनाम-
 प्यविचलां शिवपरतां प्रतिष्ठापयन्ति यनसिंहन्यायेन स्वय-
 मपि बलवन्ति सन्ति शिवैकान्तिकमेव जगत्कारणपरब्रह्म-
 माहं व्यवस्थापयन्तीत्यर्थः । भूयोऽनुग्रहोऽपि देवदान्तर-
 पुराणेभ्यः प्राबल्यहेतुरनल्पा इत्यनेन दर्शितः । प्रसिद्धं
 हि शिवपुराणानां भूयस्त्वम् ‘अष्टादशपुराणेषु दशभिः कथ्य-
 ते शिवः । चतुर्भिर्भगवान्विष्णुर्द्वाभ्यां ब्रह्मा प्रकीर्तितः ॥’
 इत्युक्तपुराणसंख्यया ‘शैवं लक्षं स्कान्दं लक्षम्’ इत्यादि-
 ग्रन्थसंख्यया च । एवं यनसिंहन्यायात्परस्परमनुप्राधानुप्रा-
 दकभावापन्नाभ्यां श्रुतितदुपबृंहणान्यां शिवस्य परब्रह्मभाव-
 सिद्धिः प्रदर्शिता ॥ ३ ॥

अय तस्मिभिरुपपदग्रहपदप्रयोगेण तस्मिस्तत्सिद्धिं दर्श-
 यति—

ईपायनः स भगवानितिहासरत्ने
 धर्मात्मने विटपिरूपकमादधानः ।

ब्रह्मेति शंकर गिरा व्यपदिश्य मूलं

त्वं ब्रह्म शाश्वतमिति प्रकटीचकार ॥ ४ ॥

महाभारते 'युधिष्ठिरो धर्ममयो महाद्रुमः स्कन्धोऽर्जुनो भीमसेनोऽस्य शाखा । माद्रीसुतौ पुष्पफले समृद्धे मूलं कृष्णो ब्रह्म च माह्वणाश्च ॥' इति युधिष्ठिरस्य वृक्षत्वरूपणे 'ब्रह्म च मूलम्' इति व्यपदिशन्मगवान्व्यासः शिवः परं ब्रह्मेति प्रकटीचकारेत्यर्थः ॥ ४ ॥

ननु ब्रह्मपदं शिवपरमिति नाद्यापि संप्रतिपन्नम्, अस्ति हि ब्रह्मपदस्य विष्णौ ब्राह्मणजातौ वेदे तपसि च व्यवहार इत्याशङ्क्याह—

विष्णुर्द्विजाश्च विपमाक्ष पृथग्गृहीता

वेदस्तपोऽपि च न चेतनमध्ययोग्यम् ।

वाच्या च तत्स्थितिकृति कचिदस्य वृत्ति-

मूलत्वरूपणवशादिति निर्विशङ्कम् ॥ ५ ॥

विष्णोर्द्विजानां च पृथग्ग्रहणाद्वेदतपसोरचेतनयोश्चेतन-
मध्ये पाठाङ्गीकारे प्रायपाठविरोधान्नैतेषां ग्रहणं युक्तम्; किं
तु तेभ्योऽन्यस्यैव कस्यचिद्वृक्षस्थितौ मूलस्यैव राजमात्रो-
पगृह्ययुधिष्ठिरस्थितौ कारणभूतस्यैव ग्रहणं युक्तमित्यर्थः । तथा-

भूतञ्च शिव एवेति हृदयम् । ननु द्रोणपर्वणि नारायणकृत-
 शिवस्तोत्रे ‘रूपं ज्योतिः शब्द आकाशवायू स्पर्शो रसः
 सलिलं गन्ध उर्वी । कालो धर्मो ब्रह्म च ब्राह्मणाश्च त्वत्सं-
 भूतं स्यास्तु चरिण्यु चेदम् ॥’ इति ब्रह्मशब्दस्य ब्राह्मणश-
 ब्दसमभिव्याहारेण वेदपरत्वं दृष्टम्, तथेह किं न स्यादिति
 चेत्, न । तत्र रूपं ज्योतिरित्याद्यचेतनसमभिव्याहारेण
 चेतनप्रायपाठाभावात्, इह तत्सत्त्वाच्चेतनः शिव एव ब्रह्म ॥

ननु श्रीकृष्णस्य सर्वविधसाहायकेन युधिष्ठिरराज्यस्थिति-
 हेतुत्वं सुप्रसिद्धम्; ब्राह्मणानामपि जयाशिषा तद्वेतुत्वम्
 ‘स्वयमाहृत्य धन्यानि ह्यनुयास्यामहे वयम् । अनुध्यानेन
 जप्येन विद्यास्यामः शिवं तव ॥’ इत्यरण्यं प्रस्थितं युधि-
 ष्ठिरमनुग्रजनेनानुग्रहीतुमिच्छतां ब्राह्मणानामेव वचनेन प्र-
 सिद्धम्; न तथा शिवस्य तत्प्रसिद्धम्; अतः श्रीकृष्णस्या-
 त्यन्ततदुपकारकस्य विशेषणसमर्पकतया ब्रह्मेति पदं योज-
 नीयमिति मन्दशङ्कामपाकरोति—

साक्षेन कृष्ण इव तस्य हि राज्यसिद्धा-

वार्शीर्मुखेन मुखजा इव च त्वमीश ।

मूलं कपालधर नित्यमनुग्रहेण

तन्मध्यपाठविषयस्तदासि त्वमेव ॥ ६ ॥

प्रतिज्ञातमनुग्राहकत्वं तत्तदुपाख्यानेन स्पुटीकरोति—

कैरातपर्वणि तुरङ्गममेघवृत्ते

कैलासशैलगमने शतरुद्रिये च ।

सौप्तिकादिषु च शंकर पाण्डवेषु

सानुग्रहत्वमधिकं हि तव प्रसिद्धम् ॥ ७ ॥

आरण्यपर्वणि किरातार्जुनीये सकलदेवासुराद्यभिज्ञातस-
कललोकभयंकरपाशुपतदिव्यास्त्रप्रदानेन शिवस्य पाण्डवानु-
ग्राहकत्वं सुप्रसिद्धम् । द्रोणपर्वणि च जयद्रथवधार्थमज्ञात-
विस्मृतपाशुपतास्त्रसंधानप्रकारविशेषपरिज्ञानाय कृष्णार्जुनयोः
कैलासगमनं तत्र शिवं प्रणिपत्य स्तुत्वा स्थितयोः शिवनि-
योगेनामृतसरसि स्थितौ धनुःशरौ गृहीत्वा शिवस्य पुरःस्था-
पितवतोः शिवनियुक्तनीललोहितरुद्रकृतधनुःशरसंधानदर्शनेन
पाशुपतास्त्रसंधानविशेषपरिज्ञानं च प्रतिपादितम् । पाशुपता-
स्त्रालाभेन सिद्धश्चार्जुनस्योत्कर्षः शल्यपर्वणि युधिष्ठिरं प्रति
भगवता वर्णितः । ‘अक्षौहिण्यो दशाष्टौ च तव तेषां च
भारत । न तुल्याश्चार्जुनस्येह बलेन कुरुनन्दन ॥ स एव
सर्वाण्यस्त्राणि दिव्यानि प्राप्य शंकरान् । मत्समो मद्विशिष्टो
या रणे भवति पाण्डव ॥ द्रोणं भीष्मं कृपं कर्णं द्रोणपुत्रं
जयद्रथम् । निहन्तुं शक्नुयात्कुद्वो निमेषार्थादरिन्दमः ॥

सदेवासुरगन्धर्वान्सयक्षोरगकिंनरान् । त्रींश्च लोकान्विजेतुं
 वै शक्तः किमुत मानुषान् ॥ विधिना विहितश्चासौ मया
 संचोदितोऽपि सन् । न चकार भर्ति हन्तुं कृतान्तो बलव-
 त्तरः ॥ अर्जुनो हि महाबाहुर्मया तुल्यो महीपते । स महे-
 श्वरलब्धास्त्रः किं न कुर्याद्विशुः प्रभो ॥' इति । पाशुपता-
 स्त्रमेव सर्वास्त्रप्रसवशक्तमिति वा सर्वास्त्रसममिति वाभिप्रा-
 येण '—सर्वाण्यस्त्राणि दिव्यानि प्राप्य शंकरात्' इत्युक्तम् ।
 द्रोणपर्वण्येव शतरुद्रीये शिवेन युद्धसमये कृतं महासाहायकं
 प्रतिपादितम् । आश्वमेधिके पर्वणि तदेव युद्धे कृतं साहायकं
 भीमसेनेन युधिष्ठिरं प्रति स्मारितम् , मोक्षधर्मे च कृष्णेना-
 र्जुनं प्रति स्मारितम् । सौपुतिके पर्वणि युद्धसमये पाण्डव-
 शिबिरं शिवनियुक्तेन केनचिन्महता भूतेन सदा शिबिरद्वा-
 रसंनिहितेन संरक्षितमिति वर्णितम् । आदिपर्वणि च पञ्चे-
 न्द्रोपाख्याने पञ्चेन्द्रान्प्रति 'युष्माभिर्मानुषैर्भूत्वा तन्नासुरा-
 वताररूपसकलदुष्टक्षत्रियवधं कृत्वा प्रत्यागन्तव्यम्' इति
 नियोगवचनेन स्वस्य तदीयजयोपयोगिसर्वकार्यधूर्वहत्वमा-
 विष्टम् । तदेतत्सर्वमत्र संगृहीतम् ॥ ७ ॥

कृष्णाक्षपेक्षयाप्यधिकं शिवस्य युधिष्ठिरराज्यस्थितिहेतुत्वं
 शतरुद्रीयपाख्यानसिद्धमेव कण्ठतः प्रतिपादयति—

प्रत्यक्षमेव भवता निहता कुरूणां
 सेना ततस्तु निहता मघवत्सुतेन ।
 युक्तं किमेतदतिशायि युधिष्ठिरार्थे
 मूलं त्वदन्यदिह मुग्धमृगाङ्गमालं ॥ ८ ॥

शतरुद्रीयाध्याये 'संप्रामे क्षात्रवानिप्रन्दारौपैर्विमलैर-
 हम् । अग्रतो लक्ष्ये चान्तं पुरुषं पावकप्रभम् ॥ ज्वलन्तं
 शूलमुद्यम्य यां दिशं प्रतिपद्यते । तस्यां विभि विशीर्यन्ते
 शत्रवो मे महामते ॥ पद्भ्यां न स्पृशते भूमिं न च शूलं
 विमुञ्चति । शूलाच्छूलसहस्राणि निष्पतन्त्यस्य तेजसा ॥
 तेन भग्नानरीन्सर्वान्मद्भग्नान्मन्यते जनः । तेन दग्धानि सैन्यानि
 पृष्ठतोऽनुदहाम्यहम् ॥ भगवन्स्त्वं भमापद्य को वै
 स पुदपोत्तमः । शूलपाणिर्महान्कुक्षस्तेजसा सूर्यसंनिभः ॥'
 इत्यर्जुनस्य प्रभ्रे 'प्रजापतीनां प्रवरं तेजसां प्रवरं प्रभुम् ।
 भुवनं भूर्भुवर्देवं सर्वलोकमहेश्वरम् ॥ ईशानमीश्वरं देवं दृष्टु-
 यानमि शंकरम् । शरणं प्राप्य योग्तेय शरणं भुवनेश्वरम् ॥'
 इत्यारभ्य प्रकृतानि व्यामथचनानि 'स शिवस्तात तेजस्वी
 प्रसन्नो यानि तेऽग्रतः । तस्मिन्धरे महारोद्रे मंग्रामे रोम-
 दर्पणे ॥ द्रोणकर्णकृपैर्गुमां महेष्वासेः प्रहारिभिः । कस्तां
 मेनां नरः पार्थ मनमापि प्रपप्येन् ॥ श्रुते देवान्महेष्वा-

साद्गुरूपान्महेश्वरान् । स्थातुमुत्सहते कश्चिन्न तस्मिन्नप्रतः
स्थिते ॥ न हि भूतं समं तेन क्षिपु लोकेषु विद्यते ॥ गन्धे-
नापि हि संग्रामे तस्य क्रुद्धस्य शत्रवः । विसंज्ञा हतभूयिष्ठा
वेषन्ति च पतन्ति च ॥ तस्मै नमश्च कुर्वाणा देवास्तिष्ठन्ति
वै दिवि । ये चान्ये दानवा लोके ये च स्वर्गजितो नराः ॥
ये भक्ता वरदं देवं शिवं रुद्रमुमापतिम् । संग्रामे विजयं
प्राप्य पालयन्ति महीमिमाम् । इह लोके मुखं
प्राप्य ते यान्ति परमां गतिम् ॥ नमस्कुरुष्व कौन्तेय तस्मै
शान्ताय वै सदा ॥' इत्यादीनि । भीमसेनेनाप्ययमर्थो ह्य
मेघोद्योगे युधिष्ठिरं प्रति स्मारितः 'वयं सर्वे च तद्भक्ताः
स चास्माकं प्रसीदति । तत्प्रसादाद्वयं राज्यं प्राप्ताः कौरव-
नन्दन ॥ कस्तां सेनां महाराज मनसापि प्रधर्षयेत् । द्रोण-
कर्णमुखैर्गुप्तां महेष्वसैः प्रहारिभिः ॥ ऋते देवान्महेष्व-
माद्गुरूपान्महेश्वरात् । तस्यैव च प्रसादेन निहताः शत्रवस्त-
व ॥' इति । एवमनेकस्थलेषु प्रसिद्धोऽर्थः श्लोकेन संगृहीतः ॥

ननु 'मयैवैते निहताः पूर्वमेव निमित्तमात्रं भव सद्य-
साचिन्' इति सावधारणभगवद्वचनाविरुद्धोऽयमर्थ उक्त इ-
त्याशङ्क्याह—

उक्तं मयैव निहता इति शौरिणा य-

त्तत्रैवतो विजय एव परं निरास्यः ।

माहं स शौरिरपि यस्य बलेन चक्रे

तेषां महेश तव तस्य कथं निरामः ॥ ९ ॥

‘मयैवैते निहताः—’ इत्येवकारेण केवलमर्जुन एव
 व्यावर्तनीयः, ‘निमित्तमात्रं भव सङ्गसाचिन्’ इति वाक्य-
 शेषात्तत्र शिवप्रसङ्गाभावाच्च । किं च श्रीकृष्णस्य पार्थसा-
 रथ्यं कुर्वतस्तदानीं प्रसक्तापन्निवारणमपि शिवप्रसादवला-
 धीनमिति श्लोणपर्येणि वर्णितम् । तत्र हि श्लोणवसानन्तरं
 कृष्णार्जुनयोरतिक्रोधेन परितः क्रोधपर्यन्तपरिदृश्यमानस-
 कृष्णार्जुनसकलपरिपन्थिसैन्यमस्मीकरणमुद्दिश्याद्यत्यान्नाऽऽ-
 भेयास्ते प्रयुक्ते तेन चास्त्रेण तथैव मगजान्यस्ते सर्व-
 रिमन्नर्जुनसैन्ये भस्मीकृते तन्मध्यलग्नौ कृष्णार्जुनावपि तथैव
 ज्ञातावित्यद्यत्यान्तः मर्षेणामप्यन्येषां निश्चये जाते तदस्त्रशा-
 न्यनन्तरं यथापूर्वं रथे परिभ्राजमानौ कृष्णार्जुनौ द्रष्टुं
 पिन्तामोकपरीतम् ‘धिग्धिक्ष्वाभ्रमाहान्यम्, शान्त्रं मिथ्या’
 इति रथादवस्था रणाजिरात्रद्रुवं यरच्छया तत्र समागतौ
 पेदव्यासे दृष्टे समभिवाद्य ‘नासुरानरगन्धर्वा न पिशाचा
 न राक्षसाः । न नागयश्मपतगा न मनुष्याः कथंचन ॥
 वत्सहन्तेऽन्यथा कर्तुमेतदश्रं मयेतिहम् । तदिमां केवलां
 हत्वा त्वेकामक्षौहिणीं ज्वल् । इयं मातुष्यमर्मांगी नापा-

श्रील्लेशवार्जुनो ॥' इति पृष्टवन्तमश्रुत्थामानं प्रति वेदव्या-
 सेन 'महान्तमेनमर्थं सां यत्त्वं पृच्छसि संशयात् । तत्तेऽहं
 संप्रवक्ष्यामि सावधानमनाः शृणु ॥ योऽसौ नारायणो देवः
 पूर्वेषामपि पूर्वजः । आदिदेवो जगन्नाथो लोककर्ता स्वयं
 प्रभुः ॥ आद्यः सर्वस्य लोकस्याप्यनादिनिधनोऽच्युतः ।
 व्याकुर्वते च तस्मै तत्त्वं भुतयो भुतयश्च ह ॥ अजोऽजस्यः
 सर्वभूतैर्मतसापि जगत्पतिः । तस्मादिमं जेतुमिच्छन्नज्ञानतम-
 साऽऽधृतः ॥ मा शुचः पुरुषव्याघ्र विद्धि तद्वदिहार्जुनम् ॥'
 इति कृष्णार्जुनयोर्जेतुमशक्यत्वमुक्त्वा तदनन्तरं सविशेषं वप्र
 कारणमुक्तम् । नारायणस्यांशभूतेन तेन वर्षाणां षष्टिं सहस्रा-
 णि षष्टिं शतानि च मैनाके तपस्तप्त्वा पुनर्द्वितीयवारं तृतीय-
 वारं च तपस्तप्त्वा ततः कृतसंनिधानं शिवं बहुधा स्तुत्वा
 'भक्तं हि मां भजमानं भजस्य' इति प्रार्थनापूर्वकमितरदुर्ल-
 भा वरा बहवः प्रार्थिताः । ते च वरास्तस्मै शिवेन 'मत्प्रसा-
 दान्मनुष्येषु देवगन्धर्वयोनिषु । अभयेयवलात्मा च नारायण
 भविष्यसि ॥ न च त्वां प्रसहिष्यन्ति देवासुरमहोरगाः ।
 न पिशाचा न गन्धर्वा न नरा न च राक्षसाः ॥ न सुपर्णा-
 स्तथा नागा न विश्वे विश्वयोनयः । न चक्षिस्त्वां च देवोऽपि
 ममरेषु विजेष्यति ॥ न शस्त्रेण न चास्त्रेण नाग्निना न च
 वारिणा । नार्द्रेण न च शुष्केण सस्त्रुना स्यादरेण च ॥

न हस्तेन न पादेन न काष्ठेन न लोट्टुना । कश्चित्तव रुजः
कर्ता मत्प्रसादात्कथंचन । अपि चेत्समरं प्राप्य भविष्यति
ममाधिकः ॥' इति दत्ता इति , तदनन्तरं व्यासेन ' एवमा-
दीन्वराह्णव्या प्रसादादथ शूलिनः । स एष देवश्चरति मायया
मोहयञ्जगत् ॥ तस्यैव तपसा जातो नरो नाम महामुनिः ।
तुल्यस्तेनैव देवेन तं जानीष्यर्जुनं सदा ॥' स एव नारायणः
कृष्णरूपेण अवतीर्ण इति तस्यैव तपसा तुल्यतां
प्राप्तो नरोऽप्यर्जुनरूपेणावतीर्ण इति चोपदिष्टम् । अत्र
कृष्णार्जुनयोरामेयाख्यानभिभूतस्ये ' नामिना न च वा-
रिणा' इति शिववरप्रदानं कारणमेवेति स्पष्टमेवोक्तम् ।
सौपुतिकपर्वणि च कृष्णाराधनप्रीतेन शिवेन कृष्णकृतपाण्डव-
साहायकनिर्वाहार्थं पाण्डवशिविरसंरक्षणं कारितमिति वर्णि-
तम् । तत्र शेषमुक्तम्—अश्वत्थाम्ना दुर्योधनवधानन्तरमति-
कुपितेन पाण्डवपाञ्चालसहितसकलपाण्डवशिविरसंहरणं क-
रिष्य इति संकल्प्य रात्रौ तदीयशिविरद्वारं गतेन महद्भूतम-
तिभयंकरं रौद्राकारं सहस्रनयनं दृष्टम् । तत्राश्वत्थाम्ना विस्मृ-
ष्टानि सर्वाण्यग्राण्यायुधानि च तेन निगीर्णानि । ततश्चिन्ता-
कुले द्रौगौ एतदापनिस्तरणार्थं शिवं प्रपत्स्ये इति संकल्प्य त-
दर्थमुत्सहमाने तस्य पुरस्तात्पर्वताकारा महती वेदिः प्रादुर्भू-
ता । तस्यां ज्वालामालाजटिलो महानग्निः प्रादुर्भूतः । ततः सं-

ख्यातीता भूतप्रमथरुद्रा अशान्तघोररूपा नानाविधायुधवाद्या-
 दिघराः प्रादुर्भूताः । ततस्तत्रैवाप्तावात्मानमुपहारं निवेद्य शिवं
 प्रीणयामीति निश्चित्य मन्त्रेण स्वात्मानं हविर्निवेद्योर्ध्वबाहावर्णि
 प्रविष्टे ततः प्रादुर्भूतः शिवस्तं प्रति ' सत्यशोचार्जवत्यागैस्तप-
 सा नियमेन च । क्षान्त्या भक्त्या च घृत्या च कर्मणा मनसा
 गिरा ॥ अहं यथावद्वाराध्यः कृष्णेनाकृष्टकर्मणा । तस्माद्विष्टत-
 मः कृष्णादन्यो मम न विद्यते ॥ कुर्वता तस्य संमानं त्वां च
 जिज्ञासता मया । पाञ्चालाः सर्वथा गुप्ता मायाश्च बहुशः
 कृताः ॥ अतस्तत्स्यैव संमानात्पाञ्चाला रक्षिता मया । अभि-
 भूतास्तु कालेन नैषामद्यास्ति जीवितम् ॥ ' इत्युवाचेति ।
 अत्र कृष्णकृतसमाराधनप्रीतेन शिवेन कृष्णकृतप्रतिहानिर्वा-
 हार्थमेव पाञ्चालादिसंरक्षणमेतावत्पर्यन्तं कृतमिति स्पष्टमेव ।
 एतदपि कृष्णः स्वमक्त इति तत्र बहुमानात्कृतमित्येतदवितर्का
 स्पष्टयितुमेव शिविरद्वारि प्राग्दृष्टस्य भूतस्य नयनाग्निनिर्गता-
 विर्भ्यः संख्यातीतानां कृष्णानां प्रादुर्भाव उक्तः— ' नैतदस्य
 वपुः शक्यं प्रवक्तुं द्रष्टुमेव वा । सर्वथा तु तदालोक्य स्फुटे-
 युरपि पर्वताः ॥ तस्यास्थानासिकायाश्च श्रवणाभ्यां च भार-
 त । तेभ्यश्चाक्षिसहस्रेभ्यः प्रादुरासन्महार्चिपः ॥ उत्तस्तेजो-
 मरीचिभ्यः शङ्खचक्रगदाधराः । प्रादुरासन्दृषीकेशाः श्वतशो-
 ऽय सद्व्रताः ॥ ' इति । एवं यत्प्रसादात्कृष्णेनापि पाण्डवा-

नां साहायकं कृतं तस्य 'मयैव निहताः' इत्येवकारेण व्या-
वर्तनमनुचितमित्यर्जुनमात्रव्यावर्तनं तदर्थं इत्यकामेनापि स्वी-
करणीयमिति भावः ॥ ९ ॥

एवम् 'मयैव ते निहताः—' इत्यस्य कृष्णवाक्यत्व-
मङ्गीकृत्यावधारणस्य गतिरुक्ता । वस्तुतस्तु शिववाक्यमेव
तदिति परिहारान्तरमाह—

यदेव दर्शितवता हरिणा तथोक्तं

तद्विश्वरूपमपि तावकमेव मन्ये ।

पार्थाय नाथितवत्ते पररूपदृष्टिं

तेन त्रिलोचन तदेव हि दर्शनीयम् ॥ १० ॥

विश्वरूपं दधता हि कृष्णेन तद्वचनमुक्तम् । अतस्तद्रूपं
यदीयं तस्यैव तद्वचनमिति युक्तम् । एतच्च शैवं रूपमिति
पूर्वापरपर्यालोचनयावसीयते । तथा हि—' इहैकस्थं जग-
त्कृत्स्नं पश्याद्य सचराचरम् । मम देहे गुडाकेश यच्चान्य-
द्रूपमिच्छसि ॥ ' इति श्लोकेन मम विश्वरूपात्मकं रूपमन्य-
द्रूपमिच्छसि चेत् तत्पश्येत्यर्जुनेन पृष्टस्योत्तरमुक्त्वा ' यच्चा-
न्यद्रूपमिच्छसि ' इति भगवतोक्तम् । अस्यायमर्थः— यच्चा-
न्यज्जयपराजयादि यच्छङ्कसे ' यद्वा जयेम यदि वा नो
जयेयुः ' इति तदपि द्रूपमिच्छसि चेत्पश्येति । तेन दुर्यो-

धनादिसकलशत्रुसंहर्तुं संहारप्रधानं रूपं दर्शयामीति भगवता सूचितम् । तथाभूतमेव च रूपं तेन दर्शितम् । दृष्टवता चार्जुनेन तदनुवादः कृतः—‘अमी च त्वा घृतराष्ट्रस्य पुत्राः सर्वे सहैवावनिपालसंघैः । भीष्मो द्रोणः सूतपुत्रस्तथासौ सहास्मदीयैरपि योधमुख्यैः ॥ वक्त्राणि ते श्वरमाणा विशन्ति दंष्ट्राकरालानि भयानकानि । केचिद्विलम्बा दशनान्तरेषु संहश्यन्ते चूर्णितैरुत्तमाङ्गैः ॥ लेलिहसे प्रसमानः समन्ताल्लोकान्समस्तान्वदनैर्ज्वलद्भिः । तेजोभिरापूर्य जगत्समग्रं भासस्तबोमाः प्रतपन्ति विष्णो ॥’ इति । तदनन्तरमर्जुनेन जगद्रक्षकस्य विष्णोस्तव न भवतीदं सकलजगत्संहारकमतिभयंकरं रूपं त्वया प्रदर्शितमित्यभिप्रायेण ‘आख्याहि मे को भवानुग्ररूपो नमोऽस्तु ते देववर प्रसीद । विज्ञातुमिच्छामि भवन्तमार्यं न हि प्रजानामि तव प्रवृत्तिम् ॥’ इति पृष्टेन भगवता सकललोकसंहर्तुं कालाग्निरुद्ररूपं मया प्रदर्शितमित्युक्तम्—‘कालोऽस्मि लोकक्षयकृत्प्रवृद्धो लोकान्समाहर्तुमिह प्रवृत्तः । ऋतेऽपि त्वां न भविष्यन्ति सर्वे येऽवस्थिताः प्रत्यनीकेषु योधाः ॥’ इति । अतो जगत्संहारार्थं कालाग्निरुद्ररूपं दधानस्य शिवस्यैवेदं रूपमिति युक्तम् । ननु कृष्णेन शैवं रूपं प्रदर्शितमिति कथमिदमुपपद्यताम् ? ‘द्रष्टुमिच्छामि ते रूपमैश्वरं पुरुषोत्तम’ इत्य-

जर्जनेन तदीयमेव खल्वाद्यमैश्वरं रूपं प्रदर्शनीयमिति प्रार्थि-
 तम् । उच्यते—तत्प्रार्थनानुसारेण यदेव वस्तुतः कृष्णस्य
 सर्वतोऽप्याद्यं रूपं तदेव हि प्रदर्शनीयम् । तत्र वस्तुतो
 वैष्णवरूपस्यापि मूलभूतं शैवमेव रूपमिति तत्प्रदर्शने कानु-
 पपत्तिः । यदि तु कृष्णस्य शिवाभेदो नेष्यते, तदापि नानु-
 पपत्तिः । अर्जुनेन खलु सर्वात्मकमाद्यमैश्वरं रूपं प्रदर्शनीय-
 मिति पृष्ठम् । तत्तु वस्तुतः शैवमेव रूपमित्यामिप्रेत्य योगमा-
 हात्म्यात्कृष्णेन तदेव प्रदर्शितमित्युपपत्तेः ‘न तु मां शक्यसे
 द्रष्टुमनेनैव स्वच्छुपा । दिव्यं ददामि ते चक्षुः पश्य मे
 योगमैश्वरम् ॥’ इति करिष्यमाणरूपप्रदर्शनस्येश्वरविषय-
 स्वकीययोगशक्त्यतिशयरूपत्वस्य कृष्णेनैवोक्तत्वात् । यद्येवम्
 ‘एतच्छ्रुत्वा वचनं केशवस्य कृताञ्जलिर्वेपमानः क्रिरीटी’
 इत्यादिसंदर्भे भीतस्यार्जुनस्य यानि कृष्णं प्रति वचनानि
 तानि कथमुपपद्यन्ताम् ? एतानि हि कृष्णस्तुतिवचनानि
 प्राचीनस्वापराधसहनप्रार्थनासहितानि कृष्णस्यैव तद्रूपान्तरं
 स्वेन दृष्टमित्याशयं गमयतीति चेत् ; यद्यभेदस्तदा न
 काचिदनुपपत्तिः । यदि स नेष्यते तदाप्येवंभूतशिवयोग-
 निष्ठत्वरूपमाहात्म्यातिशयदर्शनेन स्तुतादिकमिति तदुपपत्तेः ।
 तदनन्तरमपि ‘मया प्रसन्नेन त्वार्जुनेन रूपं परं दर्शित-
 मात्मयोगात्’ इति भगवता तस्य विग्रहरूपप्रदर्शनस्य योग-

प्रभावप्रयुक्ततायाः प्रतिपादनात् । गीतासु कचित्कृष्णेन मदीयं रूपमित्युक्तम्; कचिद्योगप्रभावदर्शितमैश्वरं रूपमित्युक्तम्; कचित्परब्रह्मलिङ्गमहिमानुवर्णनम् 'विष्टभ्याहमिदं कृत्स्नमेकांशेन स्थितो जगत्' इत्यादिगतैरहमादिशब्दैर्दर्शितम्; कचित् 'तमेव चाद्यं पुरुषं प्रपद्ये' 'यो लोकत्रयमाविश्य विभर्त्यव्यय ईश्वरः' 'ईश्वरः सर्वभूतानां हृद्देशेऽर्जुन तिष्ठति । भ्रामयन्सर्वभूतानि यन्त्रारूढानि मायया ॥' 'तमेव शरणं गच्छ' इत्यादिनेश्वरनामधेयशिवविषयमहिमानुवर्णनम्; तत्सर्वमतिविरुद्धमिव च लक्ष्यते; किमभिप्राया गीतासु भगवत्सूक्त्य इति संदिहानेनार्जुनेनानुगीतावतारे पुनः पृष्टस्य भगवतः 'न शक्यं तन्मया भूयस्तथा वक्तुमशेषतः । परं हितं ते कथितं योगयुक्तेन तन्मया ॥' इति वचनदर्शनाच्च । तस्मात्सर्वथा कृष्णेन शिवाभेदेन शिवयोगसामर्थ्यलब्धशिवाहंभावभावनया वा शैवरूपप्रदर्शने न काचिदनुपपत्तिः ॥ १० ॥

भगवता शैवं रूपमेव दर्शितमित्यत्र गमकान्तरमाह—

युक्तं तदेतदत एव हि मोक्षधर्मे

तेनार्जुनं प्रति निजं वपुरास्थितेन ।

देवेन तेन निहतान्दुतवानसीति

त्वय्येव तद्वचनपर्यवसानमुक्तम् ॥ ११ ॥

‘निहतांस्तेन पूर्वं त्वं हतवानसि वै रिपून् । अप्रमेयप्र-
 भावं त्वं देवदेवमुमापतिम् ॥ भजस्व नित्यं प्रयतो विश्वेशं
 हरमव्ययम् ॥’ इति श्रीकृष्णस्यार्जुनं प्रति वचनम् । अनेन
 शब्दतोऽर्थतश्चैकरूपम् ‘मयैव ते निहताः पूर्वम्’ इति वच-
 नमपि शिवस्यैव वचनमिति स्वरूपमास्थितेन श्रीकृष्णेनैव
 स्फुटीकृतम् । तस्य च शिववचने ‘पूर्वमेव निहताः’ इत्यस्या-
 यमभिप्रायः— यदा नालायनीसंनिधौ पञ्चेन्द्रान्प्रति शिवेनो-
 क्तम् ‘एषा भार्या भविता यो न संशयो योनिं सर्वे मानुषां
 संविशध्वम् । तत्र यूयं कर्म कृत्वाऽविपद्यं बहूनन्यान्निधनं
 प्रापयित्वा ॥ शस्त्रैर्दिव्यैर्मानुषान्योपयित्वा शूरान्सर्वानाहवे
 तान्बिभ्रजित्य । आगन्तारः पुनरेवेन्द्रलोकं स्वकर्मणा पूज्यतमं
 महाद्वम् ॥’ इति । ‘मयैवेते निहताः’ इति ‘ऋषीणां पुन-
 राद्यानां वाचमर्थोऽनुवर्तते’ इति ऋषीणां माहात्म्यमव-
 गच्छन्तो वदन्ति । किमु वक्तव्यम् ‘विश्वाधिको रुद्रो
 महर्षिः’ इति प्रसिद्धस्य महर्षेः शिवस्य वचनं तथैवार्थं फल-
 तीति ? एवमभिप्रायकल्पन एव ‘पूर्वमेव—’ इत्यस्य सर्वपूर्व-
 भावविषयतया सामञ्जस्यं भवति ; ननु कृष्णवाक्यत्वे, नाराय-
 णस्य कृष्णरूपेणावतीर्य पाण्डवमाहायकं कार्यमिति संकल्प-
 स्याप्युदाहृतशिववचनानन्तरसमुदितत्वेनादिपर्वाणि पञ्चेन्द्रोपा-
 स्यान् एव वर्णितत्वान् । तस्मादुदाहृतमोक्षधर्मवचनानुसारेण

‘पूर्वमेव’ इत्येतत्सामञ्जस्यानुसारेण च ‘मयैवैते’ इत्यादि शिववाक्यं तद्वक्तृविश्वरूपविग्रहश्च शैव एवेति युक्तम्, गीता-
स्वन्यस्य च तत्र तत्र विश्वरूपविग्रहस्य कृष्णेन स्वकीयत्वं यद्व्यव-
हृतं तस्य सर्वस्याप्यभेदेन शिवाहंभावभावनया शोपपत्तेः ॥

इतोऽप्येवमित्याह—

प्रागुक्तसर्वमहिमोपचितं हि तत्र
रूपं परं शिव दिदृक्षितमर्जुनेन ।
गीतोदितश्च महिमा सकलोऽपि नाथ
स्पष्टं त्वदीय इति कौर्मगिरा प्रतीमः ॥१२॥

‘विष्टभ्याहमिदं कृत्वमेकांशेन स्थितो जगत्’ इत्यादिना विश्वरूपाभ्यासात्प्राग्भगवता चावान्महिमा वर्णितस्तादृश-
चितं हि रूपं द्रष्टव्यमित्यर्जुनस्य प्रार्थना । ‘भवाप्ययौ हि
भूतानां भुतौ विस्तरशो मया । त्वत्तः कमलपत्राक्ष माहा-
त्म्यमपि चाव्ययम् ॥ एवमेतद्यथास्य त्वमात्मानं परमेश्वर ।
द्रष्टुमिच्छामि ते रूपमैश्वरं पुरुषोत्तम ॥’ इति तदवनात् ।
प्रागुक्तः पश्चाद्वक्ष्यमाणश्च सर्वोऽपि परमावसूचको महिमा
शैव एवेति कूर्मपुराणवचनैरवगम्यते । तत्र खल्वीश्वरगीतायां
शिवस्य सकलं महिमानं शिवेनैव सनत्कुमारादिभ्य उपदिष्टं
वर्णयित्वा श्रीवेदव्यासेनैव तदवसाने कथितम्— ‘सनत्कु-

मारो भगवान्संवर्ताय महामुनिः । दत्तवानैश्वरं ज्ञानं सोऽपि
 सत्यव्रताय तु ॥ सत्यव्रतोऽपि योगीन्द्रः पुलस्त्याय महर्षये ।
 प्रददौ गौतमायाय पुलस्त्योऽपि प्रजापतिः ॥ अङ्गिरा वेद-
 विदुषे भरद्वाजाय दत्तवान् । जैगीषव्याय कपिलस्तथा पञ्च-
 शिखाय च ॥ पराशरोऽपि सनकात्पिता मे सर्वतत्त्ववित् ।
 लेभे तत्परमं ज्ञानं तस्माद्वाल्मीकिराप्तवान् ॥ भामुवाच पुरा
 देवः सतीदेहभवान्नजः । वामदेवो महायोगी रुद्रः किल
 पिनाकधृक् ॥ नारायणोऽपि भगवान्देवकीतनयो हरिः ।
 अर्जुनाय स्वयं साक्षादत्तवानिदमुत्तमम् ॥ यदाहं लब्धवा-
 न्द्रुद्राद्वामदेवादनुत्तमम् । विशेषाद्गिरिशे भक्तिस्तदारभ्य हि
 मेऽभवत् ॥' इति । एवमेवार्जुनं प्रत्यपि वेदव्यासेन कथि-
 तमिति कूर्मपुराणवचनम्— 'ज्ञानं तदैश्वरं दिव्यं ययाव-
 द्विदितं त्वया । स्वयमेव हृषीकेशः प्रीत्योवाच सनातनम् ॥
 गच्छ गच्छ स्वकं स्थानं न शोकं कर्तुमर्हसि । भजस्व
 परया भक्त्या शरण्यं शरणं शिवम् ॥' इति । तस्माद्भगव-
 द्गीताया ईश्वरगीतानुवादरूपत्वात्तदर्थ एव पर्यवसानं वक्तुं
 युक्तमित्यर्थः ॥ १२ ॥

मूलभूतेश्वरगीतार्थालोचनयेवं श्रुततदुपदिष्टार्थार्जुनव्यवहा-
 रपर्यालोचनया च भगवद्गीतायाः शिवपरत्वमुपपादयति—

गीतासु यच्छरणमीश्वरमेव कुर्वि-

त्युक्तं सुरेन्द्रतनयं प्रति माधवेन ।

उक्त्वा करिष्य इति तेन तत्रैव पूजा

यच्च व्यतन्यत ततोऽपि तथा प्रतीमः ॥ १३ ॥

भगवद्गीतासु ‘ईश्वरः सर्वभूतानां हृद्देशेऽर्जुन तिष्ठति ।
 भ्रामयन्सर्वभूतानि यन्सारूढानि मायया ॥ तमेव शरणं गच्छ
 सर्वभावेन भारत । तत्प्रसादात्परां शान्तिं स्थानं प्राप्स्यसि
 शाश्वतम् ॥’ इति यद्भगवतोपदिष्टं तत् ‘तमेव चाद्यं पुरुषं
 प्रपद्ये यतः प्रवृत्तिः प्रसृता पुराणी’ इति भगवता यत्स्वे-
 नापि क्रियमाणमीश्वरप्रपदनं तद्विषयमेव । तत्कथमवगम्यते?
 ‘तमेव चाद्यम्—’ इत्यत्र कं पुरुषं प्रपद्य इत्याकाङ्क्षायाम्
 ‘उत्तमः पुरुषस्त्वन्यः परमात्मेत्युदाहृतः । यो लोकत्रयमा-
 विश्य विभर्त्यव्यय ईश्वरः ॥’ इति स्वप्रपदनीये पुरुषे
 शिवासाधारणस्येश्वरनाम्नः प्रयोगात्, तस्यैव ‘ईश्वरः सर्व-
 भूतानाम्—’ इत्यत्रापि श्रवणात् । यत्तु ‘उत्तमः पुरुष-
 स्त्वन्यः परमात्मेत्युदाहृतः’ इति श्लोकानन्तरम् ‘यस्मात्क्ष-
 रमतीतोऽहमक्षरादपि चोत्तमः । अतोऽस्मि लोके वेदे च
 प्रथितः पुरुषोत्तमः ॥’ इति भगवता क्षराक्षरातीतत्वेन
 स्वस्यापि ताभ्यामुत्तमत्वशुक्तं तदीश्वरमेवात्तद्विषयकयोगा-

श्लोपादनीयम्, पुरुषोत्तमनामधेयात्प्रथमश्रुतस्येश्वरनाम्नो व-
 ल्वत्तया प्राधान्येनानुरोध्वात् । यच्च 'स्थितोऽस्मि गत-
 सन्देहः करिष्ये वचनं तव' इति प्रतिज्ञातवानर्जुनो यावज्जीवं
 शिवपूजानिरत एवावर्तत, तेनापि गीतासु कृष्णेन शिव एव
 सकलपरमावलिङ्गमहिमशालित्वेन मुमुक्षुभिः शरणीकरणी-
 यत्वेन चोपदिष्ट इत्यवसीयते । एतेन 'तमेव शरणं गच्छ'
 इत्याद्यनन्तरम् 'सर्वगुह्यतमं भूयः शृणु मे परमं वचः'
 इत्युपक्रम्य 'सर्वधर्मान्परित्यज्य मामेकं शरणं ब्रज' इति
 यदुपदिष्टं तद्विषयं तदनन्तरम् 'करिष्ये वचनं तव' इति
 तं प्रति वचनमित्यपि शङ्का निरस्ता; तथा सति शिवपूजा-
 मपि परित्यज्य विष्णुपूजाया एवार्जुनेन कर्तव्यत्वापत्तेः । याव-
 ज्जीवं तेन शिवपूजैव कृता, न विष्णुपूजा । यत्तु शिवस्य
 रात्रिकर्तव्यमित्यपूजार्थं क्लृप्तः सर्वोऽप्युपहारः कृष्णे सम-
 र्पित इति वचनं तदपि कृष्णमूर्तौ शिवाविर्भावोऽस्तीति
 शिवाराधनबुद्धयेत्येतदभिप्रायम् । अत एव कृष्णार्जुनयोः
 कैलासगमने सर्वोऽप्युपहारः शिवसमीपे दृष्टोऽर्जुनेनेत्यु-
 क्तम्— 'तं चोपहारं सकलं नैशं नैत्यक्रमात्मनः । ददर्श त्र्य-
 म्बकाभ्याशे वासुदेवे निवेदितम् ॥' इति । यद्यपि 'असौ
 गीतामयाः सुष्ठु गिरः सत्या मदीपते । दर्शितं मम सर्वत्वं
 तेनासौ हतवान्निपून् ॥' इति युधिष्ठिरं प्रति कृष्णवचना-

नुसारेण 'करिष्ये वचनं तव' इति वचनं युद्धमासविषयं
 स्यात्, तथापि 'अनन्याश्चिन्तयन्तो माम्-' 'मामेकं
 शरणं ब्रज' 'अन्तवत्तु फलं तेषां तद्भवत्यल्पमेधसाम्'
 इत्यादि भगवद्वचनं श्रुतवताप्यर्जुनेन देवतान्तरं परित्यज्य
 शिवपूजनमेव कृतमित्यत्र नास्ति विवादः । असौ हि गीतासु
 स्वेन नित्यं पूज्यमानस्य शिवस्यैव महिमोपदिष्ट इति निश्च-
 योऽस्तीति कल्पनीयम्; अनुगीतावतारप्रश्नानुसारेण गीता-
 श्रवणसमये संशयकल्पं ज्ञानम्, अनुगीताश्रवणानन्तरं दृढ-
 निश्चय इति वा कल्पनीयम् । तस्मात्कृष्णाद्ब्राह्मणेभ्यश्च शिव-
 स्मातिशयेन पाण्डवसंरक्षकत्वात् 'मूलं कृष्णो ब्रह्म च ब्राह्म-
 णाश्च' इत्यत्र मूलत्वेन तद्ग्रहणमावश्यकमिति तत्र निरुपपदं
 ब्रह्मेति पदं शिव एव परं ब्रह्मेति व्यञ्जयितुं प्रयुक्तमित्येतद-
 अलेपायते ॥ १३ ॥

एवं शिवे निरुपपदं ब्रह्मपदं प्रयुज्जानेन श्रीवेदव्यासेन
 शिवस्य परब्रह्मभावो व्यञ्जित इति समर्थितम् । अथ कठ-
 वल्लीमन्त्रस्य ब्रह्मपरस्त्वनिर्णयाय शिवाभिधानश्रुतिं तत्र हेतुं
 कुर्वतापि तेन न व्यञ्जित इति दर्शयति—

अद्भुष्टमात्रमधिसूत्रगणं पुमांसं

ब्रह्मेति यच्छुक्कगुरुः स विनिर्णयाय ।

ईशान इत्यभिधया त्वयि क्लृप्तं रूढ्या

त्वां ब्रह्म तेन च शिव स्फुट्यांचकार ॥१४॥

कठवल्लीषु पठ्यते— ‘अद्भुष्टमात्रः पुरुषो मध्य आत्मानि
तिष्ठति । ईशानो भूतभव्यस्य न तस्य विजुगुप्सते ॥’ इति ।
योऽद्भुष्टमात्रः पुरुषस्तमीशानं विदित्वा तदनन्तरं न विजु-
गुप्सते आत्मानं गोपयितुं नेच्छत्यभयप्राप्तत्वादित्येवं विदि-
त्वेत्यभ्याहारेण मन्त्रार्थो वर्णनीयः । ‘अद्भुष्टमात्रः पुरुषो
ज्योतिरिवाधूमकः । ईशानो भूतभव्यस्य स एव स च
श्च एतद्वै तत् ॥’ इत्यादीनि च तत्र मन्त्रान्तराणि पठितानि ।
तत्र ब्रह्ममीमांसायामद्भुष्टमात्रः पुरुषो जीवः परिच्छिन्नप-
रिमाणत्वादिति पूर्वपक्षे प्राप्ते सिद्धान्तितम्, ‘शब्दादेव
प्रमितः’ इत्यधिकरणे प्रमितोऽद्भुष्टप्रमितः परमात्मा शब्दा-
द्ब्रह्माभिधानश्रुतिरूपादीशानशब्दादेवेति । आस्तामीशानशब्द-
योगोपस्थितमैश्वर्यं लिङ्गम्, शीघ्रावगतादीशानशब्दादेव प्रमितः
परमात्मेति निर्णेतुं शक्यमित्येवकारार्थः । न च ‘भूतभव्य-
स्य’ इत्यैश्वर्यप्रतियोग्युपादानात्केवलमैश्वर्यरूपलिङ्गसमर्पक एवा-
यमीशानशब्दो न तु देवताविशेषसमर्पकोऽपीति शङ्कनीयम्,
प्रतियोगिविशेषोपादानेऽपीशानशब्दे क्लृप्तया रूढ्या देवतावि-
शेषोपस्थितेरनिवार्यत्वान् । तदेतदस्माभिः शिवतत्त्वविवेका-
दिषु प्रपञ्चेनोपपादितम् । अपरिच्छिन्नस्यापि परमेश्वरस्याद्भु-

प्रमात्रत्वं हृदयकमलावच्छिन्नत्वेन लिङ्गरूपतयोपपद्यते । अत
 एव हंसोपनिषदि हृदयकमलावच्छिन्नस्य ब्रह्मणो लिङ्गरूप-
 त्वमुक्तम्— ‘एषोऽसौ परमहंसो मानुकोटिप्रतीकाशो येनेदं
 व्याप्तं तस्याष्टधा वृत्तिर्भवति पूर्वं दले पुण्ये मति-
 राग्नेये निद्रालस्यादयो भवन्ति याम्ये क्रौंये मतिर्नैर्ऋते
 पापे मतिर्वारुण्यां क्रीडायां वायव्ये गमनादौ बुद्धिः सौम्ये
 रतिप्रीतिरैशाने द्रव्यज्ञानं मध्ये वैराग्यं केसरे जामदवस्था
 कर्णिकायां स्वप्नो लिङ्गे सुषुप्तिः’ इति । हृदयकमलावच्छिन्ने
 ब्रह्मणि खलु जीवस्य सुषुप्तिः सकलश्रुतिप्रसिद्धा ‘तदभावो
 नाडीषु तच्छ्रुतेरात्मनि च’ इत्यधिकरणे च समर्थिता । अतो
 ऽत्र ब्रह्मणि सुषुप्तिरिति वक्तव्ये लिङ्गे सुषुप्तिरिति यदुक्तं
 तेन च ज्ञायते हृदयकमलावच्छिन्नं तत्तदङ्गुष्ठपरिमाणालिङ्गा-
 कारतयोपासनीयं ब्रह्म श्रुत्या विवक्षितमिति । बामनपुराणे-
 ऽपि देवान्प्रति विष्णुना हृदयस्थस्त्वेश्वरस्य लिङ्गरूपत्वमुक्तम्—
 ‘ततोऽन्यथात्मा स हरिस्तद्धृत्यङ्गजशायिनम् । दर्शयामास
 देवानां भुरारिर्लिङ्गमैश्वरम् ॥ इति ’ ॥ १४ ॥

एवं श्रुतिपुराणेतिहासन्यायसूत्रपर्यालोचनया लब्ध्यानि
 शिवस्य परब्रह्मभावे साधकानि दर्शितानि । अयं तत्र बा-
 लिशैः प्रलपितानि बाधकान्युद्धर्तुं प्रतिजानीते—

एवं प्रमाणपरिपाटिकया विशङ्कं
 ब्रह्म त्वमित्यवधृतेऽपि जलंघरारं ।
 आरोपितैस्त्वयि परं जननादिदोषै-
 स्त्वं ब्रह्म नेति वदतः प्रतियोगयापः ॥१५॥

तत्र परोद्भावितजननादिसकलदोषसाधारणं परिहारमाह-

कल्पादिषु द्रुहिणकेशवरुद्ररूपै-
 स्त्वत्तत्त्वमेव भगवन्प्रविभागमाप्तः ।
 तैरेव तेषु विपमस्य परस्परस्मा-
 दविर्भवन्ननुकरोपि जयैषिवृत्तिम् ॥ १६ ॥

त्रिमूर्तुत्तीर्णस्य श्रीसाम्बशिवस्य न कुतोऽपि जननं न
 तामसत्त्वं न पाशुपत्यवरणबाणासुरयुद्धादिषु, किं तु संह्य-
 रुरुद्रतदंशभेदरूपाणां श्रीसाम्बशिवविभूतिविशेषाणामेव । ते-
 यामपि न नियमेन ब्रह्मणो नारायणाच्च निकर्षः, किं तु
 कचिद्ब्रह्मणः कचिन्नारायणस्य कचित्तेषामिति कल्पभेदादेव
 व्यवस्थितः । तदेतच्छिवपुराणे वायुमंदितायाम् 'त्रयस्ते
 कारणात्मानो जावाः साक्षान्महेश्वरान्' इत्युपक्रम्य स्पष्ट-
 मुक्तम्- 'तपसा तोषयित्वा तं पितरं परमेश्वरम् । ब्रह्म-
 नारायणौ पूर्वं रुद्रः कल्पान्तरेऽसृजन् ॥ कल्पान्तरे पुन-
 र्भस्मा रुद्रविष्णू जगन्मयः । विष्णुश्च भगवांस्तद्वद्ब्रह्माणमस्त-

जत्पुनः ॥ नारायणं पुनर्ब्रह्मा ब्रह्माणं च पुनर्भवः । एवं कल्पेषु
 कल्पेषु ब्रह्मविष्णुमहेश्वराः । परस्परस्माज्जायन्ते परस्परजयै-
 पिणः । तत्तत्कल्पान्तवृत्तान्तमधिकृत्य महर्षिभिः । प्रभावः
 कथ्यते तेषां परस्परसमुद्भवात् ॥' इति । 'तत्तत्कल्पान्तवृत्ता-
 न्तमधिकृत्य महर्षिभिः । तानि तानि प्रणीतानि विद्वांस्तत्र न
 मुह्यति ॥ अयं परस्त्वयं नेति संरम्भाभिनिवेगिनः । यातु-
 धाना भवन्त्येव पिशाचाश्च न संशयः ॥' इति च । कर्म-
 विपाकशास्त्रेऽपि परमेश्वरांशभूतानां तेषां भेदसाधने दोष
 उक्तः—'यो ब्रह्मविष्णुरुद्राणां भेदमुत्तमभावतः । साधयेदुदर-
 व्याधियुक्तो भवति मानवः ॥' इति ॥ १६ ॥

एवं पारमार्थिकं परिहारमुक्त्वा साक्षात्साम्बशिवस्यैव
 ब्रह्मणो नारायणस्य च ललाटाज्जननमभ्युपेत्य तस्य श्लोकत्र-
 येण दोषत्वाभावमाह—

देव त्वमेव निटिलाद्यदि धातुविष्णो-
 राविर्बभूविथ ततस्तव को निकर्षः ।
 नासापुटान्न हि विधेर्न च तस्य पौत्रा-
 ज्जातोऽसि विष्णुरिव नापि मनुष्यमात्रात् ॥

नास्त्येव ते पुरुषवीर्यकृगानुपकि-
 र्न स्र्णगर्भवसतिर्न च योनिजत्वम् ।

व्यक्त्या परं कचन ते शिव यद्यवद्य-
मेतैः कियत्खलु विमो न भवेन्मुरारेः ॥

अभ्यर्थनोपगमपूर्वमकर्मवश्य-
मावेदयद्विरवतारमिमं समस्तम् ।
पौराणिकैः प्रकटिता परिहाररीति-
र्विश्वेश हन्त विदित्ताविदिता खलानाम् ॥

ब्रह्मणो नारायणस्य चाविमुखोपासनास्थलत्वेनातिपारि-
शुद्धाद्वलाद्वेशादभिव्यक्तिः शिवस्य, न ॥ नारायणस्यैव
ब्रह्मणो नासापुटात्तस्य पौत्रात्काश्यपांश्चतुर्गुणमात्राद्वा जननम् ।
शिवस्य प्रादुर्भावे कचिदपि नारायणस्यैव न पुरुषवीर्यानुप्र-
वेशो न स्त्रीगर्भवासो न च तद्योनिप्रभवत्वम् । कचित्कचि-
दभिव्यक्तिमात्रेण यद्यवद्यमापद्येत तदोक्तैः पद्भिर्हेतुभिर्नारा-
यणस्य कियदवद्यं नापद्येत ? यतः शिवस्याभिव्यक्तिमात्रं
जननदोषत्वेनोद्घाटयद्विर्बालिशैर्नारायणस्यैव तद्वतितरमुद्घा-
टितं स्यात् । रामकृष्णावतारयोर्मुख्यभूतस्य शोकमोहभीत्यादि-
पारवश्यस्य तत्र तत्र प्रपञ्चिततया तेनापि तदुपोद्बलितं
स्यात् । यदि मन्येरन्जनाद्यभ्यर्थितस्य विष्णोरकर्मपारवश्यो-
ऽयं सर्वो व्यवहारः स्वेच्छापरिगृहीतमानुषभावादिनानर्थशो-
कमोहाद्यभिनय इति । इत्थं कुबोऽवगम्यते ? पुराणवचनेभ्य

इति चेत्तेभ्य एव ननु शिवस्यापि तत्र तत्राभिव्यक्तिर्ब्रह्मादि-
 प्रार्थितस्यैव स्वेच्छाधीनावगम्यते । तत्र बालिशैः किञ्चिद्विदि-
 तमिव किञ्चिदविदितमिव च व्यवह्रियत इति नेदं विद्वत्कृत्य-
 मिति भावः । तन्नादिवराहरूपस्य विष्णोर्ब्रह्मनासापुटाजनि-
 र्भागवते दर्शिता— ‘इत्यभिध्यायतो नासाविषरात्सहसा-
 ऽनघ । वराहतोको निरगादङ्गुष्ठपरिमाणकः ॥ तस्यापि
 पश्यतः खस्थः क्षणेन किल वारितः । गजमात्रः प्रववृधे
 तदङ्गुलमभून्महत् ॥’ इति । वारितः, यत्र भूर्निमग्ना ततः
 प्रलयाब्धिजलादित्यर्थः । विष्णोः पुरुषवीर्यानुप्रवेशस्ततः स्त्री-
 गर्भवासस्तथोनिप्रभवत्वं च भागवत एव वामनावतारे दर्शि-
 तम्— ‘अदितिर्दुर्लभं लब्ध्वा हरेर्जन्मात्मनि प्रभोः । उपा-
 धावत्पतिं भक्त्या परया कृतकृत्यवत् ॥ स वै समाधियोगेन
 काश्यपस्तदयुध्यत । प्रविष्टमात्मनि हरेरंशं ह्यवितथेक्षणः ॥’
 सौऽदित्यां धीर्यभाषत् तपसा चिरसंभृतम् । समाहितमना
 राजन्दारुण्यग्निमिथानलः ॥ अदित्याधिष्ठितं गर्भं भगवन्तं
 सनातनम् । हिरण्यगर्भो विज्ञाय समीधे गुह्यनामभिः ॥
 इत्थं विरिञ्चस्तुतकर्मवीर्यः प्रादुर्वमूवात्तवनूरदित्याम् । चतु-
 र्भुजः शङ्खगदाब्जचक्रः पिशङ्गवासा नलिनायतेक्षणः ॥
 इति । अत्र ब्रह्मस्तुतत्वोक्त्या किञ्चित्कालं मनुष्यादिवद्गर्भे
 वसतिः सूचिता । वामनपुराणे तु स्पष्टमेवोक्तम् । तत्र हि

विष्णुः क्व वर्तत इति सर्वेषु लोकेष्वन्विष्य काप्यदृष्ट्वा मेरो-
 रधस्तात्कचिदेवमातरमदिति तेजोऽधिकां दृष्ट्वा नूनमस्याः
 कुक्षौ वर्तत इति तत्कुक्षिं प्रविष्टेन प्रह्लादेन तत्र दृष्टो हरि-
 रिति प्रतिपादितम्— 'तां दृष्ट्वा देवजननीं सर्वतेजोधिकां
 मुने । विवेश दानवपतिरन्वेष्टुं मधुसूदनम् ॥ स दृष्ट्वास्त्रग-
 ग्रायं माधवं धामनाकृतिम् । तं सर्वभूतवरदं देवमातुरयोदरे ॥'
 इति । शिवस्य प्रह्लानारायणयोर्ललाटादभिव्यक्तिः स्वेच्छाधी-
 नेति महाभारतकूर्मपुराणयोर्दर्शितम्— 'अनाविनिधनो देव-
 श्चैतन्यादिसमन्वितः । ज्ञानानि च वशे यस्य तारकावीच्य-
 शेषतः ॥ अणिमादिगुणोपेतमैश्वर्यं न च कृत्रिमम् । स हि
 पूर्वाधिको राजंस्तोषितस्तपसा विधेः । ललाटादनियोज्योऽपि
 पुनस्त्वेन प्रकल्पितः ॥' इति । 'अहं च भवतो वक्त्रात्कल्पान्ते
 पोररूपभृक् । शूलपाणिर्भविष्यामि क्रोधजस्त्वच पुन्रक्तः ॥'
 इति च । एषम् 'निर्दिष्टः परमेशेन महेशो नीललोहितः ।
 पुत्रो भूत्यानुगृह्णाति प्रह्लादं प्रह्लादोऽनुजः ॥ तस्य हृत्कमल-
 स्थस्य नियोगादद्भजो विभुः । ललाटं तस्य निर्भिद्य प्रादुरा-
 सीन्महेश्वरः ॥' इत्यादिशैवलेखनवचनमपि द्रष्टव्यम् । गर्भ-
 वासादिकं तु शिवस्य कचिदपि नास्तीत्यपि स्कान्दपुराणे स-
 नत्कुमारसंहितायामुक्तम्— 'सृष्ट्यर्थं प्रह्लादः पुत्रो लला-
 टादुत्पितः प्रभुः । भूतानामधिपो रुद्रो मृतस्तन्त्रिचरो वृषा ॥

स्वेच्छयापि न यस्याहुर्भूतसंसारसंग्रहम् । पुरात्रेरपि यत्प-
 ल्याः करादेवाभवत्सुतः ॥ स्वल्पांशेनापि गर्भस्य दुर्वासत्व-
 मुदाहरन् ॥' इति । रामकृष्णावतारयोरिन्द्राजित्सात्त्वादियुद्धेषु
 तदीयशरैः क्षतो वद्धो मुमूर्छेत्यादिकं रामायणभारतादिप्रसिद्धम् ।
 अवसाने देहत्यजनं च ' गोप्रतारं ततो गच्छेत्सरय्वास्तीर्थ-
 मुत्तमम् । यत्र रामो गतः स्वर्गं समृत्ययलवाहनः ॥ वेहं
 त्यक्त्वा दिवं यातस्तस्य तीर्थस्य वैभवात् ॥' इत्येवंरूपमार-
 तादिबचनप्रसिद्धम् । शुक्लशोणितसंभवः प्राकृतशरीरलिङ्गम्
 ' निर्दोषश्चेत्कथं विष्णुर्मानुषेऽप्युपपद्यते । चिन्ताभ्रमघ्नाज्ञान-
 दुःखयुष्म्यते कथम् ॥ एष मे संशयो ब्रह्मन्द्दि शस्य इवा-
 र्पितः । अनिर्घोर्योऽपरैर्मलैः सुक्तिशक्त्या तमुद्धर ॥' इत्या-
 दिप्रभैर्भक्षाण्डादिपुराणेषु नारदाद्यैः शङ्कितः । ' लीपुंमलानुप-
 ज्ञात्मा वेदोऽस्य न विजायते ॥ किं तु निर्दोषचैतन्यमुखां
 निलां स्वकां तनुम् । प्रकाशयति सैवेयं जनिर्विष्णोर्न चा-
 परा ॥ तथाप्यसुरमोहार्थं परेषां च कचित्कचित् । दुःखाज्ञा-
 नभ्रमादींश्च दर्शयेच्छुद्धसद्गुणः ॥ क घणादिः क चाज्ञानं
 स्वतन्त्रेऽचिन्त्यसद्गुणे । दीर्घभ्यायैव मोक्षस्य दर्शयेत्तान्यजो
 हरिः ॥ कृष्णो ह्यत्यक्तेहोऽपि लक्तेहस्य वेहवत् । लोकानां
 दर्शयामास स्वरूपसदृशाकृतिम् ॥' इत्यादि बचनजातं प्रदर्श्य
 यत्नेन परिहरणीयम् । शिवस्य तु देहत्यागः कचिदपि न भुवः ।

किरातरूपधारिण्यपि तस्मिन्नर्जुनबाणैः क्षतिर्व्यथा वा नामू-
 दित्युक्तं भारते — ‘ततोऽर्जुनः शरैर्वपं किराते समवाकिरत् ।
 तत्प्रसन्नेन मनसा प्रतिजग्राह शंकरः ॥ मुहूर्तं शरवर्षं तु प्र-
 तिगृह्य पिनाकधृत् । अक्षतेन शरीरेण तस्थौ गिरिरिवाचलः ॥
 स दृष्ट्वा बाणवर्षोपमं मोघीभूतं धनंजयः । परमं विस्मयं चक्रे
 साधु साध्विति चाब्रवीत् ॥’ इति । एवं शिवस्य हरिविरिञ्च-
 लछाटाद्याभिर्भावमात्रस्य कर्माधीनत्वपरिहारार्थमैच्छिकत्वमुप-
 पादनीयम् । विष्णोस्तु वीर्यान्तुप्रवेशगर्भवासयोस्तथात्वम् ‘शु-
 क्रेण जनिरन्येषां हरेः स्वतनुनैव तु । नित्योदितज्ञानतनोः
 कुतः स्याच्छुक्लतो जनिः ॥ नावतारेष्वपि हरेर्देहे शुक्लादि-
 संभवः । तथापि शुक्लसंस्थः सन्मातृदेहं प्रविश्य च ॥ विनापि
 शुक्लं तत्रैव केवलं ज्ञानरूपकः । उदेति भगवान्विष्णुर्मायी लो-
 कं विमोहयन् ॥’ इत्यादिकं गारुडवाराहादिवचनजातं प्रदर्श्य
 यत्रेनोपपादनीयम् । इत्थम् ‘अजात इत्येवं कश्चिद्भीरुः प्र-
 पद्यते । रुद्र यत्ते दक्षिणं मुखं तेन मा पाहि नित्यम् ॥’ इति
 श्वेताश्वतरोपनिषन्मन्त्रेण ‘अजातमिममेवैकं मत्वा जन्मनि
 भीरवः । रुद्रस्यास्य प्रपद्यन्ते रक्षार्थं दक्षिणं मुखम् ॥’ इति
 शिवपुराणवचनोपबृंहितेन ‘प्रह्लाविष्णुरुद्रेन्द्रास्ते संप्रसूयन्ते’
 ‘न कारणम्—’ इत्याद्यथर्वशिखावाक्येन च प्रागुदाहृतशिवपुरा-
 णवचनोपबृंहितेन शिव एक एव जनिरादितः, अन्ये सर्वेऽपि

जनिमन्त इत्यवधारितेऽपि तस्य जनिमभ्युपेत्य जनेर्दोषत्वा-
भावः समर्थितः ॥ १७—१९ ॥

अथ तामसत्वं संहाररुद्रधर्ममपि परमस्त्रिधर्ममभ्यु-
पेत्य तस्य दोषत्वामावः समर्थ्यते—

कालाधिकरुद्रवपुषा भगवन्भवातिं

कल्पावसानसमयेषु हरञ्जनानाम् ।

गृह्णासि शंकर तमः करुणैकमूर्तिः

शस्त्रं नृणां व्रणरुजं क्षमयस्त्रि त्वम् ॥ २० ॥

किमिह तामसत्वं दोषत्वेनापाद्यते?—किं तमोगुगमु-
पकरणं कृत्वा सकलं जगत्संहरतीति नैर्घृण्यापादकतया तमो-
गुणोपकरणकत्वं दोषत्वेनापाद्यते, अतः प्राकृतजनवत्तदभिभूत
त्वम् ? आद्यपक्षनिरासार्थोऽयं श्लोकः । संसारमहाध्वचिरग-
तागतातिश्रान्तान्प्राप्तिनः कंचित्कालं महामुपुष्यापादनेन वि-
श्रान्तिं प्रापयितुं सकलं जगत्संजिहीर्षुर्मेहोदधस्तत्संहारोपकर-
णतया तमो गृह्णाति, यथा चिरकालं व्रणरुजातार्ताभिद्राहारर-
हितानतिदुःखमनुभवतो मनुष्यान्व्रणरुजापनयनेन मुक्तयितुं
तात्कालिककिंचिदुःखकरमपि व्रणच्छेदं करिष्यन्व्रणवैद्यस्तदु-
पकरणतया शस्त्रं गृह्णाति, न च शस्त्रमदणं व्रणच्छेदनं च तस्य
नैर्घृण्यापादकं किं त्वयं प्राणी रक्षणीय इति परमदयालुत्वज्ञा-

पकमेव । तदेतदुक्तं शिवपुराणे— ‘निदानज्ञस्य भिषजो रुग्णे
हिंसां प्रयुञ्जतः । न किञ्चिदपि नैर्घृण्यं घृणैवात्र प्रयोजिका ॥’
इति ॥ २० ॥

अथ द्वितीयं विकल्पं निरस्यति —

निद्रालुता न तव शंकर शक्यशङ्का

क्रौर्यं किमप्यनुचिते विषये न दृष्टम्

नान्योऽपि कश्चन गुणस्तमसो विकारः

शङ्कया कथं तव बुधैस्तमसाभिभूतिः ॥ २१ ॥

तमसाभिभूतस्य हि निद्रापादवश्यं भवति । न तदिह
शक्यशङ्कम् । जागरेऽप्यनुचिते विषये तस्य क्रौर्यं भवति ।
तदपि शिवस्य कचिदपि न दृष्टम् । ननु त्रिपुरजलंधरादिव-
धमूलस्य क्रौर्यस्योचितविषयत्वेऽपि ब्रह्मपञ्चमाशेरोलवनशङ्का-
ध्वरध्वंसनादिदेवतानिग्रहमूलं क्रौर्यमनुचितविषयमिति चेत्;
उच्यते । निग्रहस्तावद्विविधः— अनुग्रहोद्देश्यकस्तदनुद्देश्यकश्च ।
आशोऽपि त्रिविधः— अनुग्राह्यानुग्रहोद्देश्यकस्तदितरानुग्रहोद्दे-
श्यक उभयानुग्रहोद्देश्यकश्च । तत्राद्यः सदाचारानुवर्तना-
द्यर्थः पुत्रशिष्यादिनिग्रहः । स तु गुण एव । द्वितीयो बह्वि-
तरानुग्रहोद्देश्यकश्चेन्न दोषः, ‘एकामिन्यत्र निधनं प्रापिते
दुष्टचारिणि । यदूनां भवति क्षेमं तत्र पुण्यप्रदो वधः ॥’ इति

वचनात् । स यथा मृगयया व्याघ्रादिवधः । चोरवध उभया-
 नुप्रदार्थः, 'राजभिर्घृतदण्डास्तु कृत्वा पापानि मानवाः ।
 निर्मलाः स्वर्गमायान्ति सन्तः सुकृतिनो यथा ॥' इति वच-
 नात् । एवं निर्दोषाणां मध्येऽन्यतम एव शिवकृतः सर्वोऽपि
 निग्रहः । अतः पुत्रादिनिग्रहवद्ब्रह्मादिनिग्रहोऽप्युचितविषय
 एव । तदुक्तं शिवपुराणे— 'ये पुनर्निग्रहाः केचिद्ब्रह्मादिषु नि-
 वर्तिताः । तेऽपि लोकहितायैव कृताः श्रीकण्ठमूर्तिना ॥
 अखण्डस्याधिपत्यं हि श्रीकण्ठस्य न संशयः । श्रीकण्ठाख्यां
 शिवो मूर्तिं क्रीडार्थमधितिष्ठति ॥ स एव एव देवादिनिग्रही-
 ता यमोचितम् । ततस्तेऽपि विषाम्पानः प्रजाश्च विगतज्वराः ॥
 निग्रहोऽपि स्वरूपेण विदुषां न जुगुप्सितः । अत एव हि
 दण्ड्येषु दण्डो राज्ञां प्रशस्यते ॥ प्रसिद्धिरीश्वरत्वेन कार्यव-
 र्गस्य कृत्स्नः । न स चेदीशतां कुर्याज्जगतः कथमीश्वरः ॥
 हिते सदा निपण्णानामीश्वरः स्यान्निर्दर्शनम् । स कथं दूष्यते
 सद्भिरसतामेव निग्रहात् ॥ सर्वोऽपि निग्रहो लोके न च
 विद्वेषपूर्वकः । न हि द्वेष्टि पिता पुत्रं यो निगृह्णापि शिक्षयेत् ॥'
 इति । एवं निशक्रौर्ययोरभावेऽपि मोहादिविकारो यदि दृश्येत
 तदा कल्प्येतापि तमोभिभूतत्वम् । अतस्तत्र तस्याप्यभावा-
 त्तत्कल्पनं निरवकाशमिति भावः । कार्यदर्शनेन तदभिभू-
 तत्वं कल्प्यते चेत्, तर्हि विष्णोरेव तत्कल्प्येत । तस्य प्रायेण

निद्राबलिवन्धनभृगुपत्नीताटकाबलिवधादिषु विविधासुरदेव-
 कारितच्छिद्रवधादिषु चानुचितविषये क्रौर्यं रामकृष्णावतार-
 योः शोकमोहादिविकारश्च दृष्टः । तस्य निद्रापरवश्यं तावद्भीष्मे
 ण सभापर्वण्युक्तम्— ‘आदिदेवः पुराणात्मा निद्रावशमुपागतः ।
 शेते स्म सततं विष्णुर्मोहयञ्जगदव्ययः ॥’ इति । तच्च ताम-
 सत्वलिङ्गमिति नरसिंहं प्रति शरभेणोक्तमिति स्कान्दे प्रतिपा-
 दितम्— ‘यत्तामसकलालेशगृहीतस्त्वं पयोनिधौ । निद्रापरवशः
 शेपे कथं तत्सात्त्विको भवान् ॥’ इति । भारतयुद्धे श्रीकृष्णस्य
 तत्तद्बधोपायाश्छद्मव्यापाररूपाः शल्यपर्वणि दुर्योधनेन परिग-
 णिताः । तत्र हि भगवन्तं वासुदेवं प्रत्येवातिक्रुद्धस्य दुर्योधन-
 स्येमानि वचनानि— ‘कंसदासस्य वायाद न ते लज्जास्त्यनेन
 वै । अधर्मेण गदायुद्धे यदहं विनिपातितः ॥ ऊरु भिन्द्यीति
 भीमस्य स्मृतिं मिथ्या यदिच्छसि । कथं न ज्ञातमेतन्मे यद-
 र्जुनमबोचथाः ॥ पार्तयित्वा महीपालानृजुयुद्धान्सहस्रशः ।
 जिघ्रैरुपायैर्निपुणैर्न ते लज्जा न ते घृणा ॥ अहन्यहनि शूरा-
 णां कुर्वाणः कद्वं महत् । शिखण्डिनं पुरस्कृत्य घातितः स
 पितामहः ॥ अश्वत्थामसनाम्नानं हत्वा नागं सुदुर्मते । आ-
 चार्यस्त्याजितः शस्त्रं किं तन्न विदितं मम ॥ स चानेन नृशं-
 सेन धृष्टद्युम्नेन वीर्यवान् । हन्यमानस्त्वया दृष्टो न चैनं सम-
 वारयः ॥ वधार्थं पाण्डुपुत्रस्य थाचितां शक्तिमेव च । यदो-

‘महान्प्रभुर्नै पुरुषः सत्त्वस्यैव प्रवर्तकः’ इति श्वेताश्वत-
रोपनिषद्यान्नायते । शिवस्य सत्त्वं विग्रहस्तमः स्वकार्यकरणो-
पाधिः, विष्णोस्तु विपरीतमिति सूत्रसंहितायामुक्तम्—
‘यस्य मायागतं सत्त्वं शरीरं स्यात्तमो गुणः । संहारय-
त्रिमूर्तीनां स रुद्रः स्यान्न चापरः ॥ तथा यस्य तमः साक्षा-
च्छरीरं सात्त्विको गुणः । पालनाय त्रिमूर्तीनां स विष्णुः
स्यान्न चापरः ॥’ इति । ‘सत्त्वं देवा हरादयः’ इति
वासिष्ठरामायणे देवतिर्यकानुष्यादिषु सत्त्वादिगुणविभागे शि-
वस्य प्राधान्येन सत्त्वमयत्वमुक्तम् । एतावत्सात्त्विकत्वं शि-
वादन्यत्र क्वापि न संभवति । विष्णोर्हि पालनोपाधितामा-
त्रेण सत्त्वपरिग्रहः । स तु सर्वत्र सत्त्वप्रवर्तनस्वतन्त्रेण
शिवेन प्रवर्तितस्य सत्त्वस्य पालनसामर्थ्यसिद्धये तत्र समुन्मे-
षेणापि संभवति ॥ २२ ॥

ननु तामसत्वविरोधि सात्त्विकत्वं शिवस्यास्ति चेत्कथ-
मयमुग्रो भीमश्च व्यपदिश्यत इत्याशङ्क्याह—

उग्रस्त्वमुत्तरतया जगतः समस्ता-

द्भ्यासमुग्र इति तत्परता हि दृष्टा ।

भीमोऽसि शंकर नियन्तृतयाऽखिलानां

वेदः प्रणौति यत एव महद्भयं त्वाम् ॥ २३ ॥

उग्रशब्द उत्तरवाच्यप्यस्ति, 'उग्रोऽस्युग्रोऽहं स जातेषु
 भूयासम्' इत्युभत्वस्याऽऽशास्यत्वश्रवणात् । उत्पूर्वाद्भेदरुद्ध-
 त्युत्तरो भवतीत्यासिन्नर्थे 'ऋज्रेन्द्राप्रवञ्च—' इत्याद्यौणादिक-
 सूत्रेण रन्प्रत्ययान्ततया निपातितोऽयमुग्रशब्दः शिवस्य स-
 र्वोत्तरत्ववाची, न कौर्यवाची । भीमशब्दस्तु भयंकरत्ववा-
 च्येष्व तस्योत्कर्षमावहति, 'यदिदं किं च जगत्सर्वं प्राण
 पजति निःसृतम् । महद्भूषं वज्रमुद्यतं य एतद्विदुरमृतास्ते
 भवन्ति ॥' इति मन्त्रतः सर्वजगद्भूयद्देतुत्वस्य सकलनियन्त-
 परब्रह्मधर्मतावगमात् । अतोऽस्य सत्त्वप्रवर्तकत्वादिलक्षणं
 सात्त्विकत्वं कियन्तमपि तमोगन्धं न सहत इति
 भावः ॥ २३ ॥

सत्त्वप्रवर्तकत्वलक्षणं सात्त्विकत्वं हेत्वन्तरेणाप्युप-
 पादयति—

संख्यातिशायिगुण सत्त्वनिषिस्त्वमेव

ज्ञानं सुखं च यदि सत्त्वगुणादवाप्यम् ।

जानीमहे तदुभयं त्वदधीनमीश

जाबालघ्नृतमुखैर्ननु जन्ममाजाम् ॥ २४ ॥

जाबालोपनिषदि 'रुद्रस्त्वारकं ब्रह्म व्याचष्टे येनासा-
 यमृती भूत्वा मोक्षीभवति' इत्यादिमुक्तोपासनया प्रसन्नस्त्व

शिवस्योपासनावसानकालेषु संसारतारकप्रणवार्थभूतपरब्रह्म-
विद्याप्रदत्वं श्रूयते । तस्याश्च विद्यायाः फलं जीवन्मुक्तिसुख-
रूपं परममुक्तिसुखरूपं च क्रमप्राप्यममृतीभवनमोक्षीभवन-
शब्दाभ्यामभिधीयते । जीवन्मुक्तिसुखं च निरतिशयानन्द-
रूपब्रह्मावगत्या तत्प्रयुक्ततुच्छविषयसुखवैतृण्येन चोद्भवन्मु-
क्तिसुखफल्परूपमेव । यदाहुः— ‘यच्च कामसुखं लोके यच्च
दिव्यं महत्सुखम् । तृष्णाक्षयसुखस्यैते नार्हतः षोडशीं क-
लाम् ॥’ इत्यादि । इदमेव शिवस्य ज्ञानप्रदस्यम ‘स नो देवः
शुभया स्मृत्या संयुनक्तु’ इति तैत्तिरीयोपनिषदि ‘स नो बुद्ध्या
शुभया संयुनक्तु’ इति श्वेताश्वतरोपनिषदि च तत्प्रार्थनाद्वारा
प्रतिपाद्यते । तत्र शुभत्वं जीवन्मुक्तिपरमुक्तिसुखप्रदत्वमेव,
जायालक्ष्म्यैकाध्यात् । एवं ज्ञानमुखे प्रयच्छता शिष्येनानुप्रा-
प्तस्य सत्त्वोद्रेकः कार्यः, ‘सत्त्वात्सुखं च ज्ञानं च’ इति तयोः
सत्त्वार्थान्त्यभ्यूहः । अतः शिव एव सत्त्वप्रवर्तकः, अन्ये
सर्वे तत्प्रवर्तनीयतत्तत्कार्योपयोगिसुखोद्रेकविशेषभाज इति
युक्तमेव ॥ २४ ॥

अथ शिवस्य ज्ञानप्रदत्वे हेत्वन्तराण्याह—

विद्याप्रदं वरद विश्वसिमः कर्मन्त्रं

विद्याधिपे भवति विश्वगुरौ प्रतीते ।

सर्वज्ञानागनि समुन्मिपदिन्दुचूडे

सन्धार्यविग्रहसमाकलितात्मविद्ये ॥ २५ ॥

‘ईशानः सर्वविद्यानाम्—’ इति मन्त्रे शिवस्य सर्वविद्याधिपत्यं प्रसिद्धम् । ततः सिद्धयेव सर्वविज्ञानानां तदधीनत्वम् । ‘ज्ञानानि च यशे यस्य तारकादीन्यशेषतः’ इति महाभारतेऽप्युक्तम् । महाण्डपुराणेऽपि मध्यभागे तलोपाख्याने शिवस्य संहारकाल एव तदुपकरणत्वेन तमोगुणग्रहणं सततः सर्वदा विशुद्धज्ञानमयत्वं च वार्षिकम्— ‘सदसद्भावयुक्ताय प्रलये तामसात्मने । विशुद्धज्ञानतत्त्वाय तुभ्यं रुद्रात्मने नमः ॥’ इति । विश्वगुरुत्वं शिवस्यैव शिवपुराणे प्रतिपादितम्— ‘प्रतिसर्गं वसूतानां मयणां शास्त्राविस्तरम् । उपदेष्टा मयादी कालावच्छेदवर्तिनाम् ॥ कालावच्छेदयुक्तानां गुरुणामप्यसौ गुरुः । सर्वेषामेव सर्वेशः कालावच्छेदवर्जिवः ॥’ इति । अमुमेयार्यं पतञ्जलिरपि योगशास्त्रे सूत्रयामास । तत्र हि ‘हेशकर्माविपाकाशयेरपरामृष्टः पुरुषविशेष ईश्वरः’ इति प्रस्तुत्य सूत्रितम् ‘स पूर्वेषामपि गुरुः कालेनानवच्छेदात्’ इति । किं च ऋषीणामपि सार्वज्ञ्ये समाने शिवस्य विशिष्य ‘सर्वज्ञः’ इति नाम तस्य विश्वगुरुत्वोपयोगिनित्यसिद्धनिरविशयसार्वज्ञ्यसम्भावयमुक्तम् । अत एव शिवपुराणेऽपि शिवस्यादिगुरुत्वो-

पपादनार्थं तद्वर्णनात्प्राक्पठ्यते—‘लोके साविशयत्वेन ज्ञाने-
 श्वर्यं विलोकितम् । शिवे नातिशयत्वेन स्थितं प्राहुर्मनीषिणः ॥’
 इति । पातञ्जलेऽपि ‘स पूर्वेषामपि गुरुः—’ इति सूत्रात्प्रा-
 चीनं सूत्रम् ‘तस्य निरतिशयं सर्वज्ञबीजम्’ इति । शि-
 वस्य चन्द्रशेखरत्वं प्रसिद्धम् । स चन्द्रः सकलज्ञानमय इति
 शिवशास्त्रेषु प्रसिद्धम्—‘ज्ञानचन्द्रकलाचूडं दशदिग्बाहुमण्ड-
 लम् । त्रैगुण्यादिमयैर्भान्तं दिव्यैर्दशभिराधुवैः ॥’ इति ।
 ततश्च यथाज्ञसत्त्वप्रवृत्ताः क्षुधितानामभ्यर्थिनामयमन्नदातेत्य-
 मिह्नायोपसर्पणेनानुमहणार्थं स्वप्रासादशिखरेष्वन्नध्वजं बध्न-
 न्ति, एवं शिवोऽपि स्वयं ज्ञानप्रद इति प्रत्यायनेन लोकानु-
 प्रहार्यं ज्ञानमयीं चन्द्रकलां शिरसि दधारेति ततोऽपि तस्य
 ज्ञानप्रदत्वमवगम्यते । अपि च भगवत्युमादेवी ब्रह्मविद्याप्र-
 दायिनीति श्रुतिपुराणप्रसिद्धम् । तलवकारिणामुपनिषदि तस्याः
 शक्तादीन्प्रति श्वेताश्वतरोपनिषदि महर्षीन्प्रति च ब्रह्मविद्यो-
 पदेष्टृत्वमाग्रातम् । कूर्मपुराणे चेश्वरगीतासु योगाध्याये तस्याः
 सकललोकानुग्रहैकरसिकशिवनियोगाद्ब्रह्मविद्याप्रदत्वमुक्तम् ।
 तस्य हि ब्रह्मविष्णुरुद्रादीनां शिवनियोगेन सृष्टिपालनसंहारादि-
 कर्तृत्वप्रतिपादनप्रकरणे शिववचनम्—‘पार्वती परमा देवी स-
 र्वविद्याप्रदायिनी । याभिध्याता विशेषेण सापि मद्बचनानुगा ॥’
 इति । एवंमूला भगवत्युमा यद्विग्रहैकदेशरूपा तस्य ज्ञानप्र-

दत्तं कैमुतिकन्यायसिद्धम् । ततः शिवमपहाय मुक्तिहेतुज्ञान-
प्रदत्वमन्यस्य कल्पयितुमशक्यामित्यर्थः ॥ २५ ॥

सुखप्रदत्वमपि हेत्वन्तरैरुपपादयति श्लोकद्वयेन—

शंभुः श्रुतोऽसि ननु वृत्तिविरागशाली
वैराग्यचिह्नभरितश्च महेश्वरस्त्वम् ।
तं त्वामपारसुखसागरमन्तरेण
कस्मात्सुखं भवितुमर्हति देहभाजाम् ॥ २६ ॥

यज्जीवरत्नमखिलागमलालनीयं
ये च त्रिनेत्रं मृडशंकरनामधेये ।
एतैरपि स्फुटमनन्यसमाश्रयं ते
विख्याप्यते सकलजीवसुखप्रदत्वम् ॥ २७ ॥

शिवस्य सकलजीवसुखप्रदत्वे तस्य निरतिशयसुखा-
स्पदत्वं हेतुं कृत्वा तस्य हेतोः समर्थनार्थं हेत्वन्तरमाद्यश्लोकेनो-
च्यते । शं भवतीति शंभुः । कर्त्रर्थे छुप्रत्ययः । सर्वेषामप्या-
त्मनां सुखात्मकत्वेऽपि विशिष्यैवं व्यपदेशो निरतिशयसुखा-
त्मकत्वाभिप्रायः । अत एव तस्य नित्यवृत्तिर्नित्यं च विषय-
सुखवैरुष्यं शिवशास्त्रेषु प्रसिद्धमाम्नायते— ‘सर्वज्ञत्वा वृत्तिर-
नाविबोधः स्वतन्त्रता नित्यमलुप्तशक्तिः । अनन्तशक्तिश्च वि-

भोर्विधिज्ञाः पडाहुरङ्गानि महेश्वरस्य ॥ ज्ञानं विरागतैश्वर्यं
 तपः सत्यं क्षमा धृतिः । स्रष्टृत्वमात्मसंबोधो ह्यधिष्ठातृत्वमेव
 च । अव्ययानि दशैतानि नित्यं तिष्ठन्ति शंकरे ॥ ज्ञानमप्र-
 तिमं यस्य वैराग्यं च जगत्पतेः । ऐश्वर्यं चैव धर्मश्च सह
 सिद्धं चतुष्टयम् ॥' इति । ब्रह्मणः श्रुतमपि वैराग्यम् 'हिर-
 ण्यगर्भं पश्यति जायमानम्' इति जायमानावस्थायामेव शिवक-
 दाक्षानुगृहीतस्य तस्य सहोत्पन्नमेव, न तु नित्यम् । अत एव
 'सह सिद्धम्' इत्युक्तम् । एवं स्वस्य निरतिशयसुखास्पदत्वेन
 तुच्छविषयसुखवैतृण्यं ह्यापयितुमेव विषयभोगलम्पटमूढादर-
 णीयानि वस्त्रमात्याभरणचन्दनाद्यनुलेपनानि विहाय गजच-
 र्मभुजगास्थिभस्मानि तत्स्थानेषु परिगृहीतानि । तदेतद्भागवते
 काश्यपवचनेन स्फुटीकृतम्— 'हसन्ति यस्याचरितं हि दु-
 र्भगाः स्वात्मन्तरतस्याविदुषः समीहितम् । यैर्वस्त्रमात्याभर-
 णानुलेपनैः श्वभोजनं स्वात्मतयोपलालितम् ॥' इति । स्वात्मन्-
 रतस्य स्वात्मानन्दामृतसागरनिमग्नस्य । समीहितमविदुषः
 निरतिशयस्वात्मानन्दनित्यास्वादप्रयुक्तविषयसुखवैतृण्यस्फुटी-
 करणामिप्रायमजानानाः । श्वभोजनं पतनानन्तरं श्वमिर्भक्ष्य-
 माणं शरीरम् । न च स्वस्य निरतिशयसुखत्वमन्येभ्यः सुख-
 प्रदत्वे कथं हेतुः, बहुधनस्यापि कदर्यस्य धनदानादर्शनात्,
 धनसंतानादिरहितस्याप्यनुग्रहसमर्थस्य योगिनस्तद्दानदर्शनाच्चे-

ति शङ्कनीयम्, 'एतस्यैवानन्दस्यान्यानि भूतानि मात्रामुपजी-
वन्ति' इति श्रुत्यनुसारेण निरतिशयसुखास्पदतया शिवस्यै-
व स्वसुखमहासमुद्रकणिकायमानदैरण्यगर्भान्तसुखप्रदत्वप्रसि-
द्धेः । द्वितीयश्लोकेन शिवस्य सकलजीवसुखप्रदत्व एव साक्षा-
द्देतव्य उच्यन्ते । जीवरत्नं शिव इति नाम । 'अथ हैनं ब्रह्मचा-
रिण ऊचुः किञ्जप्येनामृतत्वं ब्रूहीति । स होवाच याज्ञवल्क्यः
शतरुद्रीयेणेति । एतानि ह वा अमृतस्य नामधेयानि एतैर्ह वा
अमृतो भवति ।' इति ज्वाबालोपनिषदि श्रीरुद्राग्रात्तानि नि-
त्यमुक्तस्य शिवस्य नामधेयान्यमृतत्वसाधनान्युक्तानि । तेषां
मध्ये शिवनामात्युत्कृष्टम्, 'विद्यासु श्रुतिरुत्कृष्टा तत्रैकादक्षिणी
श्रुतौ । तत्र पञ्चाक्षरी तस्यां शिव इत्यक्षरद्वयम् ॥' इति
शिवागमरहस्यविदां वचनात्, 'यद्व्यक्षरं नाम गिरेरितं नृणां
सकृत्प्रसङ्गादपमाशु हन्ति तत्' इति भागवतेऽपि तत्प्रशं-
नात् । अतस्तज्जीवरत्नमिति व्यवहरन्ति शिवागमविदः ।
तच्छिष्यंकरत्ववाचि 'शिव एको ध्येयः शिवंकरः' इत्यथर्वशि-
खोपनिषदि तस्य तथा व्याख्यातत्वात् । तद्व्याख्यानार्थं हि तत्र
शिवंकरपदम् । 'सर्वैश्वर्यसंपन्नः सर्वेश्वरः' इति पूर्ववाक्येऽपि
सर्वेश्वरनाम्नो यौगिकतया व्याख्यानार्थम् 'सर्वैश्वर्यसंपन्नः'
इति पदान्तरसमभिव्याहारदर्शनात् । 'समेधयति यन्नित्यं
सर्वार्थानामुपक्रमम् । शिवमिच्छन्मनुष्याणां वस्मादेवः शिवः

स्मृतः ॥’ इत्यानुशासनिकवचनेनापि शिवनामः शिवंकरत्व-
 याचित्वं स्पष्टीकृतम् । इच्छैव हि संकल्पमात्रेण सकलप्रपञ्च-
 स्रष्टुस्तस्य कारणम् । ‘समा भवन्तु मे सर्वे दानवाश्चामराश्च
 ये । शिवोऽस्मि सर्वजन्तूनां शिवत्वं तेन मे सुराः ॥’ इति
 कर्णपर्वणि शिषवचनेनापि तस्य तद्वाचित्वं स्फुटीकृतम् । एवं
 च शिवशब्दात् ‘तत्करोति’ इति ण्यन्तादच्प्रत्यये ‘गेरनिदि’
 इति णिलोपे च सति शिवनामनिष्पत्तिर्द्रष्टव्या । ‘मृड
 सुखने’ इति धातोः सुखयतीत्यर्थे निष्पन्नो मृडशब्दः ।
 शंकरशब्दः शिवंकरत्ववाचीति स्फुटमेव । एवं तामसत्त्वदो-
 षस्य बालिशप्रलपितभ्योद्धारः कृतः ॥ २६ — २७ ॥

अथ पाशुपत्यवरणस्योद्धारः क्रियते—

यत्पाशुपत्यमवृणोरिति नित्यवाणी

शंसत्यवैमि तत एव तदीश नित्यम् ।

नित्यं यदिष्टहविरादिविधिस्तवाय

तस्यैव कल्पयति सा हि वरेण लाभम् ॥

‘सोऽप्रवीद्वरं वृणा अहमेव पशूनामधिपतिरसानि’ इति
 नित्यसिद्धा श्रुतिवागेव हि रुद्रेण वरो वृत इति प्रवीति ।
 अस्य श्रुतिवाक्यस्य प्रवृत्तेः प्रागेव वरेण वृतेन भाव्यम् ,
 अन्यथा ‘सोऽप्रवीत्’ इति भूतार्थप्रयोगानुपपत्तेः । अतो

यत्र यत्रानादिकालप्रवृत्तेषु पूर्वपूर्वकल्पेष्विदं वाक्यं पठ्यते
 ततस्ततः पूर्वसिद्धेन पाशुपत्येन मान्यमित्यस्मादेव वाक्या-
 त्पाशुपत्यमनादीति सिध्यति । एवमेव हि यागहोमादीनां
 तथा तथा देवतया वरवरणलब्धत्वेन प्रतिपादितानां नित्यत्वं
 समर्थनीयम्, अन्यथा सर्वेषामपि वैदिककर्मणामनित्यत्वं
 प्रसज्येतेति कल्पभेदेन धर्माधर्मविप्लवः स्यात् । तस्माद्यथा
 नित्यसिद्धतत्तद्देवताकर्मसंबन्धप्रख्यापनद्वारा तत्तत्संनिधिश्रुतो
 वरवरणार्थवादः कर्मप्रशंसार्थः, एवमयमपि नित्यसिद्धपशुप-
 तिभावप्रख्यापनद्वारा कर्मप्रशंसार्थोऽर्थवाद इत्यर्थः । इत्थं
 कर्मप्रशंसार्थोऽर्थवादतामभ्युपेत्यैव तत्र विष्णोरापतन्नत्यन्ता-
 पकर्षोऽपि परिहरणीयः । अन्यथा ‘त इषु५ समस्कुर्वतामिम-
 नीक५ सोम५ शल्यं विष्णुं तेजनम्’ इति त्रिपुरसंहारोपक-
 रणतया रुद्रशेषभूताया इषोर्मध्यावयवतां देवैस्तविच्छयैव
 नीतत्वेन श्रुतस्य विष्णोरत्यन्तापकर्षः समापतन्ननिवार्यः स्या-
 दिति भावः ॥ २८ ॥

वरणमभ्युपेत्यापि परिहारान्तरमाह—

शक्नोति नैव पशुपाशपतीन्बिबेक्तुं

मुक्तः कथं भवति मोहित एष लोकः ।

इत्याकलय्य भगवन् यदि वा वरेण

स्पष्टीचकथं तदिदं किमु दूषणाय ॥ २९ ॥

पाशुपतव्रतानुष्ठानाधीनः पशुत्वहरणरूपो मोक्षः, तदनुष्ठानं च देवमनुष्यादयो वयं पशवः पशूनां चात्माकं पतिः शिव इति ज्ञानसापेक्षम्, तज्ज्ञानाभावे पाशुपतव्रतानुष्ठानासंभवाल्लोकस्य मुक्तिरेव न स्यादिति विचार्य सकललोकानुग्राहकः शिव एव वरवरणन्याजेन निजं नित्यसिद्धं पाशुपत्यं सर्वलोकप्रसिद्ध्यर्थं स्पष्टीचकारेत्युपपद्यत इत्यर्थः । अयमर्थो लिङ्गपुराणे दर्शितः— ‘ स्वतः सिद्धं पाशुपत्यं युष्माकं पशुतापि च । तदत्र दर्शयाम्यद्य पणबन्धविनोदतः॥’ इति ॥२९॥

फलाभावेऽपि सृष्ट्यादिव्यापारवत्पाशुपत्यवरणं लीलामात्रं वास्त्विति परिहारान्तरमाह—

किं तेऽथ वा वरवृतेः फलचिन्तनेन
लीलैव शूलधर संततमीदृशी ते ।

उद्दिश्य किं फलमवाप्तसमस्तकामः

शश्वत्सृजस्यवसि संहरसि प्रपञ्चम् ॥ ३० ॥

पाशुपत्यवरणमेव नास्तीति, तत्सत्त्वेऽपि नित्यसिद्धस्यैव पाशुपत्यस्य प्रत्यायनार्थं तदिति, तथाभूतफलाभावेऽपि सृष्ट्यादिवलीलामात्रं तदिति च परिहारेः पाशुपत्यस्यानादिमिद्वत्त्वमुपपादितम् । तस्य तथात्वानङ्गीकारे बाधकमाह—

आगन्तुकं यदि भवेत्तव पाशुपत्य-

मर्थोऽपि निस्तरति नानुपपत्तिमीमाम् ।

संसारिणो हि सकलाः पशवो निरुक्ताः

स्यादादिमत्कथमधीश्वर तत्पतित्वम् ॥ ३१ ॥

पाशुपत्यं हि सर्वाङ्गीवान्प्रत्याधिपत्यरूपं सर्वेश्वरत्व-
मेव, 'आत्मानः पशवः प्रोक्ताः सर्वे संसारवर्तिनः । तेषां
पतित्वाद्देवेशः शिवः पशुपतिः स्मृतः ॥' इति शैबलैङ्गादिपु-
राणोद्घोषात् । अतस्तदनादिसिद्धपरब्रह्मधर्मतया धर्मिग्राहक-
मानसिद्धं नादिमत्कल्पयितुं युक्तमित्यर्थः । एतेन 'तत्तेजोऽसृ-
जत' इत्यादौ भूतार्थप्रत्ययसत्त्वेऽपि यथा तेजःप्रभृतीनां न
नित्यत्वं तथा पाशुपत्यस्याप्यस्त्विदमपि शङ्का निरस्ता । तेजः-
प्रभृतीनामनित्यत्वेऽपि प्रवाहानादिपूर्वकल्पवृत्ततत्तत्सृष्टेरतीत-
त्वं भूतार्थप्रत्ययस्यालम्बनमित्युपपद्यते । न चेह भूतमाविवर्त-
मानसकलजीवाधिपत्ये पारमेश्वरनित्यसिद्धधर्मे तन्न्यायः प्रव-
र्तयितुं शक्यते ॥ ३१ ॥

एवं प्रसाधितं पाशुपत्यस्यानादित्वं पशुत्वप्रतिपन्न्यापि
स्थापयति—

आस्तां पतित्वमदसीयमिदं पशुत्वं

नार्हत्यधीश कथमप्यधुनातनत्वम् ।

यद्यस्ति तस्य वरणश्रवणेषु काचि-

भिर्वाहरीतिरपरा न किमत्र सा स्यात् ॥३२॥

पतित्ववरणकाले सर्वेषामात्मनां पशुत्वमपि सह वृत्त-
मिति लैङ्गादिपुराणेषु प्रसिद्धम् । तथा भारतेऽपि कर्णपर्वणि-
' पशुत्वं चैव मे लोकाः सर्वे कल्पन्तु पीडिताः । पशूनां च
पतिञ्चाहं भविष्यामि सुरोत्तमाः ॥ इति देवा ब्रह्मः श्रुत्वा
देवदेवस्य भूपते । विषादमगमन्सर्वे पशुत्वं प्रति शङ्किताः ॥'
इति । तत्पशुत्वं साधि भवितुं नार्हतीति तद्वरणश्रवणे यः
परिहारः प्रागुक्तेष्वन्यतमोऽन्यो वा स एव पतित्ववरणम-
वर्णनेऽप्यस्तिवत्यर्थः ॥ ३२ ॥

भवतु पशुत्वमपि सादीत्यत्राह—

मायादिपाशदृढबन्धविमोहितानां

यत्स्वामिकर्मकरणं यजनादिरूपम् ।

गौणं पशुत्वमिदमेव हि देहमाजा-

मेतच्चराचरपते कथमादिमत्स्यात् ॥ ३३ ॥

ननु लोकानां शिवपशुत्वं न मुख्यं शिवं प्रति गद्याध्यादि-
रूपवत्त्वम्, तदभावान् । किं तु यथा गद्याध्यादीनां स्वा-
मिना पाशैर्विद्वानां दोदनवद्विनादिकार्यैस्तदुपकर्तृत्वमेवं शिवेन
मायाकर्मादिभिर्विद्वानां यत्नादिभिराराधनरूपैः दिव्योपकर्तृ-

त्वमेव तद्वाच्यम् । तच्चानादिसंसारप्रवाहायातं कथमपि ना-
दिमत्त्वमर्हतीत्यर्थः । इत्थं गौगमेपां पशुत्वं शिवपुराणे
स्पष्टीकृतम्— ‘ ब्रह्माद्याः स्थावरान्ताश्च देवदेवस्य शूलिनः ।
पशवः परिकीर्यन्ते संसारवशवर्तिनः ॥ तेषां पतित्वाद्देवेशः
शिवः पशुपतिः स्मृतः । मलमायाविभिः पाशैः स बध्नाति
पशुपतिः ॥ स एव मोचकस्तेषां भक्त्या सम्यगुपासितः ॥
चतुर्विंशतितत्त्वानि मायाकर्मगुणा जमी । विषया इति
कथ्यन्ते पाशा जीवनिबन्धनाः ॥ ब्रह्मादिस्तम्बपर्यन्तान्प-
शून्बद्धा महेश्वरः । पाशैरेतैः पतिर्देवः कार्यं कारयति
स्वकम् ॥’ इति ॥ ३३ ॥

अथ परमेश्वरं प्रति वरदातुः कस्यचिदसंभवाद्यपि वरव-
रणध्वजादीनि तुच्छीकरोति—

त्वामामनन्ति परमीश्वरमीश्वराणां

त्वां दैवतं च परमं खलु दैवतानाम् ।

त्वामेव नाथ परमं च पतिं पतीनां

कस्माद्धृतं वरद विश्वसिमो वरं ते ॥ ३४ ॥

‘ तमीश्वराणां परमं महेश्वरं तं दैवतानां परमं च दैव-
तम् । पतिं पतीनां परमं परस्ताद्विदाम् देवं भुवनेशमी-
ह्यम् ॥’ इति श्वेताश्वतरोपनिषद्मन्त्रार्थोऽत्रानुसंहितः ।

ईश्वराणां जगन्नियन्तृणाम् । दैवतानां जगदाराधनीयानाम् ।
पतीनां जगत्पालकानाम् । एवं पाशुपत्यवरणं दोष इत्ये-
तत्प्रत्युक्तम् ॥ ३४ ॥

अथ गङ्गाधारणमपकर्षहेतुरिति प्ररूपतो जालिशान्प्रति-
बोधयति—

गङ्गा धृता न भवता शिव पावनीति

नास्त्रादितो मधुर इत्यपि कालकूटः ।

संरक्षणाय जगतां कल्पातिरेका-

त्कर्मद्वयं कलितमेतदनन्यसाध्यम् ॥ ३५ ॥

गङ्गाधारणं तावदनन्यसाध्यमिति महाभारते भगीरथं
प्रति गङ्गावचनेनावगतम्— ‘करिष्यामि महाभाग वचस्ते
नात्र संशयः । वेगं ह्य मम दुर्धार्यं पतन्त्या गगनाञ्च्युतम् ॥
न क्षमस्मि लोकेषु कश्चिद्धारयितुं नृप । अन्यत्र विबुधमे-
ष्टाभीलकण्ठान्मद्देश्वराम् ॥’ इति । रामायणेऽपि तं प्रति
मङ्गलवचनेनावगतम्— ‘गङ्गायाः पतनं राजन्पृथिवी न स-
हिष्यते । तां वै धारयितुं वीर नान्यं पश्यामि शूलिनः ॥’
इति । मागवते तु— ‘कोऽपि धारयितुं वेगं पतन्त्या मे
महीतले । न चेद्भूमितलं भित्त्वा नृप वास्ये रसावलम् ॥’
इति पृष्टवतीं प्रति भगीरथवचनेनाप्यवगतम्— ‘धारयेद्भू-

वतीयेगं रुद्रस्त्वात्मा शरीरिणाम् । यस्मिन्नोतमिदं प्रोतं विश्वं
 शाटीव तन्तुषु ॥' इति । इदं च गङ्गाधारणं न केवलं
 भगीरथपितामहोत्तारणमाश्रयम्, किं तु गङ्गावेगाद्भूविदारण-
 परिहारेण जगत्संरक्षणार्थमपि सर्वोपकारकस्यागस्त्यनिपीतस्य
 समुद्रस्य परिपूरणेन तदर्थमित्यपि भारते समधिगतम् । तत्र
 त्वरण्यपर्वण्यगस्त्यनिपीतस्य लोकपावनतया सर्वोपकारकस्य
 समुद्रस्य परिपूरणोपायं प्रष्टुमागतान्देवान्प्रति ब्रह्मणा ' भगी-
 रथः स्वपितामहोत्तारणार्थं गङ्गामानेप्यति, तथा च समुद्रस्य
 परिपूरणं भविष्यति, विगतज्वरा भवथ ' इत्युक्तमिति प्रप-
 श्रितम् । एवमनन्यसाध्यं गङ्गाधारणं जगत्संरक्षणार्थं शिवेन
 कृतं न तु स्वस्यापि पावनीयं गङ्गेति वद्वारणं कृतम् ।
 यथा फालकूटविषं मधुरमिति नास्वादितं किं तु जगत्सं-
 रक्षणार्थमेव, एवमिदमपीति दृष्टान्ततया संप्रतिपन्नफालकूट-
 प्रसन्नोदाहरणम् । तद्वि जगत्संरक्षणार्थमिति शिवपुराणादिषु
 प्रसिद्धमेव । भागवतेऽपि तथोक्तम् । तत्र हि फालकूटमादु-
 र्भावनन्तरम्—'तदुभवेगं दिशि दिश्युपर्यगो विसर्पदुत्सर्पदसं-
 ह्वरीर्यम् । भीताः प्रजा दुदुबुरङ्ग सेश्वरा अरक्ष्यमाणाः शरणं
 सदाशिवम् ॥' इत्युक्त्वा, ततस्तत्प्रसादनाय त्रिमूर्त्युत्तीर्ण-
 निह्यैगुण्यशिवाभिधानपरब्रह्मरूपपरमात्मतत्त्वतया तस्य कै-
 लासवासिनः श्रीकण्ठरुद्रस्य शिवविभूतिविशेषस्य प्रजापति-

भिः कृते स्तोत्रे कालकूटसंहरणमिदं ब्रह्मादीनामप्यसाध्यम्
 अतस्त्यदेकशरणा वयमागता इति ज्ञापयितुमुक्तम्— ‘न
 गिरिहस्ताखिललोकपालविरिञ्चिवैकुण्ठसुरेन्द्रगम्यम् । ज्योतिः
 परं यत्र रजस्तमश्च सत्त्वं न यद्ब्रह्म निरस्तमेदम् ॥’ इति ।
 गुणविशेषोपाधिकब्रह्मविष्णुरुद्रभेदरहितं तत्समष्टिरूपपरम-
 शिवात्मकमित्येतन्निरस्तभेदमित्यनेनोच्यते ॥ ३५ ॥

एवं लोकोपकारार्थं शिवेन कृतं गङ्गाधारणमपि यदि
 त्रिविक्रमावतारकाले स्यात्तदा ‘यच्छौचनिःसृतसरित्प्रवरोद-
 केन तीर्थेन मूर्ध्नि विधृतेन शिवः शिवोऽभूत् । ध्यातुर्मनश्च
 मलशैलनिःसृष्टवज्रं ध्यायेच्चिरं भगवत्श्रवणारविन्दम् ॥’ इ-
 त्यादिपञ्चपाक्षरश्रवणपरितुष्टानां कूपमण्डूकानां प्रलपितस्य
 कियानप्यवकाशः स्यादपि । इदं तु धारणं भगीरथप्रसादिता-
 याश्चतुर्मुखलोकस्थिताया ह्रीमवत्या एव गङ्गाया इत्येतद्विभज्य
 दर्शयति—

गङ्गापि नैव भवता करिचर्मधारि-

न्मूर्ध्ना धृता मधुरिपोश्चरणात्क्षरन्ती ।

किं तु प्रसादनपराय भगीरथाय

दत्त्वा वरं शतधृतेः सदनात्पतन्ती ॥ ३६ ॥

द्विविधा गङ्गा— एका हिमवतः कन्यका ब्रह्मलोके प्रव-

हन्ती केनचिदंशेन ब्रह्मलोकाद्भूलोकं भगीरथेनानीता, अन्या
 तूर्ध्वप्रसारितत्रिविक्रमरूपमगवचरणप्रमवा सत्यधः पतन्ती
 केनचिदंशेन ज्योतिरस्थिता देवानां विद्वारोपयोगिन्यंशान्तरेण
 मेरोरुपरि ब्रह्मपुर्याश्चतसृषु दिक्षु प्रवहानिलेन चतुर्धा विभक्ता
 निपत्न माच्याविसुमुद्रान्बबिष्टा । तथा हि वामनपुराणे—
 'चेताङ्गी पद्मपत्राक्षी नीलकुञ्चितमूर्धजः । श्वेतमाल्यान्वर-
 धरा कुटिला नाम चापरा ॥' इत्युमाया ज्यायसीं हिमवत्सुतां
 प्रस्तुत्योक्तम्— 'दिवाकरेश्च रुद्रैश्च यमुभिश्च तपस्त्रिणी ।
 कुटिला ब्रह्मलोकं तु नीता शशिकरप्रभा ॥ अयोचुर्येयताः
 सर्वाः किं न्वियं जनयिष्यति । पुत्रं तारकहन्तारं ब्रह्मन्ध्या-
 स्स्यातुमर्हसि ॥ ततोऽप्रवीत्सुरपतिर्नेयं शक्ता तपस्त्रिणी ।
 शार्वं धारयितुं तेजो वराकी मुच्यतामियम् ॥ वतस्तु कुटिला
 क्रुद्धा ब्रह्माणं प्राह नारद । तथा यतिष्ये भगवन्पया शार्वं
 सुदुर्धरम् ॥ धारयिष्याम्याहं तेजस्तथैव शृणु सत्तम । तपसाहं
 सुतप्तेन समाराध्य जनार्दनम् ॥ यथा हरस्य तदीर्यं धारयि-
 ष्ये पितामह । तथा देव करिष्यामि सत्यं सत्यं मयोदितम् ॥
 ततः पितामहः क्रुद्धः कुटिलामविद्वारुणाम् । भगवानादिशः
 द्रष्टा सर्वेशः स महायुने ॥ यस्मान्मद्वचने पापे न स्थितं
 कुटिले त्वया । तस्मान्मच्छापनिर्दग्धा त्वमद्यापो भविष्यसि ॥
 श्लेवं ब्रह्मणा शप्ता हिमवदुदिता युने । आपोमयी ब्रह्मलोकं

पावयामास वेगिनी ॥ तामुत्थितजलां दृष्ट्वा बबन्ध प्रपिता-
महः । ऋक्सामाथर्वयजुर्भिर्वाङ्मयैर्वन्धनैर्ददम् ॥ सा बद्धा
संस्थिता ब्रह्मास्तयैव गिरिकन्यका । आपोमयी पावयन्ती
ब्रह्मणो विमला जटाः ॥' इति । अत्र गङ्गैव कुटिलेति ना-
मान्तरेणोक्ता, 'एते वै शैलराजस्य सुते लोकनमस्कृते ।
गङ्गा च सरितां भेष्टा उनादेवी च राघव ॥' इति रामायणे
हिमवत्सुतायामुमाज्येष्ठायां कुटिलापदस्थाने गङ्गापददर्शनात्,
'अय ज्येष्ठां सुराः सर्वे देवतार्थचिकीर्षया । शैलेन्द्रं वरया-
मासुर्गङ्गां त्रिपथगां नदीम् ॥ ददौ धर्मेण हिमवांस्तनयां
लोकपाषाणीम् । स्वच्छन्दपथगां गङ्गां त्रैलोक्यहितकाम्यया ॥
प्रतिगृह्य ततो देवास्तैलोक्यहितकारकाः । गङ्गामादाय वै
गच्छन्कृतार्थेनान्तरात्मना ॥' इत्युदाहृतवामनपुराणोक्तकुटि-
लावृत्तान्तस्य गङ्गायामेव रामायणे संक्षिप्य प्रतिपादनाच्च ।
अत्र हि 'देवतार्थचिकीर्षया' इति 'वरयामासुः' इति
'धर्मेण' इति चोक्त्या तारकादिबधादिरूपदेवकार्यचिकीर्षया
सेनान्य उत्पादनाय शिवस्य भार्यायै तामेव कन्यां शिवस्य
धर्मप्रजार्थं कृणीमह इति वरसंबन्धिकर्तृककन्यावरणप्रकारेण
वरयामासुः, सोऽपि कन्यादानधर्मेण ददावित्यर्थः प्रतीयते ।
अतो वामनपुराणोक्तार्थच्छायापात्तिदर्शनात्तामादाय ब्रह्मणो-
ऽन्तिकं तिन्युरित्यर्थो भावः । तदनन्तरं ब्रह्मशापान्ददी-

रूपप्राप्तिः ‘त्रिपथगां नदीम्’ इत्यनेन सूचिता । इदं हि विशेषणं न प्राचीनतदीयरूपकीर्तनपरम्, ‘भगवञ्श्रोतुमिच्छामि गङ्गां त्रिपथगां नदीम् । त्रैलोक्यं कथमाक्रम्य गता नदनदीपतिम् ॥’ इति रघुनायकपुष्टेन विश्वामित्रेण त्रिपथगारूपप्राप्तिवर्णनोपोद्धातत्वेनास्याः कथाया वर्ण्यमानत्वात्, प्रागेव त्रिपथगारूपसद्भावे देवैरिदानीं नीतित्वोक्त्ययोगाच्च । किं तु भाविनीं संज्ञामाश्रित्येदं विशेषणम् । ‘शैलेन्द्रो हिमवान्नाम धातूनामाकरो महान् । तस्य कन्याद्वयं नाम रूपेणाप्रतिमं मुवि ॥’ इत्युपक्रमादसिसौन्दर्यशालितया शिववीर्यधरणक्षमतां विचिन्त्य कन्यारूपेण ब्रह्मलोकं नीतेत्येवार्थो प्राप्यः । अथ ‘त्रिपथगाम्’ इतिवत् ‘नदीम्’ इत्येतदपि भाविनीं संज्ञामाश्रित्य, नदीरूपप्राप्तिर्वामनपुराणोक्तरीत्या ब्रह्मशापेन, त्रिपथगारूपप्राप्तिर्नदीरूपं प्राप्य ब्रह्मलोके स्थितास्तस्या भगीरथानुरोधाद्बुध्यवतरणेन पातालप्रवेशेन चेति हृदि निधाय त्रिपथगारूपप्राप्तेः पृष्टत्वात्सैव नवभिः सर्गैः प्रपञ्चिता । नदीरूपं प्राप्य ब्रह्मलोके स्थितिस्त्वपृष्टत्वात् प्रपञ्चिता, किं तु सिद्धवत्कृत्य तत्र तत्र सूचिता । यद्वहिना शिववीर्ये निपीते सेनान्युत्पत्तिमलममानाब्जसमीपं गतान्देवान्प्रति— ‘इयमाकाशगा गङ्गा यस्यां पुनं हुताशनः । जनयिष्यति देवानां सेनापतिमरिदमम् ॥ ज्येष्ठा शैलेन्द्रदुहिता

जनयिष्यति तं सुतम् । उमायास्तद्रुद्रमुतं भविष्यति न संशयः ॥
 इति ब्रह्मणो वचने 'इयमाकाशगा गङ्गा' इति निजलोके
 एव संनिहिताकाशगतत्वेन गङ्गा निर्दिष्टा, यच्च भगीरथेन
 गङ्गावतरणार्थं ब्रह्माणमुद्दिश्य तपः कृतमित्युक्तम्, यच्च प्रस-
 ज्ञेन ब्रह्मणा धरं दातुमागतेन 'इयं हैमवती गङ्गा ज्येष्ठा
 हिमवतः सुता' इति ब्रह्मलोकात्ममागतैव गङ्गा 'इयम्' इति
 निर्दिष्टा, एतैर्लिङ्गैर्गङ्गाया नदीरूपप्राप्तिर्ब्रह्मलोके स्थितिश्च
 सूचिता । एवं तावद्दामनपुराणोक्ता कुटिला गङ्गावेति रामाय-
 णानुसारेणावगम्यते । किं च दामनपुराण एवाग्निभोपाख्या-
 नानुसारेणाप्यवगम्यते । अग्रे हि शिववीर्यं निपीतवन्तं यद्विं
 प्रस्तुत्येवमुपाख्यायते— 'यत्तत्पीतं हुताशेन स्कन्धं शुद्धं
 पिनाकिनः । तेन क्रान्तोऽभवद्ब्रह्मन्मन्दतेजा हुताशनः ॥
 वैश्वानरस्तत्तत्पूर्णं ब्रह्मलोकं जगाम सः । स गच्छन्कुटिलं
 वेदीं वदसे पथि पावकः ॥ तां दृष्ट्वा प्राह कुटिलां तेज एत-
 त्सुदुर्धरम् । महेश्वरेण संलर्कं निर्वह्योऽहं वरातने ॥ तस्मात्प्र-
 सीच्छ प्रोऽयं भवदीयो भविष्यति । इत्यग्निनोक्ता स्मिता
 तु कृत्वा स्ववपुरुज्जतम् । प्रक्षिपात्तमात्मसि प्राहेत्येदमाह
 महापगां ॥ ततो विमृष्टं तदेवी शार्यं तेजो क्षनूजयत् ।
 हुताशनोऽपि भगवान्कामचारी जगाम सः ॥ पञ्चवर्षतद्द-
 शान्ते कुटिला ज्वलनोपमा । धारयन्ती तदा गर्भं ब्रह्मणः

स्थानमागता ॥ तां दृष्टवानब्जजन्मा अन्तर्वर्त्री महायशः ।
 दृष्ट्वा पप्रच्छ केनायं तव गर्भः समाहितः ॥ सा चाह
 शांकरं यत्तच्छुक्लं पीतं हि वह्निना । तदशक्तेन तेनाद्य नि-
 क्षिप्तं मयि सत्तमम् ॥ पञ्च वर्षसहस्राणि धारयन्त्याः पितां-
 मह । गर्भस्य वर्तते कालो नावपद्येत कर्हिचित् ॥ तच्छ्रुत्वा
 भगवानाह गच्छ त्वमुदयं गिरिम । तत्रास्ति योजनशतं
 रौद्रं शरवणं महत् ॥ तत्रैनं क्षिप सुश्रोणि विस्तीर्णे गिरि-
 सानुनि । दशवर्षसहस्रान्ते ततो बालो भविष्यति ॥ सा
 श्रुत्वा ब्रह्मणो वाक्यं कुटिला गिरिमागमत् । आगत्य गर्भं
 तत्याज सुखेनैव महामुने ॥ सा तु संत्यज्य तं बालं ब्रह्माणं
 सहसाऽगमत् । आपोमयी ब्रह्मशापात्संजाता कुटिलां
 सती ॥' इति । एवं वह्निविसृष्टशिववीर्यधारणोक्त्यापि कु-
 टिला गङ्गेति निश्चीयते, रामायणे पुराणान्तरेषु च गङ्गायां
 वह्निना शिववीर्यं विसृष्टमित्येककण्ठ्येन प्रतिपादनात् । एवं
 तावदाद्या हैमवती गङ्गा ब्रह्मशापान्नदीत्वं प्राप्ता भगीरथा-
 नुरोधाद्भुवं पातालं च प्राप्ता सती त्रिपथगा जातेति सप्रमा-
 णमुपपादिता । अन्या तु विष्णुपदी गङ्गा कचिदूर्ध्वप्रसारिता
 त्रिविक्रमचरणाम्बुजसंक्षालनार्थं सत्यलोकस्थितब्रह्मकमण्डलु-
 निःसृतजलरूपा वर्णिता । अन्यत्र तक्षरणनिर्भिन्नोर्ध्वाण्ड-
 च्छिद्रनिःसृतबहिर्जलरूपा प्रतिपादिता । वामनपुराणे तु—

‘विष्ण्वङ्घ्रिणा प्रसरता कटाहे मेदितेऽम्बरात् । अम्बर-
द्विष्णुपादान्तात्पपात कुटिलां ततः ॥ तस्माद्विष्णुपदीत्येवं
नाम्ना ख्यातिरभून्मुने ॥’ इति । तत्रोर्ध्वाण्डकपालपर्यन्तप्रसर-
द्विष्णुपादाग्रनिर्भिन्नाकुलीभूतब्रह्मलोकप्रवहत्कुटिलाजलरूपोक्ता
सर्वोपसंहारेण त्रिविधजलरूपैषा पर्यवस्यति । सा च विष्णुप-
दान्निर्गतैव मेरोरुपरि निपत्य तदैव सागरं प्राप्तेति प्रतिपादितं
महाभारते समापर्वणि— ‘तच्छिद्रात्स्यन्दिता तत्र पावा-
द्भूषाथ निम्नगा । संसारसागरस्याशु पावनी सागरंगमा ॥’
इति । कूर्मपुराणे तु सा विष्णुपत्नी व्योमगङ्गा जातेत्युक्तम्—
‘अथाण्डभेदादपतच्च शीतलं महाजलं तत्पुण्यकृद्भिश्च जु-
ष्टम् । प्रवर्तते चापि सरिद्वरा तदा गङ्गेत्युक्त्य ब्रह्मणा व्यो-
मसंस्था ॥’ इति । देवानां विहारार्थं केनचिदंशेन व्योम्नि
स्थिता, अवशिष्टा सागरे पतितेत्युभयानुरोधेन योज्यम् ।
एवं च या हैमवती गङ्गा सैव भगीरथानुमहार्थं शिवेन
शिरसा धृता न विष्णुपदीति न बालिशानामत्र शङ्काव-
काशः । ननु विष्णुपदी शिवेन शिरसा धृतेत्यपि पुराणा-
न्तरवचनैरप्यवगम्यते । तथा हि विष्णुपुराणे ‘ऊर्ध्वोत्तर-
मृषिभ्यस्तु ध्रुवो यत्र व्यवस्थितः । एतद्विष्णुपदं दिव्यं
सृतीयं व्योम्नि मास्वरम् ॥’ इत्युपक्रम्योक्तम्— ‘ततः प्रव-
इति ब्रह्मन्सर्वपापहरा सरित् । गङ्गा देवाङ्गनाङ्गानामनुले-

पनपिञ्जरा ॥ वामपादाम्बुजाङ्गुष्ठनखात्स्रोतोविनिर्गता ! वि-
 ष्णोर्विभर्ति यां भक्त्या शिरसाऽहर्निशं मृडः ॥ ततः सप्त-
 र्पयो यस्यां प्राणायामपरायणाः । तिष्ठन्ती वीचिमालाभि-
 रुह्यमाना जटाजले ॥ वार्योचैः संततैर्यस्याः प्लावितं शशि-
 मण्डलम् । भूयोऽधिकतरां कान्तिं बहत्येवदनुक्षपम् ॥ मेरु-
 पृष्ठे पतित्वोच्चैर्निष्क्रान्ता शशिमण्डलात् । जगतः पावनार्-
 थाय या प्रयाति चतुर्दिशम् ॥ सीता चालकनन्दा च चक्षु-
 र्भेद्रा च संस्थिता । एकैव या चतुर्भेदा दिग्भेदगतिलक्षणा ॥
 भेदं चालकनन्दाख्यं यस्याः शर्वोऽपि दक्षिणः । दधार
 शिरसा प्रीत्या वर्षाणामधिकं शतम् ॥ शंभोर्जटाकलापाश्च
 विनिष्क्रान्तातिदुष्करा । प्लावयित्वा दिवं निन्ये या पापा-
 न्सगरात्मजान् ॥' इति । मार्कण्डेयपुराणेऽपि— ' ध्रुवाधारं
 जगद्योनेः पदं नारायणस्य यत् । ततः प्रवृत्ता या देवी गङ्गा
 त्रिपथगामिनी ॥ सा प्रविश्य सुषायोर्नि सोममाधारमन्म-
 साम् । संवर्तमानार्करश्मिसंततिं लोकपावनी । पपाठ मेरु-
 पृष्ठे च सा चतुर्धा ततो ययौ ॥' इत्युपक्रम्य सीतायाः पूर्वस-
 मुद्रप्राप्तिमुक्त्वा ' तथैवालकनन्दाख्या दक्षिणा गन्धमादने ।
 मेरुपादवनं गत्वा नन्दनं देवनन्दनम् ॥ मानसं च महावेगा
 प्लावयित्वा सरोवरम् । मानसाच्छैलराजानं रम्याद्रिशिखरं
 गता ॥ तस्माच्च पर्वतात्सर्वान्दक्षिणा ये क्रमोदिताः । तान्ग्रा-

वयित्वा संप्राप्ता हिमवन्तं महागिरिम् ॥ दधार तत्र तं
 शंभुर्धूमोच वृषमध्वजः । भगीरथेनोपवासैः स्तुत्या चाराधि-
 तो विभुः ॥ तत्र मुक्त्व च शर्वेण सप्तधा लवणोदधिम् ।
 प्रविवेश त्रिधा प्राच्यां सा तदा तु महानदी ॥ भगीरथस्या-
 नुरयं स्रोतसैकेन दक्षिणा ॥' इति । स्कान्दे केदारखण्डे—
 'संकल्पेनैव षष्ठे वामनो भगवानजः । पदैकेन महं व्याप्ता
 विष्णुना प्रभविष्णुना ॥ सर्वे स्वर्गो द्वितीयेन व्याप्तास्तेन महा-
 त्मना । सत्यलोकस्थितेनैव ब्रह्मणा परमेश्विना ॥ कमण्ड-
 लुगतेनैव ह्यम्भसा चावनेजने ॥ तत्पादसंपर्कजलाच्च जाता
 पापापहा मङ्गलमङ्गला च । यया विलोकी च कृता
 पवित्रा यया च सर्वे सगराः समुद्भूताः ॥ यया कपर्दः
 परिपूरितश्च शंभोस्तदानीं च भगीरथेन ॥' इति । महाभा-
 रते— 'विष्णोः पादाच्छिद्युमापद्भुयाश्च सोमात्सूर्यान्मेरु-
 पाश्च विष्णोः । समागता शिवभूर्भा हिमाद्रिम् ॥' इति ।
 उच्यते— वामनपुराणरामायणस्वारस्यानुपेक्षेन च ब्रह्मलो-
 कस्थिता हैमवती गङ्गा भगीरथेन नीता तदनुग्रहार्थं शिवेन
 धृता च । विष्णुपदाभिर्गताया हैमवतीजलेनापि मिश्रणमा-
 सीदित्येतावदवलम्ब्य तदभेदोपचारेण विष्णुपद्मी शिवेन धृता
 सागरानपि पावितवतीति विष्णुपुराणादिवचनान्युदाहृतानि
 योजनीयानि । कथमन्यथा त्रिविक्रमावतारकाल एव मेरौ

निपत्य भुवि प्रवहन्त्यां विष्णुपद्यां सत्यां भगीरथेन त्रिदि-
 वाद्भ्रानयनं कृतमिति विष्णुपुराण एवोक्तं संघटेत ! ननु
 त्रिविक्रमावतारकाले निर्गता विष्णुपदी ध्रुवलोक एव स्थिता ;
 सा भगीरथेन प्रसादिता मेरौ निपत्य दक्षिणस्यां दिशि
 प्रवहन्ती शिवेन शिरसा घृता हिमवन्तं प्राप्य सप्तधा प्रसृ-
 तेति कल्पविष्यते ; रामायणे तु किञ्चिदंशं परित्यज्य कथा
 वर्णिता ; तस्मात् ' इयमाकाशगा गङ्गा ' इति ब्रह्मसेवार्थं
 ब्रह्मलोकमागता विष्णुपदी ब्रह्मणा ' इयम् ' इति निर्दिष्टेति
 च कल्पविष्यत इति चेत् , मैयम् । ' तच्छिद्रास्यन्दिता '
 इत्युदाहृतभारतश्लोके विष्णुपदान्निर्गमनानन्तरमेव विष्णुपद्याः
 शीघ्रं सागरप्रवेशस्योक्तत्वेन भगीरथकालपर्यन्तं ध्रुवलोके
 तदवस्थानानुपपत्तेः । न च तदा केनचिदंशेन भुवि पतिता
 सा तदातीमेव सागरमपि प्रविष्टा, न भूलोके प्रवहन्ती
 स्थिता, अतो भगीरथकृतं तस्याः सिषिष्टपादानयनं संघटत
 इति वाच्यम् । भगीरथार्थमवतरन्त्यास्तस्या मेरौ पतने तत्र
 निपत्य स्वत एव दिक्षु प्रवहन्त्याः पतनवेगवारणार्थं शिवप्र-
 सादनस्याकर्तव्यत्वेन तदुक्त्यसंघटनाच्छिवमूर्धन्येव पतने
 मेरौ निपत्य दक्षिणस्यां दिशि प्रवहन्ती विष्णुपदी शिवेन
 घृतेति विष्णुपुराणादिसंघटनाभावाच्च । अस्मिन्पक्षे मेरौ
 तन्निपतनोक्तिस्त्रिविक्रमावतारकालवृद्धान्तविषया वाच्या । तदा

मेरौ निपतिता ततः प्रभृत्यथपर्यन्तं भुवि प्रवहन्त्येव वर्त-
माना ' जगतः पावनार्थाय सा प्रयाति चतुर्दिशम् ' इत्यु-
दाहृतविष्णुपुराणवचसावगतेति तस्यामिह सत्यामत्र त्रिदि-
वात्तदानयनार्थं भगीरथकृतयत्नस्यासंघटनाय । तस्मात्तत्सं-
घटनार्थम् ' इयमाकाशगा गङ्गा ' इत्यादिरामायणवचने स्वार-
स्पलाभार्थं च ब्रह्मलोकस्थिता हैमवती भगीरथेन तपोभि-
रानीता शिवेन च धृता सागरानपि व्याविवर्ततीति तदभे-
दोपचारेण तद्वृत्तान्तस्यैव तस्यां विष्णुपुराणाविष्णु वर्णनमि-
त्येव कल्पनं युक्तम् । ध्रुवलोकान्भगीरथेन विष्णुपद्यानीतेति
कल्पनेऽपि त्रिविक्रमावतारकालमारभ्य मेरौ निपत्य भुवि
प्रवहन्त्यां शिषधृतत्वादितद्वृत्तान्तवर्णनस्य तदभेदोपचारमू-
लकत्वकल्पनावश्यमावादित्यलं प्रपञ्चेन ॥ ३६ ॥

नन्वस्त्येवमेतन् ; तथापि विष्णुपदीनिर्गमनसमये तन्मा-
ने स्थिता हैमवती तया सिञ्चिताभूत् ; अतः पावनीति सा
शिवेन भूर्धा धृतेति शङ्कां हैमवत्याः शिवमूर्धसंदग्धादेव
पावनत्वप्रतिपादनेन निरस्यति—

सापि त्वदङ्गपतिता नितरां पवित्रा

जाता ततस्त्वदभिषेकजलोपमेति ।

स्वल्लोकवासिभिरनन्तरमाहतासी-

द्ये मूर्धभिर्दधति ते चरणावसृष्टम् ॥ ३७ ॥

रामायणे विश्वामित्रवचनम्— ‘आकाशादपतद्राम शिवे
शिवशिरस्युत । अचिन्तयच्च सा देवी गङ्गा परमदुर्धरा । विशा-
म्यहं हि पातालं स्रोतसा गृह्य शंकरम् ॥ तस्यावलेपनं ज्ञात्वा
क्रुद्धः स भगवान्ह्रः । तिरोभावयितुं बुद्धिं चक्रे त्रिनयन-
स्तदा ॥ सा तस्मिन्पतिता पुण्या पुण्ये रुद्रस्य मूर्धनि । हिम-
यत्प्रतिमे राम जटामण्डलगह्वरे ॥’ इत्याद्युक्त्वा, ‘तत्र वेवर्षि-
गन्धर्वा वसुधातलवासिनः । मवाङ्गपतितं तोयं पवित्रमिति
पस्पृशुः ॥ शापात्प्रपतिता ये च गगनाद्वसुधातलम् । कृत्वा
तन्नामिपेकं ते बभूवुर्गतकल्मषाः ॥ धूतपापाः पुनस्तेन
तोयेनाथ सुभास्वता । पुनराकाशमाविश्य स्वाल्लोकान्प्रति-
मेदिरे ॥’ इत्युक्तम् । तत्र हि ‘शिवे शिवशिरस्युत’ इति
‘पुण्ये रुद्रस्य मूर्धनि’ इति च ‘शिवपुण्यशब्दाभ्यां शिव-
मौलेः परममङ्गलत्वं परमपवित्रत्वं चोक्त्वा तत्संबन्धादेव
गङ्गायाः पावित्र्यातिशयः ‘मवाङ्गपतितं तोयं पवित्रमिति
पस्पृशुः । शापात्प्रपतिता ये च’ इति च स्पष्टमेवोक्तः ।
अयमेवार्थः कूर्मपुराणेऽपि बहुविधगङ्गामाहात्म्यप्रतिपादनान-
न्तरं संक्षेपेण कथितः— ‘पवित्राणां पवित्रं च मङ्गलानां

च मङ्गलम् । महेश्वरात्परिभ्रष्टा सर्वपापहरा शुभा ॥' इति ।
 'ये मूर्धभिर्दधति ते चरणावसृष्टम्' इत्यनेन भागवतोक्तः
 कश्चिदर्थः स्मारितः । तत्र हि 'शिवापदेशोऽप्यशिवो मत्तो-
 न्मत्तजनप्रियः' इत्यादिपरुषोक्त्या शिवं दूषितवन्तं दक्षं प्रति
 वाक्ष्यायण्याः सोल्लुण्ठनमिवं वचनम्— 'किं वा शिवाख्य-
 मशिवं न विदुस्त्वदन्ये ब्रह्मादयस्त्वमवकीर्य जटाः इमशाने ।
 तन्माल्यभस्मनृकपालवमत्पिशचैर्ये मूर्धभिर्दधति तच्चरणा-
 वसृष्टम् ॥' इति । शिवः इमशानवासी भूत्वा तत्र विप्र-
 कीर्णमाल्यभस्मनृकपालादीनि धृत्वा पिशाचैः सह स्थितो
 नाममात्रेण शिवश्चारित्वेण स्वशिव इत्येतत्स्वमेक एव जा-
 नासि ब्रह्मादयो न जानन्ति किम्, ये ब्रह्मादयः शिवच-
 रणनिर्गतं तल्लभधूल्यादिकमपि परमं मङ्गलं परमं पवित्र-
 मिति शिरोभिर्वहन्तीति श्लोकार्थः । एतेन हि भागवत
 एव शिवचरणसंलग्नधूल्यादीनामपि परमपावित्र्यवचनेन त-
 न्मूर्धस्ततोऽप्यविकं पावित्र्यं सूचितम् । अतो रामायणाद्युक्ते
 तन्मूर्धसंलग्नोदेव गङ्गायाः परमपावित्र्येऽभिमतोऽपि प्रधा-
 नप्रातिपाद्यभागवन्महिमतुल्यम् 'यच्छोचनिःसृत —' इ-
 त्यादि पत्किञ्चित्तत्रोक्तमिति न तत्रादये मनीषिभिः कार्यः ।
 भागवतेऽपि प्रशुभं कृत्यनुसारेण कृष्णावतारमादिमानमेव
 प्राधान्येन प्रख्यापनीयं मनसि निधायावतारानुक्रमेण

‘एते स्वांशकलाः पुंसः कृष्णस्तु भगवान्स्वयम्’ इति रघुना-
 याद्यवताराणां भगवदंशलेशत्वमुक्त्वा कृष्णस्य परिपूर्णतदव-
 तारत्वमुक्तम् । तदुपवर्हात्मकं किं च भारतविष्णुपुराणादि-
 वचनविरुद्धं ब्राह्मणपुत्रानयनप्रस्तावगतभागवतविरुद्धं च त-
 त्प्रशिक्षंतिपितकृष्णावतारस्तुत्यर्थत्वेन कथंचिन्नेतव्यम् । एव-
 मिदमपि भागवत एव तत्तत्प्रदेशपर्यालोचनया शिवस्य विष्णो-
 र्धर्मिप्राद्वक्तमानसिद्धः परापरभावः । तथा हि भागवतोप-
 क्रमे— ‘तस्मादेकेन मनसा भगवान्सात्त्वतां पतिः । श्रोतव्यः
 कीर्तितव्यश्च श्रेयः पूज्यश्च नित्यदा ॥’ इत्यादिकमुक्त्वा कोऽसौ
 भगवानित्याकाङ्क्षायाम् , ‘सत्त्वं रजस्तम इति प्रकृतेर्गुणा-
 स्तैर्युक्तः परः पुरुष एक इहास्य धत्ते । स्थित्यादयो हरिवि-
 रिद्धिहरेति संज्ञाः श्रेयांसि तत्र खलु सत्त्वतनोर्गुणां स्युः ॥’
 इति श्लोकेन त्रिमूर्त्यन्तर्गतविष्णुमेव श्रेयस्करत्ववादेन प्रा-
 गुपक्षिननियतभजनीयत्वोपपादनपूर्वकं भगवन्तं विधाय
 ‘भेजिरे मुनयोऽधामे भगवन्तमधोक्षजम् । सत्त्वं विशुद्धं
 क्षेमाय कल्पते नेतराविह ॥’ इति नारदिकत्वेनैव तस्य
 पूर्वैरप्युपासितत्वमुक्त्वा तस्यैव विविधप्रशंसापूर्वकम् ‘जगृहे
 पौरुषं रूपं भगवान्महदादिभिः । संभूतं षोडशकलमादौ
 लोकसितृक्षया ॥ यस्याम्ममि शयानस्य योगनिद्रां वित-
 न्यतः । नाभीद्विदाम्युजादानीद्विधा विश्वसृजां पतिः ॥

यस्यावयवसंस्थानैः कल्पितो लोकविस्तरः । तद्वै भगवतो
 रूपं विशुद्धं सत्त्वमूर्जितम् ॥' इति सत्त्वप्रधानरूपमुक्त्वा
 'एतन्नानावताराणां निदानं बीजमन्ययम् । यस्यांशंशेन
 सृज्यन्ते देवतिर्बह्वरादयः ॥' इति । तदेवंरूपं वै-
 ष्णवं मूलरूपमित्युक्तम् । अनेन त्रिमूर्त्यन्तर्गतो विष्णुरेव
 तत्परं विष्णुतत्त्वम् । स एव च भगवते वैष्णवपुराणैः
 प्राधान्येन प्रतिपाद्यत इति स्पष्टीकृतम् । एवं च सत्त्वाद्ये-
 कैकगुणप्राधान्यराहित्येन निरस्तसात्त्विकादिभेदं मायोपहितं
 तेषां समष्टिरूपं सगुणं ब्रह्म यस्यांशमूता इमे स्मृताः । मैत्रे-
 योपनिषदि 'यो ह खलु वा वास्य राजसोऽंशोऽसौ स
 योऽयं ब्रह्मा, अथ यो ह खलु वा वास्य तामसोऽंशोऽसौ
 स योऽयं रुद्रः, अथ यो ह खलु वा वास्य सात्त्विको-
 ऽंशोऽसौ स योऽयं विष्णुः' इति । तस्माद्वरं विष्णुतत्त्वमि-
 त्यङ्गीकृतं भवति । अत एव यस्य प्रपञ्चनार्थं भगवत्
 तस्मिन्न्यष्णुपुराणे पुराणप्रतिपाद्यस्य विष्णुतत्त्वस्य परब्रह्म-
 चरत्वमुक्तम् । तत्र हि 'ब्रह्मविष्णुशिवा ब्रह्मन्प्रधानब्रह्मश-
 क्तयः । ततश्च देवा मैत्रेय न्यूना दक्षादष्टततः ॥' इत्या-
 दिना ब्रह्मादिस्वावरान्तस्य कृत्तस्य प्राणिजातस्योत्कर्षापक-
 र्षोपमपरब्रह्मशक्तिविशेषत्वमुक्त्वा तदनन्तरम् 'स वरः
 सर्पशङ्कीनां ब्रह्मणः समनन्तरः' इति पुराणप्रतिपाद्यस्य विष्णोः

सकलब्रह्मगक्त्युत्कृष्टत्वमभ्युपेत्यापि ब्रह्मावरत्वमुक्तम् । एवं
 त्रयाणां ब्रह्मशक्तित्वोक्त्या विष्णोर्ब्रह्मावरत्वोक्त्या च यत्त्रि-
 मूर्त्युत्तीर्णं ब्रह्मास्तीति सूचितं तत्तु शिव एवेति विष्णुपुराण-
 स्याप्याकृतम् । शक्तयो ब्रह्मविष्णुबीजा मुक्तिमुक्तिफलप्रदाः ।
 सर्वेश्वराः सर्ववन्द्याः शश्वतानन्दभोगिनः ॥ अन्याश्च श-
 क्तयो दिव्याः सन्ति तत्र सहस्रशः । इव्यन्ते त्रिविधैर्यज्ञैः
 शक्रादित्यादयोऽमराः ॥ सर्वांसामेव शक्तीनां ब्रह्मविष्णु-
 शिवात्मिकाः । प्रधानाः संस्मृता देवाः शक्तयः परमा-
 त्मनः ॥ आभ्यः परस्ताद्गुगवान्परमात्मा सनातनः । गी-
 यते सर्वशक्त्यात्मा शूलपाणिर्महेश्वरः ॥' इति कूर्मपुराणवच-
 नैकाध्यादवगम्यते । विष्णुभक्त्युत्कर्षप्रसिद्ध्यर्थं प्रवृत्ते तत्र
 तत्र स्फुटीकृतम् । अत एवामृतमथनभगीरथचरितादिप्रस्तावे-
 ष्वनन्यसाध्यमिति शिवेन कृतं कालकूटप्रसनं गङ्गाधारणमि-
 त्यर्थेपि तत्रत्यमुक्तम् । शिवस्य त्रिमूर्त्युत्तीर्णतात्त्विकादिभेद-
 रहितमायोपहितपरब्रह्मरूपत्वं भागवतेऽपि तत्र तत्र व्यवह-
 तम् । यथाष्टमस्कन्धे— 'न ते गिरित्र—' इति प्रागुदाहृत-
 श्लोके । एवं च 'गुगमप्या स्वशक्त्यास्य सर्गस्थित्यादिकं
 प्रमो । यत्ते यथा स्वहम्भूमन्ब्रह्मविष्णुशिवाभिधाम् ॥ त्वं
 ब्रह्म परमं गुह्यं सदसद्भावमावनम् । नानाशक्तिभिराभासि
 त्वमात्मा जगदीश्वरः ॥' इत्यादीनि भागवतवचनानि यद्यपि

परमावस्य व्यत्ययेन कल्पनायोगात्तद्विरुद्धं सर्वं प्रशंसार्थत्वेन
 नेयम् । एवं पुराणान्तरेष्वपि । किं च त्रिविक्रमरूपमदि-
 त्यामाविर्भूतेन येन भगवता दर्शितं स विष्णुर्द्वादशादित्य-
 मध्ये सर्वेष्वपि पुराणोतिहासेष्वविभागेन परिगणितः । तेषां
 च द्वादशानां सूर्यकलावेशेन स्वस्वमासाधिकारनिर्बोद्धृत्वं कूर्म-
 पुराणे वर्णितम्— ‘सर्वात्मा सर्वलोकेशो महादेवः प्रजा-
 पतिः । सूर्य एष त्रिलोकस्य मूलं परमदैवतम् । द्वादशान्ये
 तथादित्या देवास्ते ह्यधिकारिणः ॥ वरुणो माघमासे तु
 सूर्यः पूषा तु फल्गुने । चैत्रे मासि तु वेदाङ्गो घाता वैशा-
 खतापनः ॥ ज्येष्ठे चैव च देवेन्द्र आपाढे सविता रविः ।
 विषखाब्ज्रावणे मासि प्रोष्ठपद्यां भगः स्मृतः ॥ पर्जन्योऽऽ-
 श्विपुजे त्वष्टा कार्तिके मासि भास्करः । मार्गशीर्षे भवे-
 न्मित्रः पौषे विष्णुः सनातनः ॥’ इति । तत्र
 मासाधिकारिषु सूर्येण जीवरूपप्रधानसूर्यांशवेशो न विवक्षितः,
 विष्णोस्तदंशवेशेन कार्यकर्तृत्वोक्त्ययोगात् । किं तु तदन्तर्या-
 मिशिवरूपसूर्यांशवेशः । अत एव ‘महादेवः प्रजापतिः’
 इत्युपकान्तम् , ‘एष देवो महादेवो मास्थान्साक्षान्महेश्वरः ।
 भासते वेदविभुषां नीलपीवः सनातनः ॥’ इत्युपसंहृतम् ।
 प्रदेशान्तरेषु च ‘एष रुद्रो महादेवः कपर्दी च घृणी हरिः ।
 ञ्जादित्यो भगवान्सूर्यो नीलपीवस्त्रिलोचनः ॥ आधीयते सह-

छांशुः सामगाय्यर्युहोमभिः ॥' इत्यादि वर्णितम् । तत्र सूर्यो-
 पस्थानार्थमुपदिष्टे सूर्यहृदयस्तोत्रे मूलश्रुत्यनुसारेण शिवरूपत-
 यैव सूर्यस्तुतिः कृता— ' भूर्भुवःसुव ओंकारः सर्वो रुद्रः
 सनातनः । पुरुषः सन्मोहितस्त्वां प्रणमामि कपर्दिनम् ॥
 त्वमेव विश्वं बहुधा जातं यज्जायते च यत् । नमाम्यजाय
 रुद्राय त्वामहं शरणं गतः ॥ प्रचेतसे नमस्तुभ्यं नमो मर्दि-
 ट्प्रमाय ते । नमो नमस्ते सूर्याय त्वामहं शरणं गतः ॥ हिर-
 ण्यवाहवे तुभ्यं हिरण्यपतये नमः । अश्विकापतये तुभ्यमु-
 मायाः पतये नमः ॥ नमोऽस्तु नीलप्रीषाय नमस्तुभ्यं पिना-
 किने । विलोहिताय भर्गाय सहस्राक्षाय ते नमः ॥ नम-
 स्यामि परं ज्योतिर्नष्टार्णं त्वां परासृतम् । विश्वं पशुपतिं
 भीमं नरनारीशरीरिणम् ॥' इति । यच्च विष्णुपुराण आदि-
 त्यश्रपिगन्धर्वाप्सरःप्रभृतीन्सप्तविधान्मासाधिकारिणः ' मैत्रे-
 यस्त्यन्दने भानोः सप्त मासाधिकारिणः ' इत्युपलब्धम् । मासे-
 प्वेतेषु मैत्रेय वसन्त्येते तु सप्तकः । सवितुर्येण्डले ब्रह्मन्वि-
 ण्णुशक्त्युपवृंहिताः ॥' इत्युक्तम् । तत्रेषु विष्ण्वंशावेशाभिप्रायं
 न भवति । किं ॥ 'आदित्यो वा एष एतन्मण्डलं
 तपति ' इत्यादिश्रुतौ मण्डलपुरुषत्वरूपतया । ऋग्भिः
 पूर्वाद्देविवि देव ईयते' इत्यादिमन्त्रे पूर्वाद्देविवपनहेतुतया
 च या वेदत्रयी वर्णिता तत्कृतसाहायकाभिप्रायम् । 'स च

विष्णुः स्थितः स्थित्यां जगतः पालनोद्यतः । ऋग्यजुःसाम-
भूतोऽन्तः सवितुर्द्विज तिष्ठति ॥ मासि मासि रविर्यो यस्तत्र
तत्र हि सा परा । त्वर्यामयी विष्णुशक्तिरवस्थानं करोति
वै ॥' इति तत्रैवामे विवरणात् । इदं तु 'य एपोऽन्तरा-
दित्ये हिरण्यमयः पुरुषः' इत्युपक्रम्य 'नमो हिरण्यग्राहवे
हिरण्यपतयेऽम्बिकापतये उमापतये पशुपतये नमो नमः'
इत्यन्तया तैत्तिरीयोपनिषदा 'असौ यस्ताम्रो अरुणः' इत्या-
दिश्रुतिगणैस्तदनुसारिभिरुपबृंहणैश्च सिद्धम् । शिवस्य सूर्या-
न्तर्यामितया मासाधिकारिष्वावेशं न निरोद्धुमीष्टे । अतो
यदायेशाद्यस्य स्वयं कार्यकरणसामर्थ्यमवगतं तस्य तदपे-
क्षयोत्कर्षो न संगच्छते । अतस्तद्विरुद्धं सर्वं तत्प्रशंसार्थतया
यथा कथञ्चिन्नेयमिति सिद्धम् ॥ ३७ ॥

अथ शिवस्य याणासुरग्राहवे पराजयं जल्पतः प्रतिबोध-
यति—

उज्जृम्भणे यदुकुलाधिपतेरुदास्था

बालेन्दुशेखर पुरा किल बाणशुद्धे ।

एतावता विकलतां तव विक्रमस्य

लोके खलाः कतिचिदीश्वर कल्पयन्ति ॥

कृष्णस्योञ्जुम्भणे शिवस्यौदासीन्यमात्रम् , न तु पराजय
इत्येतत्कुतोऽवगम्यत इत्याकाङ्क्षायामर्यापचेरित्याह—

ओजीयसामसि वरः स्थिरकार्मुकोऽसि
मीमोऽसि सर्वजगतामखिलेश्वरोऽसि ।
इत्थं त्वयि भुतिशतैः परिगीयमाणे
किं नाम जल्पति जनः शिव किंप्रचानः ॥३९॥

कल्पान्तरद्रुहिणकोटिकरोटिमाला-
मस्माद्गरागकमठाङ्गचराहभृङ्गैः ।
आकल्प एव तव मङ्गलविग्रहस्य
सर्वोत्तरं तव बलं किमु न व्यनक्ति ॥ ४० ॥

यस्यांशुकैः शरभभैरववीरभद्रै-
रामर्दिता हरिविरिञ्चपुरंदराद्याः ।
विश्वेश तस्य तव विक्रमभूरिभावे
साक्ष्यं त एव समुपाददते किमन्यैः ॥ ४१ ॥

कल्पद्रुमाहरणपदपुरशासनादि
यद्वत्तैव मदुराढतनिष्ठ शक्त्या ।
तस्मिञ्शिव प्रतिहतिं तव पौरुषस्य
मूर्खोदितो वत्त स एव कथं सहेत ॥ ४२ ॥

‘न वा ओजीयो रुद्र त्वदस्ति’ इति सर्वस्मादप्योजीयस्त्वं शिवस्य श्रुतम् । ‘नमो रुद्राय स्थिरघन्वने’ इति स्थिरघनु-
 द्वमपि श्रुतम् । ‘नम उग्राय च भीमाय च’ इत्यादौ निरु-
 पपदभीमनाम्ना सकलजगद्भयंकरत्वं श्रुतम् । तत्सर्वतो बल-
 वत्त्वमन्तरेण न संभवति । तथा ‘सर्वेश्वर्यसंपन्नः सर्वेश्वरः’
 इत्यादौ श्रुतं सर्वनियन्तृत्वमपि तदन्तरेण न संभवति । किं
 चातीतानन्तकल्पेषु पितामहानुपसंहृत्य तदीयकपालभालाधा-
 रणं तद्गुह्यमनुलेपनं कूर्मावतारमुपसंहृत्य तदस्थिधारणं वराहा-
 वतारमुपसंहृत्य तदीयशृङ्गधारणं च ततस्ततो बलवत्त्वमन्त-
 रेण न संभवति । अपि च शिवकलाविर्भाववत्तया शिवांश-
 भूतैः शरभभैरववीरभद्रैर्नृसिंहावतारोपसंहारः पितामहपञ्च-
 मशिरश्छेदो वक्षाभ्वरे पुरंदरादिसकलवेद्यावलेपध्वंसश्च कृतः ।
 सर्वभेदतत्कैमुक्तिकन्यायेन शिवस्य सर्वतो बलवत्तरत्वमतितरां
 स्पष्टीकरोत्येव । अपि च शिवमाराध्य तत्प्रसादत एव कृष्णेन
 पारिजाताहरणसामर्थ्यं लब्धमिति षट्पुरवधे निकुम्भमुद्धे
 प्रच्छन्नतया युध्यमानं निकुम्भं दृष्ट्वा प्रतियोद्धुमशक्तुवता
 कृष्णेन स्वप्रतिष्ठितस्य विल्वोदकेश्वरनान्नः शिवस्य ध्यानादेव
 मायाविनं निकुम्भं दृष्ट्वा प्रतियुद्धं कृतमित्यादि हरिवंशे प्रप-
 खितम् । अतः शिवस्य पराजयवचनमत्यन्तापहास्यमेव ।
 अत्र लेखनीयान्युपाख्यानानि विस्तरभयात्र लिखितानि,

शिवपुराणादिषु प्रसिद्धानि द्रष्टव्यानि ॥ ३९—४२ ॥

आस्तामियमर्यापत्तिकथा ; युद्धार्थमागत्य तदौदासीन्याव-
लम्बने को हेतुरित्याकाङ्क्षायां तत्र हेतूनाह—

शतस्त्वया शतमखस्य रिपुः स युद्ध-
मभ्यर्थयन्नसुरभावविलोपनाय ।
मत्तुल्य एव समरे मदमस्य दोष्णां
कण्डूभरोत्थमचिरादपनेष्यतीति ॥ ४३ ॥

देव्या च देव वचनं तव निर्वहन्त्या
संपादिता समरसंपदुपानिदाना ।
यत्र त्वया हरिमुखेण भुजावलेपा-
त्प्रच्याव्य सैष निहितः प्रमथाधिपत्ये ॥

शैली च ते समुदिता शशिखण्डचूड
भक्ते विभावयसि यद्भवतोऽधिकत्वम् ।
आदाय चक्रमभिदिव्यनदीतनूजं
यामेव सोऽप्यनुससार यदुप्रवीरः ॥ ४५ ॥

दत्तं च शौर्यमधिकं भवतैव तस्मै
तच्चेन्महेश कलयापि न पालयेथाः ।

आशङ्क्य वाक्यमखिलं भवतो मृपेति

वेदागमेष्वपि जना विमुखा मवेयुः ॥ ४६ ॥

एतैस्त्वया गिरिश हेतुभिरेव तस्मि-

न्नाविष्कृतं किमपि तत्सहजं न तेजः ।

कामान्धकत्रिपुरवासिजलंधराद्यै-

र्यस्मिन्दरप्रकटिते शलभत्वमाप्तम् ॥ ४७ ॥

हरिवंशे तावदोःसहस्रकण्डूभरेण युद्धमतितरामभ्यर्थयमानो
ऽत्यन्तदृप्तो बाणः शिवेन वरदानन्याजेन तदर्पशान्त्यर्थं शप्त
इति सूचितम्—‘ततः प्रहस्य भगवानमवीक्षुपमध्वजः ।
भविता बाण युद्धं ते यदा तच्छृणु दानव ॥ ध्वजस्यास्य
यदा भङ्गस्तव तात भविष्यति । स्वस्थाने स्थापित-
स्थाय तदा युद्धं भविष्यति ॥’ इति । अत्र ‘प्रहस्य’ इत्य-
नेन युद्धप्रार्थनस्यापहसितत्वोक्त्या स्वगृहस्थापितमयूरध्वजप-
तनरूपदुर्निमित्तोद्गमनानन्तरं युद्धं भविष्यतीत्युक्त्या च
भाविनि युद्धे तस्यावश्यं पराजयो भविष्यतीति सूचितम् ।
भागवते त्वयमर्थः स्पष्टमेवोक्तः—‘बाणः पुत्रशतज्येष्ठो
बलेरासीन्महात्मनः । सहस्रबाहुर्वाचेन ताण्डवेऽतोपयन्मृ-
दम् ॥ भगवान्सर्वमूतेशः शरण्यो भक्तवत्सलः । वरेण
च्छन्दयामास वरं वव्रे सुराधिपः ॥ स एकदाह गिरिशं पार्श्व-

स्थं प्रेक्ष्य दुर्भेदः । किरीटेनार्कवर्णेन संस्पृशंस्त्वत्पदाम्बुजम् ॥
 नमस्ये त्वां महादेवं लोकानां गुरुमीश्वरम् । पुंसामपूर्ण-
 कामानां कामरूपामराङ्गविषमम् ॥ दोःसहस्रं त्वया दत्तं परं
 भाराय मेऽभवन् । त्रिलोक्यां प्रतियोद्धारं न लभे त्वदृते
 समम् ॥ कण्डूत्या निभृतैर्दोर्भिर्द्युत्सुर्दिग्गजानहम् । धाम्न्यां
 चूर्णयन्नद्वीन्भीतास्तेऽपि प्रदुदुवुः ॥ तच्छ्रुत्वा भगवान्क्रुद्धः
 केतुन्ते भज्यते यदा । त्वदर्पघ्नं भवेन्मूढ संयुगं मत्समेन ते ॥
 इति । विष्णुपुराणेऽपि— ‘वाणोऽपि प्रणिपत्यामे मैत्रेयाह
 त्रिलोचनम् । देव बाहुसहस्रेण निर्विण्णोऽस्म्याह्वं विना ॥
 कश्चिन्ममैषां बाहूनां साफल्यजनको रणः । भविष्यति विना
 युद्धं भाराय मम किं भुजैः ॥’ इति पृष्टवन्तं वाणं प्रति
 शिववचनम्— ‘मयूरध्वजभङ्गस्ते यदा वाण भविष्यति ।
 पिशिताशजनानन्दं प्राप्स्यत्यत्यन्तदारुणम् ॥ ततः प्रणम्य
 मुदितः शंसुमभ्याययौ गृहान् । स भग्नं ध्वजमालोक्य
 हृष्टो हृष्टतरं ययौ ॥’ इति । नन्वेवं सति ‘क्रौर्यं
 किमप्यनुचिते विषये न दृष्टम्’ इति पूर्वोक्तबिरोधः ; किं
 लल्यतोऽधिकं क्रौर्यं यद्वाणो नाम शप्यते ? स ह्याजानसिद्ध-
 शिवभक्तिपरिपूर्णतपःप्रसादितेन शिवेन पुण्यत्वेन परिगृह्य
 स्कन्दाजुजोऽयमिति देव्यै समर्पितः स्कन्देनाप्यनुजत्वेनोपला-
 लित इति हरिवंश एवोक्तम् ; ततश्च यदि नाम युद्धप्रार्थना-

ऽनुचिता कृता तदा 'मैवं वैरं वृथाः' इति बुद्ध्युपदेश एव
युक्तः, न तु पुरतः प्रणम्य युद्धप्रार्थनासमये शापो दातुमु-
चितः; ततश्च विष्णुना स्वमक्षस्य प्रार्थितं ददतो बलेश्छन्नना
बन्धनं यत्कृतं ततोऽस्य न कोऽपि विशेषः; तद्वदेव बलश्च
तत्कर्मानुसारिणा देवेनेत्यं कृतमित्येवायमपि परिहारो जात
इत्याशङ्क्य ततो विशेषप्रदर्शनार्थं शापप्रयोजनमाह— असु-
रभावविलोपनायेति । अयमाशयः— येभ्यः शिवेन गाणा-
पत्यमात्रं वा दत्तं न तेषां स्वस्वशौर्यादिना विस्मयः शिवस्य
सन्निधावबलेपवचनं वेति गर्वादा; अत एव सौपुतिके पर्व-
णि पौराण्यज्ञानाज्ञानाविधाकारणततिभीषणाज्ञानाविधायुधध-
राब्धिशपार्षदान्प्रस्तुत्योक्तम्— 'कामकारकराः सिद्धास्त्रैलो-
क्यस्येश्वरेश्वराः । नित्यानन्दाः प्रमुदिता वागीशा वीतमत्सराः ॥
प्राप्याष्टगुणमैश्वर्यं ये च यान्ति न विस्मयम् । येषां विस्मयते
नित्यं कर्मभिर्भगवान्भवः ॥ मनोवाङ्मायनिरतान्पाति पुत्रानि-
वौरसान् । श्रुतेन ब्रह्मचर्येण तपसा च दमेन च ॥ ये समा-
राध्य शूलाङ्गं तत्सायुज्यं समागताः । यैरात्मभूतैर्भगवान्पा-
र्वत्या सह शंकरः ॥ सर्वभूतगुणैर्युक्ते भूतमव्यभवत्प्रभुः ॥'
इति, एवं च साक्षात्पुत्रः सन्नप्यनुचिते प्रवृत्तो बुद्ध्युपदेशं
गृह्णातीति यदि निश्चयस्तदा तदुचितनिग्रहेणापि स ततो
निवर्तनीय इति नीतिः । अयं च वाणः केवलं बुद्ध्युपदेशेन

न ततो निर्वर्तनार्ह इति शिवेन वाणवचनैरेवाधगतम् ।
हरिचंशे हि— ‘असकृन्निर्जिता देवाः सिद्धाः सह मद-
हृणाः । मया बलमदोत्सेकात्ससैन्येन तवाग्रयात् ॥ ते परा-
जयसंस्तुता निराशा मत्पराजये । नाकपृष्ठमुपागच्छ निव-
सन्ति यथासुखम् ॥ सोऽहं निराशो युद्धस्य जीवितं नाथ
कामये । अयुष्यतो वृथा ह्येषा बाहूनां धारणा मम ॥
तद्बुद्धिं मम युद्धस्य कश्चिदागमनं भवेत् । न मे युद्धं विना
देव रतिरस्ति प्रसीद मे ॥’ इति । एवं च शिवाद्वराभासं
शापं लब्ध्वा स्वपुरं प्राप्तः ‘प्रियमावेदयिष्यामि मनसो भव-
तोऽनुगम’ इति कुम्भाण्डं प्रत्युक्त्वा किं विष्णुना बद्धस्य
पत्नेः पितुर्मोक्षोपायं पुनस्त्रैलोक्यराज्यप्राप्त्युपायं च शिव-
प्रसादाच्छब्धवानसीत्यादि तेन शृष्टश्चिराद्युद्धापेक्षोऽहं भावि
महद्युद्धं लब्धवानस्मीत्युक्त्वा तेन कुम्भाण्डेन मन्त्रिणा
कीदृशो वरः प्रार्थित इति सनिर्वेदमुक्तस्तदानीमेव स्वगृह-
स्थापितमगूरुजपतनानन्तरमेव प्रवृत्तं रुधिरवर्षादिमहोत्पा-
तजातं च दृष्ट्वापि भावियुद्धनिश्चयेन हृष्ट एव स्थित इति प्रप-
श्चेनापि युद्धरूपदेशयोग्य इति व्यक्तीकृतम् । वाणश्च पुत्र-
त्वेन परिगृहीतो बाहुसहस्रमदोत्सेकमूलादसुरभावाग्निद्वयं पा-
र्षदमर्यादायां स्थापनीयः । अतस्तदर्थं वरदानव्याजेन शापो
दत्त इत्येवमौदासीन्ये शापस्तावदेको हेतुः । तदनुभारिभावि-

युद्धावश्यंभावनिदानं देवीवचनमपि तत्र हेत्वन्तरम् । एवं हि
 हरिवंश एव बाणशापानन्तरमुपाख्यायते— ' कदाचिदुभया
 सार्धं भगवानिन्दुमूषणः । विजहार नदीतीरे दिव्यकन्या-
 दिसंवृतः ॥ तत्रोपा बाणदुहिता सेवमाना महेश्वरीम् ।
 ममाप्येषं भवेद्भर्ता किमित्येवं व्यचिन्तयत् ॥ भार्ग-
 वस्याः परिज्ञाय भवानी करुणानिधिः । ऊचे तवापि
 कल्याणि हृद्यो भर्ता भविष्यति ॥ वैशाखशुद्धद्वादश्यां यः
 स्वप्ने रंस्यते त्वया । स एव पश्चाद्भर्ता ते भविष्यत्यचिर-
 दिति ॥ सा तथैव तिथौ तस्यां स्वप्ने दृष्ट्वा वधूर्वरम् ।
 क्रीडन्तमात्मनोस्थाय बभूव विरहातुरा ॥ चित्रलेखा सखी
 तस्यास्तथा स्वप्नो निवेदितः । यूनस्त्रिलोक्यां प्रयिताँल्लिलित्वा
 समदर्शयत् ॥ अनिरुद्धे तु लिखिते दृष्ट्वा बाणस्य फन्यका ।
 अयमेव मया दृष्टो निशायामित्युवाच ताम् ॥ तदैव द्वारकां
 गत्या साप्तराक्षत्र नारदात् । संप्राप्य तामसीं विद्यां तस्य
 प्राप्तादभाविशत् ॥ तत्रानिरुद्धं क्रीडन्तं मुदितं स्त्रीशतेन
 तम् । स्त्रियः सर्वा अपि तयैवाच्छादयत विद्यया ॥ तस्या-
 मेव तिथौ स्वप्ने दृष्टवन्तमुपां च तम् । तस्याभासकद्वयं तद्दृ-
 त्तान्तं न्यवेदयत् ॥ ततस्तस्यानुमत्या सा तं गृहीत्वा क्षणेन
 च । आनीय बाणनगरं न्यवीविशदुपान्तिके ॥ उपातिमुदिता
 गुप्ता कन्यान्तःपुरवासिना । तेनैव रममाणा सा चिद्दर्शिता

च रक्षिभिः ॥ ततः क्रुद्धेन वाणेन प्रेषितान्दैत्यसैनिकान् ।
 तदायुधान्येषादाय प्रद्युम्नतनयोऽवधीत् ॥ ततो वाणः स्वयं
 कृत्वा युद्धमायां ततः श्रितः । वचन्य नागपाशैस्तं वध्यं तत्र
 न्यवेदयत् ॥ नारदादिममाकर्ष्य वृत्तान्तं सहसा हरिः । व-
 लप्रद्युम्नसहितो योऽसौ वाणपुरं ययौ ॥' इति । एषामुपामूले-
 ऽत्र युद्धे देवीवचनसाफल्यार्थं नागपाशवन्धनानन्तरमतिरुद्धे-
 न स्तुतायास्तत्र कृतसंनिधानायाः करामस्फोटनेन वेदनाप-
 रिहाराय दृढं नागपाशवन्धं विधिलीकृतवत्या दुर्गारूपायास्त-
 स्या एष देव्याः 'सद्यः कृष्णः समागत्य वाणस्य मुजच्छेद-
 नेन गर्वं परिहाप्य नागपाशान्दूरं पलायितान्कृत्वा त्वामपि
 द्वारकां नेष्यति' इत्यनुग्रहवचनसाफल्यार्थं च तस्मिन्पुद्धे
 शिवेनोदासीन्यमवलम्बितमित्यपरो हेतुः । अपि च शिवस्य
 स्वस्मादपि स्वभक्तोत्कर्षप्रख्यापनस्वभावः कुबेरादिषु दृष्टः ।
 'भारतयुद्धमनायुध एष पाण्डवजयान्तं निर्वर्तयिष्यामि'
 इति निजप्रतिज्ञामपहाय 'त्वामाबुधं प्राहयिष्यामि' इति
 स्वभक्तस्य भीष्मस्य प्रतिज्ञां पालितवता कृष्णेनाप्यनुसृतः ।
 स तत्र वृनीयो हेतुः । अपि च मैनाके पूर्वरूपेण शिवं तप-
 सा प्रमादितवते कृष्णायेनरदुर्लभानेकवरप्रदानानन्तरमपि
 'कदाचित्ममरं प्राप्य भविष्यामि ममाधिकः' इत्युक्तं वरा-
 न्तरं द्रोणशर्वाणे प्रतिपादितम् । हरिवंशे पारिजाताहरप्रमा-

मर्थ्यलाभार्थं शिवं प्रसादितवन्तं कृष्णं प्रति— ‘पुरा मैना-
कमाश्रित्य तपस्त्वमकरोर्यदा । तदा मम वचः कृष्ण संस्मृत्य
स्वैर्यमाप्नुहि ॥ अवध्यस्त्वमजय्यश्च मत्तः शूरतरस्तथा । भ-
वितासीत्यबोचं यत्तत्तथैव न चान्यथा ॥’ इत्यादिवचनेन
दृढीकृतश्चान्यो हेतुः । एवमेतैर्हेतुभिः शिवेन तदानीमौदा-
सीन्यमवलम्ब्य स्वकीयतेजोलेजोऽपि नाविष्कृतः, यस्मि-
न्नीयदाविष्कृते कामान्धकादयः शलभतां प्राप्ता इति । अत्र
‘शप्तस्त्वया—’ इति श्लोके ‘अभ्यर्थयन्’ इति परस्मैपदप्र-
योगस्यार्थयत्तेरात्मनेपदित्वेऽपि निवृत्तप्रेषणपक्षे हेतुमणिवि-
साधुत्वम्, चक्षिणो हित्करणेनानुदात्तेस्त्वलक्षणस्यात्मनेपद-
स्यानित्यत्वज्ञापनाद्वा साधुत्वम् । ‘देव्या य—’ इति श्लोके
‘सैयः’ इत्यस्य ‘नोऽपि लोपे चेत्पादपूरणम्’ इति सूत्रतः
साधुत्वम् ॥ ४३—४७ ॥

अथ श्मशानवासदोषस्य परिहारमाह—

दग्धे तयासिदहनेन चराचरेऽस्मि-

न्मत्वाखिलं भुवनमेव महाश्मशानम् ।

तत्र स्थितिं विबुवनाथ तयासहायां

सन्तः श्मशानवसतिं समुदाहरन्ति ॥ ४८ ॥

अत्र भागवतवचनम्—‘कानाध्वरत्रिपुरकालगजाद्यनेक-

भूतद्रुहः क्षपयितुः स्तुतये न तत्ते । नन्वन्त्यकाल इदमात्म-
कृतं स्वनेत्रवह्निस्फुलिङ्गश्लिखया निहतं त्वयेह ॥' इति ॥४८॥

नन्वेवं महाश्मशानवासस्य परिहारे सत्यपि क्षुद्रेष्वपि
श्मशानेषु संध्यानृतप्रसिद्धेः कः परिहार इत्याकाङ्क्षायामाह—

संध्यासु भूतगणमैरवमद्रकाली-

संरम्भजन्मजगदापदपासनाय ।

तद्गोचरेषु पितृकाननभूमिषु त्वं

तत्तादृशं गिरिश ताण्डवमातनोपि ॥ ४९ ॥

लिङ्गपुराणे संध्यानृतस्य हेतुरुक्तः— पुरा किलापुरुष-
वध्यदारुकासुरवधार्थं शिवेन प्रेरिता जगन्मातृत्वेन सर्वत्र
व्यालुतया दारुकस्य त्रैलोक्यकण्टकस्वेऽपि तद्वधचिकीर्षान-
लभमाना केनचिदंशलेशेन शिवकण्ठं प्रविश्य कालकूटसहस्रां-
शमात्रं पीत्वा निर्गताऽतिकूरा भद्रकाली दारुकासुरं निहत्य
भूतगणैः सह श्मशानेषु स्थित्वा लोकान्संहर्तुमुपचक्रमे ।
तदा शिवः केनचिदंशेन वटुकमैरवो भूत्वा तत्समीपे प्राङ्-
भूयाविधुषितः स्तन्यार्थं रुदन्नगयिष्ट । तस्मै भद्रकाली
दयया स्तन्यं ददौ । स्तन्येन सह तत्पीतं कालकूटं निर्गमय्य
पात्यामीत्यभिसंधाय तदर्भपानमात्र एव सोऽप्यतिकूरो भूत्वा

तथा सह जगत्संहर्तुमारमे । शिवस्तयोस्त्वद्भूतगणनाथानां च
 प्रचारवत्सु इमशानेषु वत्संनिधावानन्दनृचप्रदर्शनेन तेभ्यो
 जगत्संरक्षणोयमिति मत्वा संभ्यासु नृत्तं करोतीति । आनु-
 शासनिके तु इमशानवासस्तव किमर्थमित्युभया पृष्टेन शिवेन
 सकलंप्रजाहिसकानां भूतानां इमशानवासिनां वधस्तत्र गत्वा
 मया कृतः; मदवस्थानान्मेध्यमेव तन्मोक्षकाङ्क्षिणामित्युक्तम्—
 'पुरा ब्रह्मासृजद्दोरान्भूतसंधान्वल्लोदतान् । ते भूतसंधा
 ऋन्ति स्म सृष्टास्तेनाखिलाः प्रजाः ॥ उमाषां निग्रहे तेषां सो-
 ऽशक्तो मां न्ययोजयत् । घोरा हता मया तत्र रक्षिताश्चा-
 खिलाः प्रजाः ॥ इमशानावपि मे स्थानान्नान्यन्मेध्यतमं
 मुचि । मुनिभिर्मेध्यमित्युक्तं स्थानं यच्च वसान्यहम् ॥ आच-
 रन्निर्घृतं रौद्रं मोक्षकामैस्तु सेव्यते । मध्याह्ने संध्ययोस्त्वन्न
 नक्षत्रे रुद्रदैवते ॥ आयुष्कामैरशुदैर्वा न गन्तव्यमिति
 स्थितिः । सर्वलोकहितार्थाय इमशाने निवसाम्यहम् ॥' इति ।
 एवं इमशानस्य शिवस्थानत्वादतिपवित्रत्वादेव प्रह्लादेन वृत्ति-
 हृत्तिर्यर्थं तीर्थयात्रां कुर्वता इमशानं गत्वा तत्र संनिहितो
 महाकालः शिवोऽर्चित इत्युक्तं वामनपुराणे— 'तं दृष्ट्वा स
 महाकालं कालकालान्तकारिणम् । यमसंयमनं मृत्योर्मुक्तं
 चित्रचरित्रकम् ॥ इमशाननिलयं शंभुं भूतनाथं जगत्पतिम् ।
 अर्चयित्वा शूलधरं जगाम निपघान्प्रति ॥' इति । भागवदे

तु निरतिशयस्वात्मानन्दास्वादनित्यवृत्तस्य तुच्छीकृतसकल-
विषयभोगस्य सर्वेष्वपि स्नानानुलेपनादिषु तुल्यदृष्टेः शिवस्य
कैलाभादिष्विव श्मशानेऽपि वासस्तत्तौल्यप्रदर्शनायेति निरु-
पितम् । तन्न हि ' एतस्यां साध्वि संध्यायां भगवान्भूतभा-
वनः । परितो भूतपार्षद्विर्वृतो नृत्यति भूतराट् ॥ श्मशान-
चक्रानिलधूलिपूसरो विकीर्णविद्योतिजटाकलापः । भस्मावगु-
ण्डामलहृक्मदेहो वेषस्त्रिभिः पश्यति देवरस्ते ॥ ' इति दिवि
प्रत्युक्त्यता काश्यपेन परमेश्वरस्य सतः शिवस्य श्मशानवा-
सस्तद्वत्सलेपनादि किमर्थमित्याकाङ्क्षायामुक्तम्— ' न यस्य
लोके स्वजनः परोऽथ वा नात्यादृतो नोत कश्चिद्विगर्ह्यः ।
ययं प्रवैस्तच्चरणापविद्धामाशास्महे तां वत मुक्तमोगाम् ॥
यस्यानघद्यं चरितं मनीषिणो गूणन्त्यविद्यापटलं विभित्सवः ।
निरस्तसाम्यातिशयोऽपि यः स्वयं पिशाचचर्यामचरद्भतिः
सताम् ॥ इसन्ति यस्याचरितं हि दुर्भगाः स्वात्मानृतत्यावि-
दुपः समीहितम् । यैर्वस्त्रमास्याभरणानुलेपनैः श्वभोजनं स्वा-
त्मतयोपलालितम् ॥ यत्कारणं विश्वमिदं च माया ब्रह्मादयो
यत्कृतसेतुपालाः । आज्ञाकरी तस्य पिशाचचर्या अहो विभू-
म्नश्चरितं विदम्बनम् ॥ ' इति ॥ ४९ ॥

एवंविधं शिवचरितरहस्यं देवैरपि ह्यतुमशक्यम् , तत्स्व-

रूपकथने तव कोऽधिकार इत्याशङ्क्य तद्रहस्यतत्त्वोद्घाटना-
र्थमिदं न भवति, किं न्वन्यार्थमित्याह—

श्रीकण्ठ तावकचरित्ररहस्यरीति-

मेतादृशीं क इव वेत्ति नरः सुरो वा ।

त्वक्षामरूपगुणचिन्तनपुण्यमेव

व्याजेन केनचिदवाप्तुमिह श्रमो मे ॥५०॥

अत्र 'एतादृशीं रीतिम्' इत्यनेन शङ्कास्पदोपान्तर-
परिहारोऽपि सूचितः । शिवपार्षदाः स्वस्वतिकूरा गर्हितवृत्त-
यश्च भूतप्रेतपिशाचासुरराक्षसतिर्यग्जात्यादिरूपा अतिभीषण-
विकृताननाद्याकाराः सदा मांसभक्षणाद्यतिगर्हितवृत्तयश्च द-
ह्यः प्रायेण तत्र तत्र वर्ण्यन्ते । हरिवंशे कैलासयात्रायां तप-
श्चरते श्रीकृष्णाय वरं दातुं शिवस्य प्रस्थाने तत्पार्षदास्तथैव
वर्णिताः । शिवस्य परममङ्गलास्पदत्वे कथमिदमुपपद्यत इति
तस्य दोषत्वशङ्कास्पदस्यैवं परिहारः कूर्मपुराणे— 'भगवन्भू-
तभव्येश महादेवाम्बिकापते । त्वामेव पुत्रमिच्छामि त्वया
वा सदृशं सुतम् ॥' इति प्रार्थितवन्तं ब्रह्माणं प्रति 'यद-
र्थितं भगवता तत्कारिष्यामि पुत्रक । विद्यानमैश्वरं दिव्यमु-
त्पत्स्यति तवानघम् ॥' इति तथैव वरं प्रदाय परमशिवस्तस्य
मुखान्नीललोहितरुद्रमूर्तिमास्थाय प्रादुर्भूतः 'प्रजाः सृज'

इति नियुक्तः 'स्वात्मना सदृशान्द्रात्रिर्मलात्रीललोहितान् ।
जराभरणनिर्मुक्तान्ससर्ज परमेश्वरः ॥' ततस्तेन 'मा'सा-
क्षीरीदृशीरेव प्रजा मृत्युविवर्जिताः । अन्याः सृजस्व भूतस्य
जन्ममृत्युसमन्विताः ॥' इति प्रार्थितः 'नास्ति मे तादृशः
सर्गः सृज त्वं विविधाः प्रजाः' इति तमेव सृष्टौ नियुज्य
ततः प्रभृति निवृत्तसृष्टिन्यापारो निश्चलः स्थितः । तेन
स्थाणुनासा यम्बूवेस्युपाख्यायते । तत्र शैबलैङ्गादित्यपुराणादि-
व्यप्येकमेवोपाख्यायते । तत्र शिवेन ये स्वसदृशा दद्राः
सृष्टास्ते स्वोपासनाविशेषैः स्वसायुज्यं लब्धवन्तः परमान-
न्दरूपं तद्रस्थानं प्राप्ता एव स्वयं ब्रह्माण्डमध्ये ब्रह्ममुखादा-
विर्भूतां स्थाणुविशालासंक्षितां नीललोहितां मूर्तिमास्थाय
क्रीडता परमशिवेन लीलार्थं स्वानुचरत्वेन सृष्टाः, अन्येषां
शिवसादृश्यासंभवात् । ते च देवगन्धर्वविद्याधरमनुज्योत्तम-
सासुरभूतप्रेतपिशाचतिर्यग्गमनादिनानाजातिषु सृष्टाः । कूर्म-
पुराणे सृष्टिनिवृत्त्यनन्तरम् 'ततः स भगवान्ब्रह्मा वीक्ष्य
देवं त्रिलोचनम् । सहैव मानसै रुद्रेर्वृतो वारिजलोचनः ॥
शाल्वा परतरं भावमैश्वरं ज्ञानचक्षुषा । तुष्टाव जगतामेकं
कृत्वा शिरसि चाञ्जलिम् ॥' इति ब्रह्मणा शिवस्य तत्सृष्ट-
सकलमानसरुद्रसहितस्य स्तोत्रं कृतमित्युपक्रम्य तत्कृतस्तोत्रे
'प्रक्षीणशोकेर्विविधैर्भूतैः परिवृताय ते' इति तत्सृष्टरुद्राणां

शिवसायुज्यप्राप्त्या वीतसकलशोकानां विविधभूतत्वस्योक्तेस्त-
एव चानन्तरं तदनुचरत्वं प्राप्ताः, तदनन्तरम्, 'यस्वया-
भ्यर्पितं ब्रह्मन्पुस्तत्वे भवतोऽन्तर्ध । कुतं मया तत्सकलं सृज-
त्वं विविधं जगत् ॥' इत्याद्युपादिप्रवृत्तस्यान्वर्धने 'सहैव
मानसैः पुत्रैः क्षणादन्तरधीयत' इति तत्साहित्योक्तेः, म-
हाभारते शान्तिपर्वणि— 'रुद्राणामपि चेशानं गोप्तारं वि-
दधे प्रभुः । महात्मानं महादेवं विशालाक्षं सनातनम् ॥'
इति शिवेन तेषां रुद्राणां नीललोहितानुचरत्वं कस्मि-
न्मित्युक्तत्वाच्च । तदिवं शिवसायुज्यं गतानामेव नील-
लोहितानुचरपारिपदगणत्वं तेषां नानारूपजातितया धो-
रशान्तविविधाकारत्वं च स्पष्टमेव प्रतिपादितं सौपुतिके पर्व-
णि— 'द्विपगैलप्रतीकाशाः प्रादुरासन्महारवाः । श्ववराहो-
द्वरूपाश्च ह्यगोमायुगोमुखाः ॥ ऋक्षमार्जारवदना व्याघ्रद्वि-
पमुखास्तथा । काकवक्त्राः भूवमुखाः शुकवक्त्रास्तथैव च ॥
महागजाश्ववक्त्राश्च ईसवक्त्राः सितप्रभाः । शार्वापातमुखा-
श्चापि बाधवक्त्रास्तथैव च ॥ कूर्मनकमुखाश्चैव शिंशुमारमु-
खास्तथा । महामकरवक्त्राश्च श्येनवक्त्रास्तथैव च ॥ मेघव-
क्त्रास्तथैवान्ये तथा च्छागमुखास्तथा । शङ्खाभाः शङ्खवक्त्रा-
श्च शङ्खवर्णास्तथैव च ॥ शङ्खमालापरिकराः शङ्खध्वनिसम-
त्वनाः । जलाधाराः पञ्चशिखास्तथा मुण्डाः कृशोदराः ॥ त-

धैवाशिरसो राजन्तृक्षवक्त्रा विभीषणाः । प्रतप्तजिह्वा नेत्रान्त-
 व्यालावर्णास्तथैव च ॥ चतुर्दंष्ट्राश्चतुर्जिह्वाः शङ्खवर्णाः कशो-
 दराः । फिरीटिनो मौलिधरास्तथा कुञ्चितमूर्धजाः ॥ उष्णी-
 पिणो मकुटिनश्चारुवक्त्राः स्वलंकृताः । पद्मोत्पलापीडधरास्तथा
 मुकुरधारिणः ॥ मादात्म्येन च संयुक्ताः जतशोऽथ सहस्रशः ।
 शतग्रीवऋहस्ताश्च तथान्ये मुसलायुधाः ॥ मुसुण्डीपाशहस्ताश्च
 गदाहस्ताश्च भारताः । पृष्ठेषु वद्रेषु च यादिचित्रचापरणोत्सुकाः ॥
 सध्वजाः सपताकाश्च सखङ्गाः सपरश्वभाः । महापाशोद्यत-
 करास्तथा लाङ्गलपाणयः ॥ शूलहस्ताः खड्गहस्ताः सयौच्छ्रित-
 फिरीटिनः । महासर्पाङ्गदधराश्चित्राभरणधारिणः ॥ रजो-
 ध्वजाः पङ्कदिग्धाः सर्वे चित्राम्बरसजः । नालिकाः कमला-
 ङ्गाश्च मूढवक्त्रास्तथैव च ॥ भेरीशङ्खमृदङ्गाश्च पणवानथ गो-
 मुखान् । अवादन्यपारिपदाः संहताः कवकप्रभाः ॥ गायमा-
 नास्तथैवान्ये प्रहृष्टाः पुरुपर्धभाः । लङ्घयन्तः ध्रुवन्तश्च बल्ग-
 न्तश्च महायलाः ॥ धावन्तो जवना वट्टाः पवनोद्भूतमूर्धजाः । म-
 ताश्च महानादा विजदन्तो मुहुर्मुहुः ॥ सुभीमा घोररूपाश्च
 शूलपट्टसपाणयः । विरागवसनाश्चित्राश्चित्रमाल्यानुलेपनाः ॥
 रजचित्राङ्गदधराः समुद्यतकरास्तथा । हन्तारो द्विपतां दूराः
 प्रसह्यसह्यविक्रमाः ॥ पातारो खग्वसानां च मांसान्त्रकृतभो-
 जनाः । चूडाकलाः कर्णकाराः प्रकृश्या मन्दरोदराः ॥ अतिह-

स्वातिदीर्घाश्च प्रलम्बाश्चाविभैरवाः । कामकारपराः सिद्धा-
 स्त्रैलोक्यस्येश्वरेश्वराः ॥ नित्यानन्दाः प्रमुदिता वांगीशा गत-
 मत्सराः । प्राप्याष्टगुणमैश्वर्यं ये च यान्ति न विस्मयम् ॥
 येषां विस्मयते नित्यं कर्मभिर्भगवान्भवः । मनोवाक्कायनिरं-
 तान्पाति पुत्रानिवौरसान् ॥ पिबन्त्यसृष्टिं ये चान्ये क्रुद्धा
 ब्रह्मद्विपस्तथा । श्रुतेन ब्रह्मचर्येण सपसा नियमेन च ॥ ये
 समाराध्य शूलह्वं तत्सायुज्यं समागताः ॥' इति । त एव
 विविधाकाराः क्रूरशान्ता रुद्रा नीललोहितनियोगाज्जगरत्तरक्ष-
 णार्यं तत्र तत्र स्थिता रुद्राध्याये ' नम इषुमद्भ्यो धन्वाविभ्यश्च'
 इत्यारभ्य 'अपतिभ्यश्च वो नमः' इत्यन्तैश्चतुर्थ्यन्तपदैः
 प्रतिपादिताः । त एव तत्र 'सहस्राणि सहस्रशः' इत्यनुवाके
 देवव्रतेषु प्रथमसाम्नि च नानास्थानस्थितसकलदेवनियामक-
 तया च प्रतिपादिताः । त एवायुष्यसूक्ते ' दिव्या गणा बहु-
 रूपाः पुराणाः' इति चिराच्छिवसायुज्यं प्राप्य दिव्यस्थाने
 स्थिताः पुराणाः संततमेव लीलार्थावताराभिप्रायेण धद्रुरूपाः ।
 एवं शिवेन स्वलीलार्थं कृतायाः पुरा रुद्रसृष्टेस्तिर्यग्योन्याका-
 रपर्यन्तायाः पृथिव्यां धर्ममंस्थापनार्थमवतितीर्षता नारायणेना-
 नुपद्भिकं स्वार्थकं देवान्प्रत्युक्तमिति समापर्वणि प्रतिपादितम् ।
 तत्र देवान्प्रति भगवद्वचनम्— ' जायध्वं मानुषे लोके सर्व-
 भूतमहेश्वरः । जह्ममानि विशालाक्षो भूतान्येवात्मनासृजत् ॥

जायतामिति गोविन्दस्तिर्यग्योनिगतैरपि । तानि सर्वाणि
सर्वज्ञः ससुराणि सुरेश्वराः ॥ ’ इति । अत्र ‘ जायध्वं मानुषे
लोके ’ इति नियोगानन्तरं कथं देवैर्गर्हितं मनुष्यजन्म प्राप्त-
व्यमिति तेषामनुशयपरिहारार्थमेव भगवानुवाच । सर्वभूत-
महेश्वरः सर्वज्ञो नीललोहितरुद्रः ससुराणि सर्वाणि जङ्गना-
न्येषात्मना देवमनुष्यतिर्यग्विशेषमन्तरेण स्वात्मतुल्यपराक्रमा-
दिनैकरूपेणासृजत् । किमर्थम् ? गोविन्दो धर्मसंस्थापनार्थाय
भूम्यामवतरान्विष्णुस्तिर्यग्योनिगतैरपि सहायैः सह जायता-
मित्येतदर्थम् । सर्वेषामविशेषेण सृष्टौ हि तिर्यग्योनिजन्मन्यपि
न विचिकित्सा भवति । अतो मानुषजन्मनि भवद्विविचि-
कित्सा न कार्येति । तदनन्तरं देवैस्तथैव कृतमित्यप्यनन्तर-
श्लोकेन दर्शितम्— ‘ त एवमुक्ताः कृष्णेन सर्व एव विवौ-
फसः । दैत्यदानवहन्तारः संभूता भुवनेश्वराः ॥ ’ इति ।
अतो विविधाकारेषु शिवपार्ष्वेषु ये पिशाचादिरूपास्तेषां
सत्तज्जात्युचिताहारस्तत्र तत्र प्रतिपादितः । अत्यन्तविष्णुभक्तस्य
घण्टाकर्णोत्पत्त्यापि हि पिशाचस्य मांसरुधिराहारः कैलास-
यात्रायामेव भूयसा प्रपञ्चितः । शवमांसादिभक्षणं पिशाचा-
दिशास्त्रप्राप्तमित्यपि घण्टाकर्णेन कृष्णं प्रत्युक्तमिति तत्रैव प्र-
तिपादितम्— ‘ आक्षयस्य हतस्याथ शवमादाय सत्वरः ।
द्विधाकृत्य यथा घोरं पिशितं केसशाद्वलम् ॥ ततः खण्डं

समादाय त्वद्भिरभ्युक्ष्य यन्नतः । निधानपात्रेऽतिशुभे नम-
स्कृत्य जनार्दनम् ॥ इदं प्रोवाच देवेशं प्राञ्जलिः प्रणतः स्थि-
तः । गृहाणेदं जगन्नाथ भक्ष्यं योग्यं तव प्रभो ॥ भवादृशै-
र्जगन्नाथ प्राह्यं सर्वात्मना हरे । भक्तिनम्रार्चनं विष्णो नाप्र-
कार्या विचारणा ॥ यद्वत्तं भक्तिनम्रेण प्राह्यं तत्स्वामिना हरे ।
नवं सुसंस्कृतं भक्ष्यं प्राह्यं शशमुत्तमम् ॥ सर्वेषामेव वर्णा-
नां शवं प्राह्यमुत्तमम् । अस्माकं पिशिताश्चानां शाल्वैर्निश्चि-
समेव हि ॥' इति । अतः केषांचिच्छिवपार्यदानां पिशाचा-
दिरूपाणामवस्थानाशनादिसमयेषु स्वजात्युचितरुधिरमांसाहा-
रः स्वामिनो न दोषमावहतीति सर्वमनवयम् ॥ एतेन 'लु-
प्तक्रियायाशुचये मानिने भिन्नसेतवे । अनिच्छन्नप्यदां बालां
शूद्रायेव विशांगिरम् ॥' इत्यादिकमुक्तवत्स्तमोगुणोद्विक्तस्य
दक्षस्य सद्यो दण्डपतनं भागवतादिषु वर्णितमुपश्रुत्यापि ये
कुट्टष्टयस्तामसास्तथैव प्रलपन्ति 'इमं शानवासनिरतो नित्य-
मशुचिः पिशाचादिभिः सह वसन्नुद्रः सारिषकैर्न सेव्यते'
इति ते निरस्ता वेदितव्याः । किं च 'देवा अपि कृतात्मसं-
शोधनाः शुद्धा एव शिवस्य दर्शनं लभन्ते नान्यथा' इत्यादि-
वचनेर्ब्रह्मभावगतम् । तथा हि हरिवंशे तावन्निपुरवघाकाङ्क्षिभि-
र्देवैर्ब्रह्मणा प्रेरितैः शिवालयप्राप्त्यर्थं शिवदर्शनलाभार्थं च तप-
श्चीर्णमित्युक्तम् — 'प्रतिगृह्य तु तद्वाक्यं मनोमिर्वाग्निरेव च ।

भूमिं प्रपेदिरे सर्वे सह रुद्रैश्च भारत ॥ विन्ध्यपादे च भेरौ
च मध्ये च पृथिवीतले । तपसोमेण योगज्ञाः सर्वे ते मुनयो
नृप ॥ काश्यपेया हरं प्राप्तुं जपन्तो ब्रह्मसंहिताम् । परि-
धाय च चर्माणि सूदूनि च शुभानि च ॥ स्वयं ज्ञानामृ-
णानामुप्राणां कुरुसत्तम । गृहीतानि विमुक्तानि देवेभ्यो वन-
चारिभिः ॥ अन्तरिक्षमथोत्पत्य विविशुर्माययाऽऽवृत्तम् । इ-
रालयं सुराः सर्वे व्याघ्रचर्मनिवासिनः ॥' इति । वामनपु-
राणेऽप्युक्तम्— 'ततो सुरारिं सर्वेऽपि समभ्येत्य सुरास्त-
दा । ऊचुर्देवा नमस्कृत्य जगत्सुखं चराचरम् ॥ तच्छ्रुत्वा
भगवान्प्राह गच्छामो हरमन्दिरम् । स वेत्स्यति महाज्ञानी
जगत्संश्लुब्धिफारणम् ॥ तथोक्ता वासुदेवेन देवाः शक्रपुरो-
गमाः । जनार्दनं पुरस्कृत्य जग्मुस्ते हरमन्दिरम् ॥ न तत्र
देवं दृपमं ददृशुर्नापि नन्दिनम् । शून्यं गिरिं तु पश्यन्ति
अज्ञानतमसाऽऽवृताः ॥ तान्मूढदृष्टीन्संप्रेक्ष्य देवान्विष्णुर्महा-
द्युतिः । प्रोवाच किं न पश्यथ्वं महेकां पुरतः स्थितम् ॥
तमूचुर्नैव देवेशं पश्यामो गिरिजापतिम् । न कारणं तत्र
विद्वो येन दृष्टिर्हतास्ति नः ॥ तानुवाच जगन्मूर्तिर्युयं देवा-
स्तु मागसः । पापिष्ठा गर्भहन्तारो मूढाश्चात्यर्थतत्पराः ॥
तेन ज्ञातं विवेको यो हतो देवेन शूलिना । येनाग्रतःस्थं तमपि
पश्यन्तोऽपि न पश्यथ ॥ तस्मात्कायविशुद्धयर्थं देवदृष्टप-

र्यमादरात् । तप्तकृच्छ्रैर्हि संशुद्धाः कुरुष्वं स्थानमीश्वराः ॥
 इति । तदनन्तरं पञ्चतप्तकृच्छ्राचरणपूर्वकं शिवस्य महास्था-
 नादिपूजां कृत्स्वैव देवैः शिवदर्शनं लब्धमित्यग्रे प्रपञ्चितम् ।
 स्कान्दे केदारखण्डे तु मेरुपृष्ठे रावणवधोपायं मन्त्रयन्तो
 देवा महता तपसा शिवं प्रसाद्य लब्धवरो रावणस्य अधिकत-
 पोबलं विना भवद्भिर्जेतुं न शक्यत इति विष्णुना बोधिता-
 स्तथा तपः कर्तुमक्षमाः शिवमेव प्रसाद्य रावणं जेष्ट्याम इति
 मनीषया शिवलोकं गत्वाः शिवराजधानीद्वारास्थितेन नन्दिके-
 श्वरेण तपोभिः कायशोधनमकृत्वा भवद्भिर्द्रष्टुमशक्यः शिव
 इति बोधिताः प्राक्स्वस्मिन्कृतापराधत्वेन शप्तं रावणं जिघां-
 सता तेन वैकुण्ठं नीत्वा विष्णुः प्रदर्शितः । विष्णुना स्वयं
 तपः कर्तुमक्षमेण देवानामभिमतं कार्यं रावणस्य तपोवीर्य-
 भ्रंशमत्यन्तानुचितसीतानुरागमोहानुवृत्तिसंपादनेन कारयित्वा
 निर्वहणीयमिति तदुपायोपदेशेन देवाः समाश्वासिताः । तदर्थं
 च विष्णुः सीतारूपया ब्रह्माविशया संह स्वयमवतर्णो इति
 प्रपञ्चितम् । तत्र देवानां शिवदर्शनार्थं तपश्चरणाभावाच्छिव-
 दर्शनं नासीदिति स्पष्टमेवोक्तम् । एवमन्वयव्यतिरेकाभ्यां पु-
 राणेषु शुद्धैरेव द्रष्टुं शक्यः शिव इति प्रतिपादितम् । भाग-
 वतेऽपि दक्षस्य मलिनान्धःकरणस्य यज्ञार्थं शिवानाह्वानोपाये-
 नैव तद्दर्शनाभावमुपपाद्य वीरभद्रकृततदध्वरविध्वंसनानन्तरं

दक्षसंरक्षणार्थं देवैः सह कैलासं गत्वा बहुधा प्रसादितवन्तं
 ब्रह्माणं कटाक्षितवतः शिवस्य प्रसादेनैव सप्रभावशिवावलोक-
 नमासीदिति प्रतिपादितम्— ‘स लूयमाने शीर्षे तु दक्षो
 रुद्राभिर्वाक्षितः । सद्यः सुप्त इवोदीप्तो ददृशे चाप्रतो मृडम् ॥
 तदा दृपध्वजद्वेपकलितात्मा प्रजापतिः । शिवावलोकामभव-
 च्छरच्चन्द्रनिभामलः ॥ शिवस्त्ववाय कृतधीर्नाशक्रोदनुरागतः ।
 औत्कण्ठ्याद्वाष्पकलया संपरेतां सुतां स्मरन् ॥’ इति । महा-
 भारतेऽपि बहुकालतपसा शिवं प्रसादितवतो नारायणस्य
 शिवदर्शनप्रस्तावे शिवस्य बहुतपःक्षीणपापैरेव द्रष्टुं शक्यत्व-
 मुक्तं द्रोणपर्वणि— ‘बाबा कैः कैः सुष्ठुतं साधुबाग्भिर्जलं
 दिव्यं धरणी चन्द्रसूर्यौ । हुताशवायू यजमानं सुरेशं नालं
 द्रष्टुं भिन्नवृत्ता नरा ये ॥ ये चानृता नास्तिकाः पापशीला
 ब्रह्मद्विपो बाप्यमृतस्य योनिम् । यं पश्यन्ति ब्राह्मणाः साधु-
 वृत्ताः क्षीणे पापे मनसा वीतशोकाः ॥ तन्निष्ठात्मानस्तपसा
 देवमीड्यं तं भक्त्या वै विश्वरूपं ददर्श ।’ इति । अलमति-
 प्रपञ्चेन । अत्र ‘श्रीकण्ठ’ इति संवोधनेन भूकैलासवासिनः
 पार्वतीपरिणेतुरेतद्ब्रह्माण्डाधिपतेः श्रीकण्ठमूर्तेरेवमादीनि च-
 रितानि, न तु साक्षात्परमशिवस्येति सूचितम् ॥ ५० ॥

एवं शिवस्य परब्रह्मभावं साधकप्रमाणैर्वाचकनिरासैश्च

प्रसाध्य स्वस्य तस्मिन्भक्तिदार्ढ्यमाशास्ते—

शश्वचेतो मम पशुपते शाल्मलीपुष्पतुल्या-
नन्यान्देवानतिलघुफलप्रापकान्वर्जयित्वा ।
पदाम्भोजे तव परिमिलदिव्यभृङ्गावलीढे
चन्द्रापीड श्रयतु सततं चञ्चरीकस्य लीलाम् ॥

दिव्यभृङ्गाः ' ऋच एव मधुकृतः ऋग्वेद एव पुष्पम्,
यजूंष्येव मधुकृतः यजुर्वेद एव पुष्पम्, सामान्येव मधुकृतः
सामवेद एव पुष्पम्, अथर्वाङ्गिरस एव मधुकृतः इतिहास-
पुराणं पुष्पम्' इति च्छन्दोगोपनिषदुक्ता भृङ्गास्तैरवलीढे ।
तेषां प्रतिपाद्यतया सेवनीय इत्यर्थः ॥ ५१ ॥

अत्रैवं कृतं स्तोत्रं शिवस्य चरणाम्बुजयोः पुष्पाज्जलिरु-
पतया समर्पयति—

ब्रह्मोपेन्द्रप्रमुखविनुत ब्रह्मतर्कस्तवोऽयं
भक्तिग्राह्यस्त्वभिति मगवन्निर्मितो भक्तिमात्राद् ।
पादद्वन्द्वे तव करुणया निर्गुणोऽपि त्वदीये
पूजापुष्पप्रकरपदवीमेव पुष्पातु नित्यम् ॥
इति श्रीमद्भारद्वाजकुलजलधिकौस्तुभश्रीमदद्वैताविद्याचार्य-
श्रीविंध्यजिद्याजिथीरुज्जरानाध्वरिवरसूनुना श्रीमदप्यय-
दीक्षितेन कृतो ब्रह्मतर्कस्तवः संपूर्णः ॥

भावप्राप्त्यत्वम् 'भावप्राप्त्यमनीहास्यं भावाभावकरं शिवम्' इति श्वेताश्वतरमन्त्रेण 'कृतकृत्यस्य तृप्तस्य मम किं क्रियतेऽयरेः । बहिर्वाग्यन्तरे वापि मया भावो निगृह्यते ॥' इति शिववचनैश्च प्रसिद्धम् ॥ ५२ ॥

इति श्रीमद्भारद्वाजकुलजलधिकौस्तुभश्रीमदद्वैतविद्याचार्य-
श्रीविश्वजिद्याजिभीरुभारद्वाजपर्वरिवात्सुनुना श्रीमदप्पय-
दीक्षितेन कृतं ब्रह्मवर्कस्तबबिवरणं संपूर्णम् ॥






पञ्चरत्नस्तुतिः ॥

सन्यास्या

अप्पयदीक्षितैर्विरचिता ॥



॥ श्रीः ॥

॥ पञ्चरत्नस्तुतिः ॥



भूतस्य जात इति वारिरुहासनस्य
जातो बृहन्निति हरेश्च जनिः प्रसिद्धा ।
यस्मादजात इति मन्त्रवरोपदिष्टा-
र्चं रुद्रमेव जनितश्चकितः प्रपद्ये ॥ १ ॥

कतिपयश्रुतिपुराणादिवचनापातपरामर्शप्रसक्तजगत्कारण-
भावयोर्मैद्यनारायणयोरपि कारणतया कैमुतिकन्यायेन शिव-
स्य सकलजगत्कारणत्वं प्रथमं प्रसाध्यते । ‘हिरण्यगर्भः’
समवर्ततामे भूतस्य जातः पतिरेक आसीन्’ इति कमलास-
नस्य, ‘विष्णुरित्या परमस्य विद्वाज्जातो बृहन्नभिपाति वृत्ती-

यय' इति कमललोचनस्य च प्रसिद्धा अनिर्यस्माद्भद्राद्भवति ।
 कथमवगम्यते रुद्राद्भवतीति ? उच्यते । हिरण्यगर्भमन्त्रे
 तावत् 'अमे' इति विशेषणेन 'यो देवानां प्रभवश्चोद्भवश्च
 विश्वाधिको रुद्रो महर्षिः । हिरण्यगर्भं जनयामास पूर्वं स
 नो बुद्ध्या शुभया संयुनक्तु ॥' इति 'यो ब्रह्माणं विधाति
 पूर्वं यो वै वेदांश्च प्रहिणोति तस्मै । तं हि देवमात्मबुद्धिप्रकाशं
 मुमुक्षुर्वै शरणमहं प्रपद्ये ॥' इति च श्वेताश्वतरोपनिषन्मन्त्रा-
 र्थप्रत्यभिज्ञाता हंसेशदेवशिवहररुद्रेशानमहेश्वराद्यभिधानश्रुतिः
 शिवैकान्तिकीति प्रसाधितमस्माभिः शिवतत्त्वविवेकादिषु ।
 अतस्तदर्थप्रत्यभिज्ञातात्कमलासनजनिस्तावच्छिवादित्यवगम्य-
 ते । 'विष्णुरित्या~' इति मन्त्रस्यायमर्थः— परमस्य परमेश्वर-
 स्तेत्यभावेन विद्वान्वेदिता । विष्णोः परमेश्वरस्य वेदितृत्वं मन्त्रा-
 न्तरेऽपि प्रसिद्धम् 'विष्णो देव त्वं परमस्य विस्ते' इति । एवं-
 भूतो बृहन्महान्विष्णुः । बृहदिति विशेषणं व्यूहावतारादिरूपा-
 न्तरव्यावर्तनेनाविविष्णुरूपप्रसाधनार्थं मन्त्रान्तरेष्वपि प्रसिद्धम्
 'नमो विष्णवे बृहते करोमि' 'बृहते विष्णो मुमतिं भजा-
 महे' इत्यादिषु । स विष्णुर्जातः सञ्जुदाशुद्धप्रपञ्चद्वयापेक्ष-
 या तृतीयं परमाकाशरूपं परमशिवलोकमभिपाति । व्यूहाव-
 ताररूपा विष्ण्वंशमेवा हि शुद्धाशुद्धप्रपञ्चद्वयमपि संरक्षन्ति ।
 परमशिवलोकं तु गोलोकस्वोर्ध्वभागस्थिते परमशिवलोकमा-

रन्मरूपे परमपदे स्थितः साक्षादिविष्णुरेव संरक्षति । त-
 देतत् ' ते ते धामान्युत्तमसीगवण्य ' इत्यादि श्रुतीतिहासपुरा-
 णादिवचनैरवगम्यत इति रत्नत्रयपरीक्षादिषु प्रसाधितमस्मा-
 भिः । एवं चात्र कस्माज्जात इत्याकाङ्क्षायाम् ' परमस्य वि-
 द्वात् ' इत्यन्यार्थसंनिहितः परम एव तत्कारणत्वेनान्वेति,
 अन्यार्थसंनिहितस्याप्याकाङ्क्षयान्वयस्य ' अधिकं वा स्याद्-
 ह्यत्वादितरैः संनिधानात् ' इत्यधिकरणसिद्धत्वात् । स परमो
 रुद्र इति कथमवसीयत इत्याकाङ्क्षायामज्ञात इति मन्त्रव-
 रोपदिष्टादिति विशेषणम् । ' अज्ञात इत्येवं कश्चिद्भीरुः प्रप-
 द्यते रुद्र यत्ते दक्षिणं मुखं तेन मां पाहि नित्यम् ' इति श्रुतान्व-
 तरोपनिषन्मन्त्रेणाज्ञातो रुद्र उपदिष्टः । तत्रश्च जातस्य विष्णो-
 र्जनकाकाङ्क्षायां जातो हिरण्यगर्भोदरेव जनकत्वेनापेक्ष्यते
 चेत्तस्यापि जनकाकाङ्क्षा स्यादिति जनकान्तरनिराकाङ्क्षो
 रुद्र एव कारणत्वेन परिग्राह्यः, ' एकाहाद्या तेषां समत्वात्स्यात् ' इति न्यायात्
 ' न हि भिक्षुको भिक्षुकान्तरं याचितुमर्हति सत्यन्यस्मिन्नाभिक्षुके ' इति तदधिकरणमाप्योदाहृतलौकिकन्या-
 याच्च । एवं प्रद्यविष्ण्वादिसकलजनयिता स्वयं जनरहितो
 रुद्र एव जननाङ्गीतैः प्रपत्तव्य इति युक्तं तत्कृतुन्यायात्
 ' अज्ञातमिममेवैकं मत्वा जन्मनि भीरवः । रुद्रस्यास्य प्रप-
 द्यन्ते रक्षार्थं दक्षिणं मुखम् ॥ ' इति तदनुसारिशिवपुराणव-

चनाच्च । तदेतदनुभूत्योक्तम् 'जनितश्चकितः प्रपद्ये' इति ॥

एवमुक्त्वा ब्रह्मनारायणयोः शिवाब्जनिर्गच्छिकी स्वतन्त्रा
किं तु परतन्त्रेति दर्शयति—

उक्त्वा प्रसूतिमजशौरिहरेश्वराणां

संप्रसूय दीपकसहोक्तिभिरन्यनिघ्नाम् ।

तां संन्यधारयदथर्वशिक्षा हि यस्य

तं सर्वकारणमनादिशिवं प्रपद्ये ॥ २ ॥

अथर्वशिक्षोपनिषदि श्रूयते— 'सर्वमिदं ब्रह्मविष्णुरुद्रे-
न्द्रास्ते संप्रसूयन्ते सर्वाणि चेन्द्रियाणि सह भूतैर्न कारणं
कारणानां धाता ध्याता कारणं तु ध्येयः सर्वैश्वर्यसंपन्नः स-
र्वेश्वरश्च शंभुराकाशमध्ये' इति । अत्रेन्द्रपद्मीश्वरवाचि
सदाशिवस्याप्युपलक्षणम् । सर्वमिदं अगत्सृष्टिस्थितिसंहारति-
रोधानानुमहकर्तृब्रह्मविष्णुरुद्रेश्वरसदाशिवात्मकास्ते संप्रसूयन्ते,
सर्वाणि चेन्द्रियाणि भूतैः सह संप्रसूयन्ते, न कारणमेतेषां
कारणं शंभुर्न प्रसूयते । तं विशिनष्टि—कारणानां सृष्ट्यादि-
कर्तृणां ब्रह्मादीनां धाता पोषयिता, ध्याता सृष्टिसंकल्पकर्ता ।
अतः कारणं शंभुरेव मुमुक्षुभिर्ध्येय इति श्रुत्यर्थः । अत्र शंभु-
रेव ध्येयो न ब्रह्मादय इत्येतदुपपादनार्थं ब्रह्मादयः प्रसूतिम-

त्वेन निरूपयितुं प्रस्तुताः । अप्रस्तुतानि चेन्द्रियाणि । अतः
 प्रस्तुतानामप्रस्तुतानां च प्रसूतिरूपैकक्रियान्वयो दीपकालं-
 कारः । सद् भूतैरिति सहोक्तिरलंकारः । एताभ्यां सहोक्ति-
 दीपकाभ्यां भूतेन्द्रियाणामिव ब्रह्मादीनामपि जनिरन्यनिप्रेति
 व्यज्यते । एतदर्थः पूर्वार्धेनोक्तः । न कारणमित्याद्यर्थे उत्त-
 रार्धेन ॥ २ ॥

ननु 'एको ह वै नारायण आसीन्न ब्रह्मा नेशानः'
 इत्यादिषु नारायणस्य ब्रह्मरुद्राभ्यां प्रथममवतवर्णनं श्रूयते ;
 तस्य कथं रुद्राज्जनिः स्यादित्याशङ्क्योदाहृताथर्वशिखावच-
 नाहुसारेण प्रथममवतवर्णनं भूतेरर्थान्तरमाह—

वेदान्तेषु प्रथममवतवर्णनं वर्णितं यस्य याभ्यां

तद्वत्तस्य प्रसववचसा जन्म तत्ख्यापयित्वा ।

यस्यैकस्य स्फुटमजनिता निश्चिता कारणस्य

ध्यायामस्तं जनिविहतये शंभुमाकाशमध्ये ॥

'एको ह वै नारायण आसीत्' इत्यादिवेदान्तवाक्येषु
 यस्य नारायणस्य याभ्यां ब्रह्मरुद्राभ्यां प्रथममवतवर्णनं वर्णितं
 तद्वत्तयोर्ब्रह्मरुद्रयोरिव नारायणस्य प्रसववचसा 'ब्रह्मविष्णु-
 रुद्रेन्द्रास्ते संप्रसूयन्ते' इति प्रसववचनेन तत्प्रथममवतवर्णनं

जन्म ल्यापयित्वा प्रथमजन्मरूपमिति प्रकाश्य यस्य शंभो-
रेकस्यैव जनिरादितत्ता स्फुटं वर्णिता तं शंभुं जनिहानये
हृदयाकाशमध्ये ध्यायाम इति योजना । एतदुक्तं भवति—
अस्ति नित्यसत्तायामप्यासीदिति प्रयोगः, यथा ‘सदेव सो-
म्येदमप्र आसीत्’ इति । अस्ति च पदभाषाविकारान्तर्भू-
तानित्यसत्तायां जन्मावस्थाविशेषरूपायाम्, यथा ‘शक्तेर-
सीत्यराहरः’ इति । इह जन्मश्रुत्यनुसाराद्वितीयार्थो प्राह्यः ।
अथर्वशिखायां ब्रह्मविष्णुरुद्राणां भूतानामिव जन्मप्राप्तमु-
क्तम् । ‘एको ह वै—’ इत्यादिश्रुतौ नारायणस्य ‘आत्मन
आकाशः संभूतः’ इत्यादिश्रुतावाकाशस्यैव प्रथमजन्मोक्तमि-
ति विशेषः । अत्रोपवृंहणजातं शिवतत्त्वविवेके प्रपञ्चेनोदा-
हृतम् । नन्वेवं सति ‘अहमेकः प्रथममासम्’ इति शिवव-
चनेऽपि प्रथमभवनं प्रथमजन्म स्यादित्याशङ्क्योक्तं यस्यैकस्ये-
ति । शिवस्य जननाभावोक्त्या तस्य प्रथमभवने नित्यसत्तारूपं
भवेदिति भावः । एवं ब्रह्मनारायणकारणभावसिद्धेन सकल-
जगत्कारणत्वेन शिवस्य परभावः समर्थितः ॥ ३ ॥

अथ ब्रह्मविष्णुरुद्रस्त्यतस्तृप्तिस्थितिसंहारोपयोगिशक्तिको-
टिनियामकत्वसिद्धेन ‘यतो वै—’ इत्यादिब्रह्मलक्षणेन सक-
लजगन्मयिन्तृत्वेन सुरादिसर्वाण्यवलिङ्गरूपत्वलिङ्गेन च तस्य

परमावं समर्थयते—

यद्भूभङ्गैकवश्या विधिहरिगिरिशख्यातिदाः शक्तिकोट्यो
 यद्भृत्या देवदेवाः सकलभुवनगाः संनियच्छन्ति विश्वम् ।
 यल्लिङ्गं सर्वदेवासुरमनुजमुखैरर्च्यते विश्वरूपं
 तस्मै नित्यं नमस्यां प्रचितनुत परब्रह्मणे शंकराय ॥

अत्र प्रथमपादार्यो वराहपुराणे त्रिशक्तिनिर्णयप्रकरणे
 दर्शितः— ‘नव कोट्यस्तु चामुण्डाभेदा भिन्ना व्यवस्थिताः ।
 या रौद्री सामसी शक्तिः सा चामुण्डा प्रकीर्तिता ॥ अष्टा-
 दश तथा कोट्यो वैष्णव्या भेद उच्यते । या सा तु राजसी
 शक्तिः पालनी सैव वैष्णवी ॥ या ब्रह्मशक्तिः संस्वस्था
 सानन्ता वै प्रकीर्तिता । एतासां सर्वभेदेषु पृथगेकैकशो धरे ॥
 सर्वासां भगवान् रुद्रः सर्वगत्वात्पतिर्भवेत् । यावतीस्ता महा-
 शक्त्यस्तावद्रूपाणि शंकरः ॥ कृत्यांस्ताश्च भजते पतिरूपेण
 सर्वदा ॥’ इति । द्वितीयपादार्यो देवव्रताख्यानां साम्नामाद्ये
 साम्नि दर्शितः । तत्र हि दिविपदोऽन्तरिक्षसदः पृथिवीपद
 इत्यादयो सुप्रभृतिस्थानविशेषेषु स्थिताः परमेश्वरस्य गणनाया
 वर्णिताः । अत एव ‘दिन्या गणा बहुरूपाः पुराणाः’ इति
 श्रुत्युक्तान्परमेश्वरस्य गणनायान्प्रति प्रस्तुत्य प्रतिवचनम्—

‘ते हि साक्षादिविषदो ह्यन्तरिक्षसदस्तथा । पृथिवीपद
इत्येते देवा देवत्रयैः स्तुताः ॥’ इति । तेषां सत्तत्स्थान-
स्थितसकलभूतनियामकत्वमिति शिवपुराणादिषु प्रपञ्चितम् ।
देवत्रयेऽपि दिविषदादिपर्यायेषु प्रतिपर्यायमाद्यन्तयोर्देवदेवश-
ब्दाभ्यासादेतत्सूचितम् । अत्र देवत्रये दिविषदादिपर्यायेण
शुद्धमिश्रमलिनप्रपञ्चनं श्रेया कृत्वा तेषु स्थिता रुद्रा नमस्कृ-
ताः । अप्सुपद इति पर्याये पातालस्थिताः, विश्वसद आशा-
सद इति पर्याययोर्महाण्डाद्बहिर्विश्व, विविश्व च स्थिता ब्र-
ह्माण्डधारका रुद्रा नमस्कृता इति भेदः । शिवस्य लिङ्गं
सर्वैरपि सुरासुरमनुष्यप्रभृतिभिः समाराध्यमिति निर्विवादम् ।
अत्र भारतवर्षनानि वामनपुराणादिवर्णनानि च बहुतराण्यु-
दाहृतानि शिवतत्त्वप्रतिवेके । शिवलिङ्गस्य विश्वरूपत्वं शिव-
पुराणादिषु प्रतिपादितम् । शिवपुराणे हि वायुसंहितायां प्र-
णयमात्रात्रयप्रतिपार्थ ब्रह्मविष्णुरुद्रप्रभृति समस्तं जगद्विज्ञा-
दुत्पद्यते लिङ्गे तिष्ठति लिङ्ग एव विलीयत इति लिङ्गस्य
विश्वात्मकत्वं प्रपञ्चेन निरूपितम् । इदं च ब्रह्मलिङ्गं भवत्येव
मदस्य लिङ्गं विश्वात्मकं सर्वैरपि देवादिभिः समाराध्यत
इति । तथा हि— कटवल्लीषु ‘अहुषमात्रः पुरुषो मध्य
आत्मनि तिष्ठति’ इति सर्वेषां प्राणिनां हृदयमध्यस्थितः
परमात्मा निरूपितः । तस्य च ‘ऊर्ध्वं प्राणमुग्रयत्यपानं प्र-

त्यगस्यति । मध्ये वामनमासनिं विश्वे देवा उपासते ॥' इति सर्वदेवोपास्यत्वमुक्तम् । तदुक्तिर्मनुष्याणां तदुपासने प्रवृत्त्यर्थेति तत एव मनुष्योपास्यत्वमपि सिद्धम् । अत एव ब्रह्ममीमांसायामपरिच्छिन्नस्य परब्रह्मणः कथमङ्गुष्ठमात्रत्वमित्याशङ्क्य 'हृद्यपेक्षया तु मनुष्याधिकारत्वात्' इति सूत्रेण मनुष्यहृद्याब्जकोशानामङ्गुष्ठपरिमाणत्वात्तदन्तरवकाशावच्छिन्नत्वेनाङ्गुष्ठपरिमाणत्वोक्तिं मनुष्याधिकारत्वाच्छास्त्रस्येति तत्समर्थनं कृतम् । हृद्याब्जकोशान्तरवकाशलब्धाङ्गुष्ठपरिमाणस्य लिङ्गाकारत्वमस्तीति तस्य लिङ्गरूपत्वसिद्धिः । स्पष्टं चास्य लिङ्गरूपत्वमाम्नातं हंसोपनिषदि— 'एषोऽमौ परमहंसो भानुकोटिप्रतीकाशो येनेदं व्याप्तं तस्याः प्रधा वृत्तिर्भवति, पूर्वदले पुण्ये मतिः, आग्नेये निद्रालस्यादयो भवन्ति, याम्ये क्रौर्ये मतिः, जैर्ऋते पापे मनीषा, वारुण्यां क्रीडायाम्, घायव्ये गमनादौ बुद्धिः, सौम्ये रतिप्रीतिः, ऐशाने द्रव्यादानम्, मध्ये वैराग्यम्, केसरे जाग्रदवस्था, कर्णिकायां स्वप्नः, लिङ्गे सुषुप्तिः, पञ्चत्वागे तुरीयम्, यदा हंसो नादे विलीनो भवति तत्तुरीयातीवम्' इति । अत्र नादो हृद्याब्जकोशस्योपरि विष्टन्ननादतनादो विवक्षितः, यो बहिरपि शिबलिङ्गस्योपरि विष्टन्यसिद्धः । तथा हि चायुसंहितायां महालिङ्गपादुर्भावे समाम्नायते— 'तत्राकारः श्रुतो

भागे ज्वालालिङ्गस्य दक्षिणे । उकारश्चोत्तरे भागे मकारस्तस्य
 मध्यतः । अर्धमात्रात्मको नादः श्रूयते लिङ्गमूर्धनि ॥’
 इति । न तु मूलाधारेद्यन्नादोऽत्र विवक्षितः, कर्णिकां विहा-
 योपरिलिङ्गेन संबध्य लिङ्गं पद्मं च त्यक्त्वोपरि गच्छतो
 मूलाधारसंबन्धाप्रसक्तेः । एवं लिङ्गमूर्धनि लिङ्गस्यानाहतता-
 दस्य ‘एवं तिसृभिरैवं मात्राभिरखिलं त्रिधा । अभिधाय
 शिवात्मानं बोधयत्यर्धमात्रया ॥’ इति शास्त्रोक्ततदीयरहस्या-
 र्थानुचिन्तनसहितं यत्परिशोद्धितं तदेव नादानुसंधानमाचक्षते
 योगिनः । तस्मादंसोपनिषदेकार्प्यापन्नकठवल्लीमन्त्रालोचनया
 विश्वात्मनादशिरस्कालिङ्गरूपत्वमपि ब्रह्मात्मैकान्तिकं तद्विज्ञ-
 मिति ततोऽपि लिङ्गस्य परब्रह्मत्वसिद्धिरप्रत्यूहा ॥ ४ ॥

नन्वेतदपि यदि ब्रह्मलिङ्गं तर्हि ‘शब्दादेव प्रमितः’
 इति ब्रह्मसूत्रे किमित्येतदप्यङ्गुष्ठमात्रपुरुषस्य परब्रह्मभावनि-
 र्णायकत्वेन न सूत्रितम् ? न हि तत्र शब्दग्रहणं लिङ्गस्याप्यु-
 पलक्षणमिति वक्तुं शक्यम्, एवकारस्य निर्णायकान्तरात-
 दिष्णुत्वादित्याशङ्क्याह—

आस्तां सूक्ष्मं लिङ्गरूपत्वलिङ्गं
 स्याद्ब्रह्मेशानाख्ययैवाल्पमात्रम् ।

इत्येवेनावेदयत्सूत्रकारो

यं ब्रह्माख्यं तं प्रपद्ये महेशम् ॥ ५ ॥

‘शब्दादेव’ इत्येवकारो न निर्णायकान्तराभावद्योतनार्थः,
किं तु निर्णायकान्तरपरामर्शप्रयासनैरपेक्ष्यद्योतनार्थः । तदयं
सूत्रार्थः— आस्तामुपनिषदन्तरैकार्थपरामर्शव्यक्तापेक्षं सू-
क्ष्मदृष्टयान्वेष्यं लिङ्गम्, ईशानशब्दादेव परमव्याचकादङ्गु-
ष्ठमात्रः पुरुषः परं ब्रह्म भवतीति । एवं च परभावनिर्णया-
येशानशब्दस्येतरसाहायकापेक्षां, प्रतिक्षिपन्नेवकारस्तत्सद्भावं
गमयेदिति तेनैव लिङ्गरूपत्वलिङ्गस्यापि सूत्रकाराशयस्यत्व-
सिद्धिः । न चेशानशब्दप्रतिपन्नसर्वैश्वर्यलिङ्गसद्भावगमकत्वेन
तस्यान्यथासिद्धिः, तस्य श्रुतितः प्रागनुग्मेपणादित्युक्त्यैव
तस्मिन्नेवकारप्रयोगसूचनीयत्वाभावात् । न ह्यपरामृष्टार्थः
शब्दः कचिदर्थविशेषमुतिर्भवति । न चेशानशब्दः शिव-
रूपं ब्रह्म प्रत्याययन्योगिकार्थस्यैश्वर्यस्य प्रत्यायने विलम्बते ।
प्रत्युतास योगिकार्थप्रत्यायनमेव ग्रीष्मं भावि न विलम्बि,
पेश्वर्यप्रतियोगिन ईशितव्यस्य भूतमव्यस्य प्रागुपासस्य बु-
द्धिस्थत्वात् । एवं सूत्रवक्त्या शिवाभिधानश्रुत्याऽवधारणसूचि-
तसद्भावेन लिङ्गरूपत्वलिङ्गेन पाहुतमात्रं ब्रह्म निश्चिन्वन्सू-
त्रकारः शिवं परं ब्रह्मेति व्यक्तीचकार । यत्तु ‘मध्ये याम-

नमासीनम्' इति श्रुतेन विष्णुवाचिना वामनशब्देनात्र निर्णयो विवक्षित इति तत्र, वामनशब्दस्य सामान्यतो विष्णुनामत्वाभावाद्विशेषतो मन्त्रपतिपाद्यहार्दनामत्वाभावाच्च । तस्योपेन्द्रायतारविशेषनामत्वेऽपि प्रकृते तदर्थग्रहणानपेक्षणाङ्गस्वत्वसामान्यशक्त्यैव तन्नामत्वेन प्रयोगोपपत्तेर्विशिष्य तत्र शक्तिकल्पनायोगाच्चत्कल्पकस्याभियुक्तनामकोशादेरभावात्कथंचित्कल्पनेऽपि प्रकृते परस्परसंनिहितप्राणापानमध्यवर्तित्वोक्त्या ह्रस्वत्वरूपेरेवोन्मेषणाद्रूप्यन्तरानुन्मेषाच्च । तस्मादुदाहरणमन्त्रगतेन प्रसिद्धतरशिबनामरूपदिकेनेशानशब्देनैवात्र निर्णयो विवक्षित इति सर्वं समञ्जसम् ॥ ५ ॥

इति श्रीमद्भारद्वाजकुलजलधिकौस्तुभश्रीमदद्वैतविद्याचार्यैः
श्रीविश्वजिद्याजिप्रीङ्गराजाध्वरियरसूनुभिः श्रीमदप्पय-
दीक्षितसार्वभौमैर्विरचिता पञ्चरत्नस्तुतिः
सर्व्याख्या संपूर्णा ॥

